

கழக வெளியீடு : சுக்க

சங்கத் தமிழ்ப்புலவர் வரிசை - கல

மாநகர்ப் புலவர்கள் - க



புலவர், கா. கோவிந்தன், எம். ஏ.

எழுதியது



::: திருநெல்வேலி தென்னிந்திய :::
சௌகண்டாந்த நாற்பதிப்புக் கழகம், லிமிடெட்,
திருநெல்வேலி-நே சென்னை-1.

1964

உலகளாவிய பொதுக் கள உரிமம் (CC0 1.0)

இது சட்ட ஏற்புடைய உரிமத்தின் சுருக்கம் மட்டுமே. முழு உரையை <https://creativecommons.org/publicdomain/zero/1.0/legalcode> என்ற முகவரியில் காணலாம்.

பதிப்புரிமை அற்றது

இந்த ஆக்கத்துடன் தொடர்புடையவர்கள், உலகளாவிய பொதுப் பயன்பாட்டுக்கு என பதிப்புரிமைச் சட்டத்துக்கு உட்பட்டு, தங்கள் அனைத்துப் பதிப்புரிமைகளையும் விடுவித்துள்ளனர்.

நீங்கள் இவ்வாக்கத்தைப் படியெடுக்கலாம்; மேம்படுத்தலாம்; பகிரலாம்; வேறு கலை வடிவமாக மாற்றலாம்; வணிகப் பயன்களும் அடையலாம். இவற்றுக்கு நீங்கள் ஒப்புதல் ஏதும் கோரத் தேவையில்லை.

இது, உலகத் தமிழ் விக்கியூடகச் சமூகமும் (<https://ta.wikisource.org>), தமிழ் இணையக் கல்விக் கழகமும் (<http://tamilvu.org>) இணைந்த கூட்டுமுயற்சியில், பதிவேற்றிய நூல்களில் ஒன்று. இக்கூட்டுமுயற்சியைப் பற்றி, <https://ta.wikisource.org/s/4kx> என்ற முகவரியில் விரிவாகக் காணலாம்.



Universal (CC0 1.0) Public Domain Dedication

This is a human-readable summary of the legal code found at
<https://creativecommons.org/publicdomain/zero/1.0/legalcode>

No Copyright

The person who associated a work with this deed has **dedicated** the work to the public domain by waiving all of his or her rights to the work worldwide under copyright law, including all related and neighboring rights, to the extent allowed by law.

You can copy, modify, distribute and perform the work, even for commercial purposes, all without asking permission.

This book is uploaded as part of the collaboration between Global Tamil Wikimedia Community (<https://ta.wikisource.org>) and Tamil Virtual Academy (<http://tamilvu.org>). More details about this collaboration can be found at <https://ta.wikisource.org/s/4kx>.

காங்க முதலியர் கோவிந்தன் (1917)

(C) THE SOUTH INDIA SAIVA SIDDHANTA WORKS:
PUBLISHING SOCIETY, TINNEVELLY, LTD.

Ed 1 April 1954

Reprint:

April 1964

O31,1Aw

K4.12

MAANAGARP PULAVARKAL—3:

Paari Achakam, Madras-1

பதிப்புரை

சங்ககாலத்துச் சான்றேரான தண்டமிழ்ப் புலவர்கள், பிறந்தும் இருந்தும் வந்த ஊர்கள் பல்லனவாகும். அவர்கள் தம் பெயர்களோடு சரா, ஊர்ப்பெயர்களைச் சூடியும் சூட்டுவித்தும் திகழ்ந்தோராவர்.

அவர்களுள் இதில் இடம் பெற்றேர் ‘குறுங்குடி மருதனூர்’ முதலாக, ‘வேம்பற்றூர்க் குமதனூர்’ சருக, ஜம்பதின்மராவர். இவர்தம் வரலாற்றையும் புலவர், திரு. க. கேள்விதான் அவர்கள், தம் கூர்த்த மதிநலத்தால் ஆக்கி உதவினர்.

இதற்கு ‘யாநகர்ப் புலவர்கள் - ந்’ என்னும் பெயரையத்து, மூன்றாவதாக இதனை வெளியிட்டுச் சங்கத்தமிழ்ப் புலவர் வரிசையில் பன்னிரண்டாவதாகத்தொடர்பு படுத்தியுள்ளோம்.

இதனையுடுத்து வெளிவரும் ஏனைய சங்கத் தமிழ்ப் புலவர் வரிசை நூல்களையும் பிறவற்றையும் செங்கதமிழ்த் திருமக்கள், வாங்கிக் கற்றுத் தமிழ்ப் பெருஞ்செல்வப் பேறேற்றுவார்களென நம்புகின்றோம்.

காவிரிதாந்த நூற்றிப்புக் கருத்தா—

உள்ளுறை

பக்கம்

தோற்றுவாய்	1
க. குறுங்குடி மருதனைர்	8
உ. கூடலூரிப் பல்கண்ணனைர்	5
ங. கொடிமங்கலத்து வாதுளி நற்சேந்தனைர்	7
ஈ. கோக்குள முற்றனைர்	8
ஞ. கோட்டம்பலவனைர்	9
க. கோட்டியூர் நல்லங்கைதயார்	10
ஏ. சிறைக்குடி யாங்கைதயார்	11
அ. செல்லூரிக் கொற்றனைர்	14
கூ. செல்லூரிக் கோசிகின் கண்ணனைர்	15
கா. தங்கால் ஆத்திரேயன் செங்கண்ணனைர்	16
கக. தாமல் பல்கண்ணனைர்	17
கங. தொண்டி ஆழூரிச் சாத்தனைர்	21
கங. நல்லூரிச் சிறுமேதாவியார்	22
கஷ. நல்விளக்கனைர்	24
கஞ. நெடுங்களத்துப் பசணைர்	25
கங. படுமரத்து மோசிகிரனைர்	27
கங. படுமரத்து மோசிக்கொற்றன்	30
கங. பிரிராங்கைதயார்	31
கங. புல்லாற்றூர் எயிற்றியனைர்	36
உ. பெரும்பாக்கனைர்	40
உ. பொதுக்கயத்துக் கீரங்கைதயார்	41
உ. பொதும்பில் புல்லாளங் கண்ணியார்	42
உ. பொய்கையார்	43

.உ.ச.	பொருந்தில் இளங்கீரனார்	46
.உ.கு.	மருங்கூர்ப் பட்டினத்துச் சேந்தன்குமரனார்	51
.உ.கு.	மருங்கூர்ப் பாகைச் சாத்தன்பூதனார்	52
.உ.ஏ.	மாமலாடனார்	53
.உ.அ.	மாரேக்கத்துக் காமக்கணி நப்பாலத்தனார்	54
.உ.க.	மிளைக்கங்தன்	56
.ந.ஏ.	மிளைப் பெருங்கங்தனார்	58
.ந.க.	மிளைவெள் தித்தன்	62
.ந.உ.	முகையலூர்ச் சிறுகருங் தும்பியார்	63
.ந.உ.	முக்கல், ஆசான் நல்வெள்ளோயார்	64
.ந.ச.	முப்பேர் நாகனார்	65
.ந.கு.	முரஞ்சியூர் முடிநாகராயார்	66
.ந.கு.	முள்ளியூர்ப் பூதியார்	69
.ந.ஏ.	மோசி கண்ணத்தனார்	71
.ந.அ.	மோசி கரையனார்	72
.ந.க.	மோசிகீரனார்	73
.ச.ஏ.	மோசி கொற்றன்	80
.ந.க.	மோசி சாத்தனார்	81
.ச.ஏ.	வாயிலான் தேவன்	82
.ச.ந.	வாயில் இளங்கண்ணன்	83
.ச.ஈ.	விரிச்சியூர் நன்னுகனார்	84
.ச.ஞ.	விரியூர் நக்கனார்	85
.ச.ஞ.	விற்றாற்று முதெயினனார்	86
.ச.ஏ.	வீரை வெளியன் தித்தனார்	89
.ச.அ.	வெள்ளோக்குடி நாகனார்	92
.ச.க.	வேம்பற்றார்க் கண்ணன் கூத்தனார்	101
.ச.இ.	வேம்பற்றார்க் குமரனார்	103

மாநகர்ப் புலவர்கள் - ந

தேற்றுவாய்

“தெருவெல்லாம் தமிழ் முழக்கம் செய்தல்வேண்டும்,” என இன்று விரும்புகின்றேரும் நாம். தெருவெல்லாம் தமிழ் முழக்கம் கேட்டது நம் பண்டைத் தமிழகத்தில். தமிழ்நாட்டுப் பேரூர்த் தெருக்களிலேயே அல்லாமல், சிற்றூர்களிலும், சேரிகளிலும் கேட்டது அத்தமிழ் முழக்கம். பண்டைத் தமிழகத்தில் பிறந்தார் ஒவ்வொரு வரும், தம் தாய்மொழியாம் தமிழ்மொழியினை அறிந்திருங்கின்றனர்: “உற்றுழி உதவியும், உறுபொருள் கொடுத்தும் ஏற்றெறவிலை முனியாது கற்றல் நன்று,” என்ற அறிவினை, அக்கால மக்களும், அரசனும் ஒருங்கே பெற்றிருந்தனர்; அதனால் தன் நாட்டுமக்கள் அனைவரும் கற்றாராய்த் திகழுவதில் காவலனும் கருத்துடையனுயினான்; கற்றல் தம் கடன்; அதற்கு அரசனை எதிர்நோக்கல் அறியாமை என அறிந்து கற்றனர் மக்களும். கல்லாதவனைப் பொல்லாதவன் எனப் பழித்தனர்; இதனால் அக்கால மக்கள் எல்லோரும் கற்றனர்; கற்றனர் எனின், எழுதப் படிக்க ஆம் அத்துணை அளவே கற்றனர் அல்லர்; அருங்கவி பாடும் அளவு கற்றனர்; இதனால், தமிழகத்தின் ஊர்தோறும் புலவர்கள் வாழுக் காண்கிறோம்.

புலவர்கள் வரலாற்றினை விளங்க உணரும் வாய்ப்பில் வாமையால், அவர்கள் பிறந்த எல்லா ஊர்ப்பெயர்களையும் அறிந்து கொள்வதற்கில்லை. தாம் பிறந்த ஊர்ப்பெயர்களுக்கு நோக்கியவழி, அவர்கள் பிறந்த பெருமை சால் ஊர்களாக, நூறு ஊர்ப்பெயர்களை அறிகிறோம்;

அவ்வூர்ப் பெயர்களைத்தான் அறிகிறோமே யன்றி, அவை யாண்டுள்ளன? அவற்றின் வரலாறு, யாது? என்பன வந்தை அறிதற்கில்லை. அவ்வூர்ப் பெயர்களுள் சில, உண்மையில் ஊர்ப் பெயர்கள் தாமா? அல்லது வேறு சிறப் புக் குறித்து, அப்புலவர் பெயரோடு வந்து வழங்கிய அடைமொழிகளா? என்று ஜயுறத் தக்கனவாகவும் சில உள்ளன; புலவர்களின் வரலாறு, பெண்பாற் புலவர்கள், வழமையாற் பெயர்பெற்றேர், காவலபாவலர், வணிகப் புலவர்கள், கிழார்கள், உறுப்பாலும் சிறப்பாலும் பெயர் பெற்றேர், மதுரைப் புலவர்கள் என்ற பல்வேறு தலைப்பின் ஒழு வகைப்படுத்தி உரைக்கப் பெறுவதால், அவ்வத்து தலைப் பின்கீழ்ச் சில புலவர்களின் ஊர்ப்பெயர்கள் அடங்கி விடும். அவ்வாறு அடங்காத ஊர்களில் வாழ்ந்தார் வரலாறு மட்டுமே எண்டு உரைக்கப்பெறும். இவ்வாறு ஆராய்ந்து கொண்ட எழுபத்தேத்தழு ஊர்களில் வாழ்ந்த நூற்றுப்பத்துப் புலவர்களின் வரலாற்றினே “மாநகரப் புலவர்கள்” என்ற வரிசையில் கூறத்தொடங்கி, அவ்வரிசையுள் மூன்றாவது நூலாகிய இதன்கண், முப்பத் தொண்பது ஊர்களில் வாழ்ந்த ஜம்பது புலவர்களின் வரலாறுகள் உரைக்கப்படுகின்றன. இந்நூலால் அறியப்படும் ஊர்கள்: 1. குளம்பு, 2. குறுங்குடி, 3. கூடலூர், 4. கொழுமங்கலம், 5. கோக்குளம், 6. கோட்டம்பலம், 7. கோட்டியூர், 8. சிறைக்குடி, 9. செல்லூர், 10. தங்கால், 11. தாமல், 12. தொண்டிஆழூர், 13. நல்லூர், 14. நல்விளக்கு, 15. புமரம், 16. பிசிர், 17. புல்லாற்றூர், 18. பெரும்பாக்கம், 19. பொதுக்கயம், 20. பொதும்பில், 21. பொய்கை, 22. பொருந்தில், 23. மருங்கூர்ப்பட்டுளம், 24. மாமலாடு, 25. மாரேக்கம், 26. மிளை, 27. முகையலூர், 28. முக்கல், 29. முப்போ, 30. முளுசியூர், 31. முளினியூர், 32. மோசி, 33. வாயில், 34. விரிசியூர், 35. விரியூர், 36. விற்றாற்று, 37. வீரை வெளி, 38. வெள்ளீக்குடி, 39. வேம்பற்றூர் என்பனவாம்.

க. குறுங்குடி மருதனு

மருதனை என்பது இவரது இயற்பெயர்; இவர் பிறந்த பேரூர், பாண்டி நாட்டில் உள்ள திருமால் திருப்பதிகளுள் ஒன்றுகிய குறுங்குடியாகும். மூல்லைத்தினை பாடவல்லவர்.

தலைவன் பொருள்வயிற் பிரிந்தானாகத் தனி த்திருந்த தலைமகள், புல் மேயக் காலையில் சென்ற பக்கள், வயிறு மேய்ந்து மாலைக்காலத்தே, ஏருதுகள் தம்மைத் தொடரத் தம்முடைய கண்றுகளை நினைந்து வீடுதிரும்பும் காட்சியைக் கண்டு, பெரிதும் கலங்கி, “மாவும் மாக்களும் தம் துணையோடு மகிழும் இம்மாலைக்காலத்தே, பொருள் வேண்டிய பிரிந்து சென்ற தம் கணவன் வரப்பெற்ற மகளிர் உண்ணம் யில், நற்றவும் செய்துபெற்ற நல்வினை உடையரே யாவர்,” என்று கூறிப் புலம்பினால் எனப் பாடி மகளிர் உள்ளளம் உணரத் துணை புரிந்த புலவர், பிரிந்து சென்ற தலைவன், மீண்டு வருங்கால், இடைவழியில் தன் துணையோடுகூடித் தேனுண்டு மகிழும் வண்டெடான்றைக் கண்டான்; மகிழுந் தான்; தன் தேரின் மணியெலி கேட்டு அவ்வண்டுகள் மருஞ்சோ? அதனால் அவற்றின் கூட்டத்திற்கு ஊரு உண்டாமோ? என்று எண்ணினான்; உடனே அம்மணிகள் ஒலிக்காவண்ணம் அவற்றின் நாக்குகளை அசையாவண்ணம் கட்டிவிட்டான் எனப் பாடி அவன் அருள் உள்ளம் உணரவும் துணைபுரிந்துள்ளார் :

“நோற்றேர் மன்ற; தோழி! தண்ணெனத்
தூற்றும் துவலைப் பனிக்கடுஞ் திங்கள்
புலம்பயிர் அருந்த அண்ணல் ஏற்கிறோடு
நிலங்தாங்கு அணல, வீங்குமுலைச் செருத்தல்
பால்வார்பு குழவி உள்ளி, நிரை இறந்து
ஊர்வயிற் பெயரும் புன்கண் மாலை
அரும்பெற்ற பொருட்பினிப் போகிப்
பிரிந்துறை காதலர் வரக்காண் போரே.”

(குறுங்: நச்ச)

“பூத்த பொங்கர்த் துணையொடு வதிந்த

தாதுன் பறவை பேதுறல் அஞ்சி

மணிநா வார்த்த மாண்வினைத் தேரன்

உவக்காண் தோன்றும்.”

(அகம் : ச)

தலைவி, எருதொடு கூடிய ஆவினைக்கண்டு கலங்கினால் எனவும், தலைவன் துணையொடுகூடித் தேன் உண்ணும் வண்டைக் கண்டு வருந்துனேன் எனவும் பாடிய பண்பும், தலைவி, தன்போலும் பெண்ணையிய பசவினைப் பார்த்தாள். தலைவன் தன்போலும் ஆனாலும் ஆண் வண்டை நோக்கி னுன் எனவும் பாடிய அருமையும் அறிந்து மகிழ்தறு குரியனவரம்.

புலவர், ஊர் எனப்படுவது உறையூர் என்ற புகழ்சால் உரையினை உடைய உறங்கையினையும், அங்கர் விழாக் கிறப்பினையும், அவ்லூர்க்குக் கீழ்ப்பால் உள்ள சிரப்பள்ளிக் குன்றினையும் அறிந்து பாராட்டியுள்ளார் :

“கறங்கிசை விழவின் உறங்கைக் குனுது

நெடும் பெரும் குன்றும்,”

(அகம் : ச)

2. கூடலூர்ப் பல்கண்ணனுர்

கூடலூர்கிழார் என்ற பெயருடையாரோரு புலவரும் உளர்; அவர் பிறந்த கூடலூர், மலைநாட்டில், பாலைக் காட்டினே அடுத்துளது எனக் கூறுவர் அறிஞர் எல்லாரும். புலவர் பல்கண்ணனுர் பிறந்த கூடலூர், இதுவோ, அன்றி வேறே அறிகிலம். இவர் மருதத்தினையினேயே பாடு யிருத்தவின், இவர் பிறந்த கூடலூர், புனல்நாட்டில் உள் தாதல் வேண்டும் என உரைப்பாரும் உளர்; இவர் பெயர், கூடலூர்ப் பல்கண்ணனுர் எனவும் ஏடுகளில் காணப்படுவதை நோக்கின், இவர்க்கு உரிய கூடலூர், தென்னாற்க் காடு மாவட்டத் தலைநகராகிய கடலூரே எனத் துணிதலும் பொருந்தும். பல்கண்ணனுர் என்ற பெயருடைய பிற புலவர்களும் உளர்; தாமல் பல்கண்ணனுர் என்பாரின் பெயரை நோக்குக.

ஊரில் திருவிழா நடைபெறப்போகும் நிகழ்ச்சியினை, ஹள்ளுவக்குடிவங்த முதியோன், யானைமீது ஏற்றிய முரசினை முழக்கி, ஊரையும், ஊராள் அரசனையும் வாழ்த்தி, அறிவிக்கும் வழக்கத்தைப்போன்றே, அவ்வுர்க் குயவர் குடி வந்தோன், நொச்சிமாலை அணிந்து, ஆறுபோல் பாந்த அவ்லூர்த் தெருவே போந்து, ஷ்மாநிகழ்ச்சியினை விளங்க உரைக்கும் வழக்கமும் உண்டாம் என்பது இவர் பாடலால் உணரக் கிடக்கிறது.

“கண்ணி கட்டிய கதிர அன்ன

ஒண்குரல் நொச்சித் தெரியல் குடி

ஆறுகிடங் தன்ன அகல்கெடுங் தெருவில்

சாதெனநுவலும் முதுவாய் குயவு!” (நற். 200)

மக்களோ ஈன்று மனையறங்காக்கும் மாண்புடையளாய் ஒரு தலைமகள், பரத்தையர் ஒழுக்கம் மேற்கொண்டு சிலமு புரிந்தானாய் தன் தலைவன், தன்னுடைய ஊடலை நிகத் தன்பால் அனுப்பிய பாணையிப் பார்த்து, “பாண! யான், அணிபல் அணிந்து, அழகுற்று விளங்கும் பரத்தையீ

போல் பேரூர்முகம், பேஞ்சுதற்குரிய பெருநிலையும் உண்டேன் அல்லேன்; வருவார்க்கும், வந்தார்க்கும் விருந்தாற்றுவேண்டி உணவாக்கும் தொழில் உடைமையால், எண்ணென்றையும், புகையும் படியப்பெற்றும், கரியமை, காணுமிடம் எங்கும் கலந்தும், கவின்திழுந்து, அழக்கேறிய ஆடையையே உடையேன்; மேலும், டாலுண்ணும் புதல்வீனாப் பலகாலும் புல்லுவதால் பெற்ற முடை நாற்றமும் உடையேன்; ஆதவின், யான் நம் தலைவற்கு ஏற்றவளாகேன்; ஆதவின், யான் அவர் ஈண்டு வருதலையும் விரும்புகின்றி வேண்; ஆகவே, பாண! என்முன்னின்று எலாதன கூறி இருங்கற்க!” என்றுகூறித் தன்னீப் பழிப்பாள்போல், இல்லறமாற்றும் நல்லறமுடையேன் எனத் தன்னீப் புகழ்ந்தும், அணியால் அழகுற்றவள் பரத்தை என அவளீப் பாராட்டுவாள்போல், இல்லறமாற்றும் நல்லறமாண்பு இலள் அவள் எனப் பழித்தும் தன் தலைவற்கு அறிவு வரச்செய்தாள். இத்தலைவியின் வாய்வழியே, தமிழகத்துப் பெண் களின் பெருமையினீப் பாராட்டிய புலவரைப் போற்றிப் புகழ்வோமாக!

“நெய்யும் குய்யும் ஆடி, மையொடு
மாசுபட்டன்றே கலிங்கமும்; தோனும்
திதலை மென்முலைத் தீம்பால் பிலிற்றப்
புதல்வற் புல்லீப் புனிறுநா றும்மே;
வாலிமூ மகளிர் சேரித் தோன்றும்
தேரோற்கு ஒத்தனைம் அல்லேம்; அதனுல்

விரகில மொழியல்! யாம் வேட்டதில் வழியே.”

(நம்: நடா)

ந. கொடிமங்கலத்து வாதுளி நற்சேந்தனுர்

நற்சேந்தனுர் என்ற இந் நல்லிசைப் புலவர் பிறந்த ஊர் கொடிமங்கலம் எனவும், கோடிமங்கலம் எனவும் காணப்படுகிறது. இவர் பெயரிற் காணப்படும் வாதுளி என்பது, கொடிமங்கலத்தின் ஒரு பகுதியைக் குறித்து கிற்கும் பெயராம் என்றே பெரியோர்கள் கருதுகின்றனர். இவர் பாடிய பாக்கள் இரண்டு மணிமிடை பவளத்துவான் இடம் பெற்றுள்ளன. அவற்றுள் ஒன்று பாலைத்தினை பற்றியது; ஏனையது குறிஞ்சித்தினை குறித்தது.

கடுங் கோடைக்காலத்தே, மணல்பாந்த பெருவெளி களில், கானல் ஓடுவது, நீர் ஓடுவதுபோல் தொன்றும்; இதைக் கானல்ஸீர் என்ப; பழந்தமிழ் நூல்கள் இதற்குப் பேய்த்தேர் எனப் பெயர் கொடுத்து வழங்கும். இக்கானல்ஸீரை, அங்கிலத்து வரமும், மான்முதலாம் விலங்குகள், உண்மைநீர் என உட்கொண்டு, ஓட்டிச் சென்று, நீர் பெருது வின்று வருந்தும். பாலையின் இப்பாழ்ப்பட்ட விலையினை உணர்ந்த புலவர், கானல்ஸீரைக் கண்டு யானை ஒன்று, தன் நீர்வேட்கை தணியுமாறு குடிக்க எண்ணித் தொங்கும் தன் கையினை நீட்டியும், அகன்ற வாயைத் திறந்தும் நீர் பெருது வருந்தி, அங்கிலத்தைவிட்டே ஓடும் என உரைத்து உணர்த்துகிறார்.

“வின்டோய் சிமையை வீறல்வரைக் கவாஅன்
வெண்டோ ஓடும் கடங்காய் மருங்கில்
துனைளி பரந்த துன்னரும் வியன்காட்டுச்
சிறுகண் யானை நெடுங்கை நீட்டி
வான்வாய் திறந்தும் வண்புனல் பெருச்சு
கான் புலங்கு கழியும்.”

(அகம்: கங்க)

ச. கோக்குளமுற்றார்

குளமுற்றம் என்றேர் ஊர் சோழ நாட்டில் உள்ளது : கிளிவளவன் என்ற சோழ அரசன் ஒருவன், அக்குளமுற்றத்தே உயிர் துறந்து குளமுற்றத்துத் துஞ்சிய கிளிவளவன் என்று அழைக்கப்பெற்றுளான். குளமுற்றார், கோ என்னும் உரிமைபெற்ற உழுவித்துண்ணும் வேளாண்மரபினராவர். கோக்குளம் என்பதே ஓர் ஊர் ; அது வெண்காடு என்று கொள்வது பொருந்தாது. இவர் பாடிய பாக்களாக, நற்றினையில் ஒன்றும், குறுங்தொகையில் ஒன்றும் ஆக இரண்டு பாக்கள் உள்ளன ; இரண்டும், தலைவன் பிரியத் தலைவிழுற்ற பசலீநோயின் கொடுமையினையே விரித்துக் கூறுகின்றன.

“தலைவர், என்னை முதன்முதலாகக் கண்டு மகிழ்ந்த சோலை, இதோ, ஞாழல் மலரும் புன்னை மலரும் உதிர்ந்து பரவிய வெண்மணல் நிறைந்து தோன்றும் இந்தச் சோலை ; தலைவர் நம்மோடு புன்னாடி, எம் கூந்தலைப் பிழிந்து, துவட்டி அருள்செய்த துறை, இதோ தோன்றும் இந்தத் துறை ; கெய்தல் முதலாம் தழைகளை நெருங்கத்தொடுத்து எனக்கு அழுகுபெற அணிவித்து, என்னைவிட்டுப் பிரிந்து இவர் தனியே சென்ற கழிக்கரைச் சோலை அது” என்று, தலைவனைக்கண்ட சோலை, அவனை ஆடி மகிழ்ந்த துறை, அவன் பிரிந்து சென்ற கானல் ஆயவற்றை எண்ணரி எண்ணித் தலைமகள் வருந்துவதை நன்கு பாடியுள்ளார் :

“இதுவே, நறுவீ ஞாழல் மாமலர் தாஅய்ப்

புன்னை தழைத்த வெண்மணல் ஒரு சிறை .

புதுவது புணர்ந்த பொழிலே ; உதுவே, எ

பெரம்மல் படுதிரை, நம்மோடாடிப்,

புறந்தாழ்வு இருளிய பிறங்குகுரல் ஜம்பால் .

துவரினர் அருளிய துறையே ; அதுவே,

கொடுங்கழை விவந்த நெடுங்கால் நெய்தல்

அம்பகை நெறித்தழை அணிபெறத் தைஇத்

தமியர் சென்ற கானல்.”

(நற்: கூகு

.4. கோட்டம்பலவனுர்

கோட்டம்பலம் என்னும் ஊரினராதவின், இவர் கோட்டம்பலவனுர் என அழைக்கப் பெற்றுள்ளார், சேரநாட்டு ஊர்களுள் ஒன்று: இஃது இப்போது அம்பலப் புழை என அழைக்கப்படுகிறது. மாக்கோதை என்ற சேரவேந்தன், இக் கோட்டம்பலத்தே இருந்து உயிர் துறந்து, கோட்டம்பலத்துத் துஞ்சிய மாக்கோதை எனப் பெயர் பெற்றுன் எனவும் அறிகிறோம். ஆதவின், இதன் பெருமை ஒருவாறு உணரலாகும். இனி, இவர் பாடிய பாட்டொன்றில், ‘குறக்குறு மாக்கள் தாளம் கொட்டும்,’ என்ற சொற்றெல்லாம்போன்ற வரும் “கொட்டும்” என்ற சொற் சிறப்பான், இவர்க்கு இப் பெயர் உண்டாயிற்று எனக் கூறுவர் சிலர். அஃது அத்துணைப் பொருந்துவதன்று. பக்கத்தே பல இசை முழுக்க, முறுக்குண்டகயிற்றின்மீது நின்று ஆடிப்பிழைக்கும் கழைக்குத்தியர் பண்டைக்காலத்தும் இருந்தனர் என்பதை இவர் பாடலால் அறிகிறோம். கழைக்குத்தியர் கட்டிய கயிற்றின்மீது நின்று குரங்குக்குட்டி ஆடக்கண்ட குறவர்கிறூர் கைகொட்டி மகிழ்வர் எனக் கூறும் கூற்று இன்பம் பயந்து நிற்பதாம். ஓருத்தியால் உள்ளத்தைப் பறிகொடுத்தாலேனர் இளைஞன், என் நெஞ்சம் அவள் கைக்குள் அடக்குண்டுளது; அதை விடுவிக்கும் ஆற்றல் அவனுக்கே உண்டு; அதைப் பிறர் எவரானும் விடுத்தல் அரிதாம் என்று கூறினான் எனப் பாடியுள்ளைமை பாராட்டற்குரியது.

“கழைபா டிரங்கப், பல்லியம் கறங்க
ஆடுயகள் நடந்த கொடும்புரி னோன்கயிற்று
அத்வத் தீங்கணி யன்ன செம்முகத்
துய்த்தலை மந்தி வன்பறம் தூங்கக்
கழைக்கண் இடும்பொறை ஏறி விசைத்தெழுங்கு
குறக்குறு மாக்கள் தாளம் கொட்டும்

கொடிச்சி கைய்கத் ததுவே, பிறர்
விடுத்தற் காகாது பிணித்தன் நெஞ்சே.” (நற்கட்டு)

கூ. கோட்டியூர் நல்லந்தையார்

நல்லன் தங்கதயார் என்ற இரு சொற்கள் நல்லந்தையார் என்றாகும் ஆதலின், இவர் நல்லன் என்பாரின் தங்கதயாம் சிறப்புடையவராவர். பாண்டிநாட்டில் உள்ள திருக்கோட்டியூர் என்பதே இவர் பிறந்த ஊராம். நெய்தல் திணிணயைச் சிறப்பித்து இவர் பாடிய பாட்டொன்று இடம் பெற்றுள்ளது.

தலைமகன் வரையாது நீட்டித்தலால் வருந்தும் தலைவியின் துயரினைத் தலைவன் அறியக்கூறி, வரைந்துகொள்ள வழிசெய்ய விரும்பிய தோழி, தலைவன் தம் வீட்டின் புறத்தே வந்திருப்பது அறிந்து, ஊரார் கூறும் பழிச் சொற் கேட்டு அஞ்சி இல்லைவிட்டு நீங்காது உறையும் தலைமகன், அன்புடைத் தாயைக் கண்டும் அஞ்சுகின்றன என்று கூற முன்வந்து, அதை இவ்வாறே வெளிப்படக்கூறுது, வேரெருரு பொருள்மேலேற்றி, உப்பங்கழியிடத்தே இரை தேடி வந்திருக்கும் பறவையின் குத்துக்குத் தப்பிப் பிழைத்தோடிய, இருமீன் திரை கொணர்ந்து இட்ட மணல் மேட்டில் வளர்ந்து, கடல்சிரில் தலைசாய்ந்து கிடக்கும் தாழையின் மலர்களையும், அப் பறவை எனக் கருதி அஞ்சும் என்று கூறினார். இவ்வாறு மறைத்து மொழி கிளவியால் தம் மனத்துள்ளதை உரைக்கும் அவள் அறிவினைப் புலப்படுத்தியுள்ளார் புலவர் :

“கருங்கால் குருகின் கோள்உய்ந்து போகிய

முடங்குபுற இறவின் மோவாய் ஏற்றை

எறிதிரை தொகுத்த எக்கர் நெடுங்கோட்டுத்

துறுக்டல் தலைய தோடுபொதி தாழை

வண்டுப்பு வாள்போது வெருங்ம்.”

(நற் : 2கக)

எ. சிறைக்குடி பாந்தையார்

குன்றக்குடி, பரமக்குடி, திருவாவினன்குடி என்பன போல, சிறைக்குடி என்பது ஓர் ஊர். அவ்லூரில் வாழுந்த ஆதன் எண்பாரின் தங்கையார் இவர். இவர், தலைவரைப் பிரிந்து வாழுதலைத் தலைமகள் விரும்பாமையினையும், தலைமகளைப் பிரிந்து வாழுதலைத் தலைவன் விரும்பாமையினையும் நன்கு விளக்கியுள்ளார்; இவர் பாடிய பாக்கள் ஒன்பதும் இப் பொருளேகொண்டு வந்துள்ளன.

கன்றிற்கும், கன்றின்ற கறவைப் பசுவிற்கும் உள்ள அன்பு மிகச் சிறந்தது. இதை உணர்ந்த புலவர், காலையிற் பிரிந்து மேயச்சென்ற பசுக்கள், மாலைக்காலத்தே மன்றம் நோக்கி மீண்டு வருதலை அவற்றின் கன்றுகள் ஆர்வம் ததும்ப எதிர்நோக்கி விற்றலேபோல், பிரிந்துசென்ற தலைவன் வரவினை எதிர்நோக்கி நிற்பாள் தலைமகள் என்று கூறும் முறை, அவ் விருவர்கொள்ளும் அன்பின் பெருமையினை அறிந்து மகிழ்தற்குத் துணைநிற்றல் காண்க.

“கடும்ச்சரை நல்லான் நடுங்குதலைக் குழவி
தாய்காண் விருப்பின் அன்ன

சாஅய் நோக்கினாலே மாஅ யோளே.” (குறுங் : கநூ)

இற் செறித்துத் தாய் காக்கத் தனித்துறையும் தலைமகள் ஒருத்தி, “உள்ளும், உயிரும் இரண்டறக் கலந்து ஒன்றுபட்டனவாயினும், கற்புக்காலத்தே, கணவனும் மனைவியுமாய் இருந்து ஆற்றவேண்டிய அறவோர்க் களித் தல், அந்தணர்ப் பேணல், துறவோர்க் கெதிர்தல், விருந்து போற்றல் ஆய இல்லறக் கடமைகளை இனிது மேற்கொள் எத்தற் பொருட்டும், ஒருவரால் ஒருவர் இன்பம் துய்க்கும் நிலைமையினை அறிந்தும், இரு வேறு உடலினராய்ப் பிரிந்து பிறங்கு விளங்கும் இவ்வுலகில், காப்பு மிகுதியால், என்னைப் பிரிந்து காணப்பெறுது, அவர் தனித்துங்கின்ற ஒருவரே ஆகியும், அவரைப் பிரிந்து காணப்பெறுமல், யான் தனித்துங்கின்ற ஒருத்தியே ஆகியும் வாழும் இத்துயர்மிகு நிலையினும், பிரிதற்கரிய காதல் உடையோய், அக் காதலோடு எம் இருவர் உயிரும் ஒருங்கே கழிவன

வாகுக்," என்று கூறினால் எனவும், பிரிவறியாத் தம் காது இருக்கு; ஆனால் பெண்ணுமாய்ப் பிரிவின் நி இல்லை நித்து மலர்களில் பயின்று வாழுங்கால், அம் மலர் இதழ் ஒன்று, அவற்றின் இடையே உற்று நீங்கின், அவ் விதழ் உற்றதால் உண்டாய் சிறுபிரிவினைப், பல ஆண்டுப் பிரிவேபோல் கொண்டு வருங்குதும் மகன்றில் பறவைகளின் பிரிவறியாப் புணர்ச்சி நிலையினை உவமை கொண்டாள் எனவும் பாடிய புலவர் செய்யுள் நயம் சுவைத்தற் குரியது.

“பூஇடைப் படினும், யாண்டுகழிந் தன்ன
நீர்ச்சறை மகன்றில் புணர்ச்சி போலப்
பிரிவரி தாகிய தண்டாக் காமமொடு
உடன்சயிர் போகுக தில்ல; கடன் அறிந்து
இருவே மாகிய உ. உகத்து
ஒருவே மாகிய புன்மை நாம் உயற்கே.” (குறுங்: இன)

பொருளீட்டுதற் பேரருட்டுப் பிரிந்துசெல்ல என்னும் தலைமகன் ஒருவன், என்றும் பிரிந்தறியாத் தலைமகனையும், அவளைப் பிரிந்துசென்று கொண்டும் பொருளினையும் ஒப்பிட்டு நோக்குகின்றன: நோக்கித் தன் நெஞ்சை விளித்து “நெஞ்சே! தலைவியொடு கூடி இல்லில் இருப்போ மாயின், தலைவியின் கூட்ட இன்பம் பெறலாமே ஒழியப் பொருள் பெறுதல் இயலாது; தலைவியைப் பிரிந்து பொருளீட்டச் செல்வோமாயின், திரண்ட பொருளைப் பெறலாமே யன்றித் தலைவியொடு கூடி உறைதலால் உளவாம் இன்பத்தைப் பெறுதல் இயலாது: ஆகவே, இவ் விரண்டினையும் ஒப்பு நோக்கின், பொருள்வயிற் பிரியினும், பிரிதலின்றித் தலைவியொடு கூடி மகிழினும், நல்லதொரு செயலைப் புரிந்தாயே ஆவாய்; ஆயினும், தலைவியைப் பிரிந்து பெறும் பொருளோ, பொய்கையிடத்து, ஒடுகின்ற மீன் செல்லும் நெறியைப்போல், தாம் இருந்த இடமும் தெரியாமல் அழிந்துபோகும் இயல்புடையது: ஆகவே, கடல் குழந்தைப் பெரிய உலகையே அளக்கும் மரக்காலாக்கொண்டு எழுமுறை அளக்கப்பெறும் திரண்ட பொருளைப் பெறுவதாயினும், அப்பொருளை விரும்பேன்: தலைவியின், செவ்வரி பரந்து, அருள்கிறைந்த கண்கள் என் ஆற்றல் அனைத்தை

யும் அழித்துவிட்டன; யான் வாரேன்: அப் பொருள் எத்துணைச் சிறப்புடையவாயினும் ஆகுக!" என்று கூறி மறுத்துவிட்டான் என்று பாடிய அவர் பாட்டின் பொருள் துய்த்துப் பயன் கொள்வோமாக.

"புணரின், புணராது பொருளே; பொருள்வயிற் பிரியின், புணராது புணர்வே; ஆயிடைச் சேர்ப்பினும் செல்லாய் ஆயினும், நல்லதற்கு உரியை; வாழி! என்னெஞ்சே! பொருளே, வாடாப் பூவின் பொய்கை நாப்பன் ஒடுமீன் வழியிற் கெடுவ; யானே விழுநீர் வியலகம் தூணி யாக எழுமாண் அளக்கும் விழுந்தி பெறினும் கனங்குழைக் கமர்த்த சேயுரி மழைக்கண் அமர்ந்தினிது நோக்கமொடு செகுத்தனன்; எனைய ஆகுக வாழிய பொருளே." (நற்: கக)

தலைவன், பொருள்கருதிப் பிரிந்து சென்றுவிட்டான் எனக் கருதிய தலைமகளின் வருத்தம் கண்ட அவள் தோழி, அவள் பால் சென்று, "மலைமீது பெரிய தேனிரூல் இருக்கக் கண்டான் ஒருவன், அதைக் கைக்கொள்ள வேண்டும் என்ற ஆசைப்பால், பழைய கண்ணேணியின் ஒன்றைச் சார்த்தி, அஃது ஒடிந்துபோம் விலையில் உளது என்பதை அறியாதே, அதனமீது கால்வைத்து ஏறி இடையில், அவ் வேணியின் இயல்பறிந்து அஞ்சி இறங்கிவிடுவதேபோல், நம் தலைவரும், பிரிந்துசெல்ல எண்ணிப் பிரிந்தால் தலைவி உயிர் வாழாள்: அதனால் பெருங்கேடு உண்டாம் என உணர்ந்து, செல்வதைக் கைவிட்டார்; ஆதவின் வருங் தற்க!" என்று கூறினால் எனப்பாடி, பொருளின் இன்றி யமையாமையினையும், தலைவி யின் அருமையினையும் உணர்ந்து செய்வதறியாது வருங்தும் தலைமகன் உள்ளப் பண்பினைப் பிறர் உணரச் செய்துள்ளார்:

"பெருங்தேன் கண்படு வரையின் முதுமால்பு அறியாது ஏறிய மடவோன் போல ஏமாங் தன்று இவ்வுலகம்; நாமுளோ மாகப் பிரியலன்! தெளிமே." (குறுங்; உள்ள)

அ. செல்லூர்க் கோற்றங்கள்

செல்லூர், செல்லி எனவும் வழங்கப்பெறும்; இது, கீழ்க்கடலைச் சார்ந்துள்ளதொரு பேரூர்; இது கோசர்க் குரிய நியமத்திற்கு அணித்தே உள்ளது; அருந்திறற் கடவுள் ராற் காக்கப்பெறும் சிறப்புடையது; ஆதன் எழிலின் என்பானுக்கு உரியது; மழுவாள் நெடியோனுய பரசு ராமன் வேள்வி பல ஆற்றிய விழுச் சிறப்புடையது என் தெற்றலாம் பாராட்டப்பெறும். புலவர் பலரைப் பெற் தெடுத்த பெருமையும் இதற்கு உண்டு. செல்லூர் கிழார் மகனார் பெரும்பூதங்கொற்றனார், செல்லூர்க் கோசிகன் கண்ணார் போன்ற புலவர்கள் இச்செல்லூரிற் பிறந்தவரே.

இவளைப் பிரிந்து பொருள் தேடச் செல்கின்றேன் என்கின்றனையே, நீ செல்லும் வழியில், கண்ணிபோல் வளைந்த கொம்புகளைக் கொண்ட காட்டெருது, தான் கானும் அணித்திடத்தே, அறுகம்புல் மேய்ந்து மகிழ்ந்து திரியும் மலைப் பசுவினைக் கண்டு, காதல் உற்று, அதைப் பெற மாட்டாமையால் பெருமுச்சவிட்டு மர நிழவில் வீழ்ந்து கிடக்கும் காட்சிகள் பல உண்டே; அவற்றைக் கண்டு எவ்வாறு உளம் தேறிப் பொருள் தேடப் போவல்யோ? அவ்வாறு போதல் நினக்கு இன்பம் தருவ தொன்றோ? போதல் இயலுமோ? எனக்கேட்கும் தோழி ஏன் சொல்லாற்றல் சுவை நிறைந்து தோன்றல் காண்க!

“கண்ணி மருப்பின் அண்ணல் நல்லேறு
செங்கோல் பதவின் வார்குரல் கற்கும்
மடக்கண் வரையா நோக்கி வெய்துற்றுப்
புல்லரை உகாஅய் வரிசிமல் வதியும்
இன்னு அருஞ்சரம் இறத்தல்
இனிதோ? பெரும! இன்துணைப் பிரிந்தே.”

(குறுங்: நகந)

க. செல்லூர்க் கோசிகன் கண்ணானுர்

இவர் செல்லூரிற் பிறந்தவர்; அந்தனை குலத்தவர்; கண்ணானுர் எனும் இயற்பெயர்குடையவர்; இவர் பெயர் கில ஏடுகளில் செல்லூர்க் கோசங்கண்ணானுர் எனவும் காணப்படுகிறது. செல்லூர், கோசர் என்பார்க்கு உரித்து ஆதவின், அவ்வூரின ராய இவர் அக்கோசர் குடியிற் பிறந்திருத்தலும் கூடும்; அவ்வாரூயின், இவர் பெயர் செல்லூர்க் கோசங்கண்ணானுர் என இருப்பின் பொருந்தும். கருவுர்க் கோசனார் என்பாரை நோக்கக் கோசருள் புலவர்களும் உளர் என்பது போதருதல் காண்க. மக்கட் பேற்றின மாண்பு குறித்து இவர் கூறுவன உளங்கொள்றபாற்று; மக்களாவார் மாற்றாரும் போற்றும் மாண்புடையராதல் வேண்டும்; அத்தகைய மாண்புங்களை மக்களைப் பெற்றார், இம்மண்ணுலகில் மட்டுமேயன்றி விண்ணுலகிலும் வீறு பெற்று வாழ்வர் என்று கூறும் அவர் கூற்று, “எழு பிறப்பும் தீயவை தீண்டா; பழிபிறங்காப், பண்புடை மக்கள் பெறின்,” என்ற குறஹோடு பொருந்தி நிற்றல் காண்க. புதல்வர் செய்யும் தான்தருமங்கள், தந்தை தாயர் தீவிளைகளைப் போக்கி, நன்னிலை உய்க்கும் என்பது உயர்ந்தோர் துணிபாதலையும் உணர்க!

“இம்மை உலகத்து இசையொடும் விளங்கி
மறுமை உலகமும் மறுவின்று எய்துப
செறுநரும் விழையும், செயிர் தீர் காட்சிச்
சிறுவர்ப் பயந்த செம்மலோர் எனப்
பல்லோர் கூறிய பழமொழி எல்லாம்
வாயே ஆகுதல் வாய்த்தனம்.”

(அகம்: சச)

க. தங்கால் ஆத்திரேயன் செங்கண்ணானார்

தங்கால், பாண்டிநாட்டில், விருதுநகர்க்கும், பூர்வில்லி புத்தாருக்கும் இடைப்பட்டதொரு பேரூர்; திருமாவிள்ளாற்றை நூற்றெட்டுத் திருப்பதிகளுள் ஒன்று; இப்பொழுது, திருத்தண்கால் என வழங்கப்படுகிறது. ‘தடம்புனற்கமுனித் தங்கால்’ என இளங்கோவடிகளால் சிறப்பிக்கப்பெறும் பெருமையுடையது இத்தங்காலே; இவ்வுரை, “இராசராசப் பாண்டிநாட்டு மதுராந்தக வளாநாட்டுக் கருநிலக்குடி நாட்டுத் திருத்தங்கால்” (A. R. NO. 564 of 1922) எனக் கல்வெட்டுக்கள் கூறுகின்றன. மாறவர்மன் சுந்தரபாண்டியன் காலத்தில், இவ்வுரை லுள்ள மட்மொன்றில், பாரதமும் இராமாயணமும் படிக்க ஏற்பாடு செய்யப்பட்டிருந்தது என்றும் கல்வெட்டுக்கள் கூறுகின்றன. சங்ககாலத்தே, இவ்வூர் நல்லிசைச் சான்றேரூர் பலரின் பிறப்பிடமாம் பெருமையற்றிருந்தது என்பது, தங்கால் பொற்கொல்லன் வெண்ணைகளைப் போன்ற புலவர்களால் புலனும். செங்கண்ணானார், ஆத்திரேய கோத்திரத்துப் பிறந்த அந்தணராவர். இவர் பாடிய பாட்டெடான்று நற்றினைக்கண் இடம் பெற்றுள்ளது.

பழந்தமிழ் மக்கள், தாம் உரைத்த உரை பொய்யாது; உரைத்ததை உரைத்தவாறே முடித்துத் தருவேம் என்பதை அறிவிக்குங்கால், சூனாறுதல் உண்டாம்; அச்சுஞ்சறவுதப்பின், அவர்க்கு ஏதம் உண்டாம்; ஆனால், அறிவானும் அருங்குணங்களாலும் நிறைந்த பெரியோர் பேச்சு ஒன்றே, போதும்; அவர் சூனாறுதல் வேண்டுவதின்று என அக்கால மக்கள் கருதினர். இந்த உண்மைகளைத் தம்முடைய பாட்டெடான்றில் ஓரிரு அடிகளால் அறிவித்துள்ளார் நம்புலவர்:

“.....நாடன்

அணங்குடை அருங்குள் தருகுவன் என, நிறும்போர் அன்னேர் துன்னர் இவை என.” (நந்தநந்தன)

கக. தாமல் புல்கண்ணனுர்

தாமல், காஞ்சிபுரத்திற்கு மேற்கே, காஞ்சிபுரம், வேலூர்ப் பெருவழியில் உளது. விஜயாலயன் வழிவங்த சோழர் காலத்தே இவ்வூர் மிக்க சிறப்புற்றிருந்தது. பாழான பழைய கோயில்களும் இங்கே உண்டு; அக் கோயிற் கல்வெட்டுக்களில் இவ்வூர்ப் பெயர் தாமர் எனக் காணப்படுகிறது. பன்கண்ணன் என்பது இந்திரனுக்கு உரிய பெயர்களுள் ஒன்று; இவர் பார்ப்பனர்;

ஒருகால் சோழன் நலங்கிள்ளியின் தம்பி மாவளத் தான் என்பவனும் புலவர் தாமல் பல்கண்ணனாகும் வட்டாடி மகிழ்ந்திருந்தனர்; அப்பொழுது வட்டுக்களில் ஒன்று புலவரை அறியாமலே, அவர்கீழ் மறைந்துவிட்டது; அதைக்கண்ட மாவளத் தான், புலவர் வேண்டுமென்றே வட்டினை ஒளித்தனர் எனக்கொண்டு வெசுண்டு, அவரை அவ்வட்டினாலேயே ஏறிந்தான்; தவறு செய்திலராகவும், தவறு செய்தார்போல் எண்ணி ஏறிந்த அவன் செயல் புலவர்க்கு மிக்க சினத்தை உண்டாக்கிற்று; “நலத்தின்கண் நாரின்மை தோன்றின் அவனைக், குலத்தின்கண் ஜயப் படும்,” என்ப. ஒருவன் பழிசெயலும், இழிகணமும் உடையனுயின், ஊரார், அவன் பிறப்பின்கண் யாதோ பிழையுண்டு என்றே கருதுவர்; புலவர்க்கு, மாவளத் தான் உண்மையில் சோழர் குடியிற் பிறந்தவன்தானே என்ற ஜயம் உண்டாயிற்று; அக்குடிவந்தர், பார்ப்பார் மனம் நோகுமாறு நடந்துகொள்ளும் பண்பினரல்லரே; பருந் தால் தாக்குற்றுத் தன்பால் வந்தடைந்த சிறிய புருவினைப் பேணிக் காத்தற்காகத் தானே துலையில் புகுந்து, தன் உடலையே உதவிய உயர்ந்தோர் பிறந்த பெருமையுடைய தன்றே சோழர் பெருங்குடி; பெருமைசால் அப்பெருங் குடியில், இவன்போலும் இழிகணமுடையார் தோன்றி யிருத்தல் இயலாதே; மேலும் பகைவரைக் கடக்கும் பேராண்மையும், புலவரைப் புரக்கும் கைவண்மையும்.

உடைய இவன் முன்னேன் நலங்கிள் வியிள் நற்பண்டு எங்கே! இவன் இழிகுணம் எங்கே! இவனை அவன் தம்பி என, எவ்வாறு கொள்வது? உண்மையில் இவன் அவனேறு பிறந்தவனுகான்; இவன் பிறப்பில் ஜூயம் உண்டு என்றெல் லாம் எண்ணி வருந்தினார்; எண்ணியதோடு நின்றூர் அல்லர்; சினம் மிகுதியால், அவர் எண்ணாம் சொல்லுருப் பெற்றுவிட்டது:

கேட்டான் மாவளத்தான்; இதற்குள்ளாகவே, புலவர் தவறிலர் என்பதையும் அறிந்து கொண்டான்; அதனால், புலவர் கூறும் வன்சொற்கள், அவனுக்குச் சினத்தை மூட்டிற்றில்; மாருக, அவன் தலையை வணங்கச் செய்தன; தான்செய்த பிழைக்கு வருந்தினார்; புலவரை எறிந்ததை எண்ணி எண்ணித் துயர் உற்றான்; மாவளத்தான் நாணம், புலவர்க்குப் பெருமகிழ்ச்சி அளித்தது; வட்டு மறைந்திருந்தது தம்மிடத்தில்; அதனால் தவறு தம்முடையதே; தவறு செய்த தம்மை, மாவளத்தான் ஏறிதலில் தவறு இல்லை; அவன்பால் தவறு இல்லையாகவும் அவனைப் பழித்தது, தாம் மறுவலும் செய்த பெரும்பிழையாம்; இவ்வாறு, தவறுமேல் தவறு செய்தோர் தாமாகவும், தான் தவறு செய்யாமலும், தவறு செய்தான்போல் தாம் கூறிய வன்சொற்களைக் கேட்டும், சினங்கொள்ளாது, மாருகப் புலவர் நோனை செய்து கிட்டோமே என்று எண்ணிய எண்ணாத்தால், நாணித்தலை வணங்கி நின்ற மாவளத்தானின் பேரூள்ளாம் கண்டு பெரிதும் வியந்தார்; செவிகைப்பச் சொற் பொறுக்காவேந்தாரே உலகில் மிகப்பலராவர்; ஆனால் இவனே, பிறர் கூறிய பழிகளையும் பொறுக்கும் பண்பும் உடையனுவன்; இக்குணம், இவனுக்கு, இவன் பிறந்த குழியால் வந்த பெரும் பண்டு. இவன் குழிவாந்தார், தமக்குப் பிழை புரிந்தாரையும் பொறுக்கும் பேரூள்ளாம் படைத்தோராவர்; அவர் குழிவழிவாந்து அப்பண்டு மாருது மாண்புற்ற இவன், இவர்களுக்குரிய காவிரி, கொண்டுவாந்து குவிக்கும் மணவி னும் பல்லாண்டு வாழ்ந்து வளம் பெருகுவானாக! என்று

வாழ்த்தினார். அவ்வாழ்த்துரை ஓர் அழகிய பாவாக, அவர் வாயிலின்றும் வெளிப்போக்கத்து;

“குணம் என்னும் குன்றேறி சின்றுர்க்கு வெகுளி கணமே,” நிற்கும்; அக்கண்ணேர வெகுளியின் ஆற்றல் அளவிடற்காரி தாம் என்ப. கணத்திற்குமுன் வெகுண்டு வட்டெறிந்த மாவளத்தான் எங்கே? புலவர் பொன்னுயர கேட்டுப் பிழைத்தோங்குது பணிந்துவின்ற மாவளத்தான் எங்கே? மாவளத்தான் சினங்கண்டு செந்திப் பறக்கும் செங்கண்ணராய் வண்சொல் வழங்கிய தாமல் பல்கண்ண னார் எங்கே? அவன் பணிவுகண்டு, தம் பிழை உணர்ந்து வாழ்த்துரை வழங்கிய பல்கண்ணார் எங்கே? இருவரும் குணக்குன்று ஏறிவின்றேர்; இருவர் சினமும் கணமே நின்றன; அச்சினாத்தின் ஆற்றல், பணியாத பேரரசைப் பிழை உணர்ந்து வணங்கக் கூடியது; அழகிய வாழ்த் துளை விளங்க உரைக்கும் விரிந்த செய்யுளான்றை வெவ்வி வரக் கூடியது; வாழ்க அவர் சினங்கள்!

“கொடுஞ்சிறைக்
கூருகிர்ப் பருந்தின் ஏறுகுறித்து ஒரீஇத்
தன்னகம் புக்க குறுநடைப் புறவின்
தபுதி அஞ்சிச் சீரைபுக்க
வரையா ஈகை உரவோன் மருக
நேரார்க் கடந்த முரண்மிகு திருவின்
தேர்வண் கிள்ளி தம்பி! வார்கோல்
கொடுமர மறவர் பெரும! கடுமான்
கைவண் தோன்றல்! ஜயம் உடையேன்;
ஆர்புஜை தெரியல் கிள் முன்னே ரெல்லாம்
பார்ப்பார் நோவன செய்யலர்; மற்றிது
நீர்த்தோ நினக்கு? எனவெறுப்பக் கூறி
நின்யான் பிழைத்தது நோவாய் என்னினும்.
நீபிழைத் தாய்போல் நனிநா னினையே;
தம்மைப் பிழைத்தோர்ப் பொறுக்கும் செம்மல்,
இக்குடிப் பிறந்தோர்க்கு என்மைகா னும்எனக்
காண்டகு மொய்ம்ப! காட்டினை யாகவின்,

யானே பிழைத்தனென் ; சிறக்கங்கள் ஆயுள் !

மிக்குவரும் இன்னீர்க் காவிரி

எக்கர் இட்ட மணலீனும் பலவே !”

(புறம் : ஈடு)

இந்தச் செய்யுளில், புறுவிள்பொருட்டுத் துலைபுகுங்கு சிபியின் செயலைச் சிறப்பிக்க விரும்பிய புலவர், அவன் செயல், உலக உயிர்கள், ஞாயிற்றின் கொடிய வெம்மையால் வெங்கு வருங்காவண்ணம், அஞ் ஞாயிற்று வெப்பத் தினைத் தாம் தாங்கிக்கொண்டு, காற்றையே உணவாக உடைய சில முனிவர்கள், அஞ் ஞாயிரூடே உலகைச் சுற்றி வருகின்றனர் ; அத்தகைய பேருபகாரியாகிய அம் முனிவராலும் வியங்கு போற்றப்படும் அருமை உடையது அவன் செயல் எனக்கூறி, ஒரு வரலாற்றினையும் விரித்து உரைத்துள்ளார் :

“நிலமிசை வாழ்நர் அலமரல் தீரத்

தெறுகதீர்க் கனவி வெம்மை தாங்கிக்

காலுண வாகச் சுட்டராடு கொட்டும்

அவிர்சடை முனிவரும் மருள்.”

(புறம் : ஈடு)

கட. தொண்டி ஆழுர்ச் சாத்தனூர்

ஆழுர் என்ற ஓர்கள் தமிழகத்தே பல உள்ளன; தொண்டைநாட்டில் உள்ள இருபத்து நான்கு கோட்டங்களுள் ஒன்றுகிய ஆழுர்க் கோட்டத்து ஆழுர் நாட்டில் ஒர் ஆழுர் உள்து; மகாபலிபுரம் இவ் ஆழுர் நாட்டைச் சார்ந்த தாம் என்றும் கூறுவர். தென்னார்க்காடு மாவட்டம் திண்டிவனத்தைச் சூழ உள்ள ஓய்மானுட்டில் உள்ள ஆழுரும், இவ் ஆழுரே என்ப; இவ் ஆழுர், “அந்தணர் அருகா, அருங்கடி வியனகர், அந்தண் கிடங்கின் ஆழுர்,” எனப் பாராட்டப்பெறும்; (சிறுபாண்: 187-188). சேரங்கு போர்வைக் கோப் பெருநற் கிள்ளியால் பொருது தோற் கடிக்கப்பெற்ற மல்லனுக்குரிய ஆழுர் ஒன்று முக்காவல் நாட்டில் உள்து; அது, முக்காவல்நாட்டு ஆழுர் என்றே அழைக்கப்பெறும். புலவர்கள், அதை “இன்கடுங் கள் வின் ஆழுர்,” எனப் பாராட்டுவர் (புறம்; 80). சேரங்கடி ஒர் ஆழுர் உள்து; அது, குறும்பொறை என்ற மலைக்குக் கிழக்கே உள்து என்றும், கொடுமுடி என்பா ஞுக்கு உரியது என்றும் புலவர்கள் கூறுவர். “குறும் பொறைக் குறைஅது.....கொடுமுடி காக்கும் குருஉக்கண் நெடுமெதில் சேண்விளங்கு சிறப்பின் ஆழுர்” (அகம்: 159).

புலவர் சாத்தனூர், தொண்டி ஆழுர்ச் சாத்தனூர் என அழைக்கப்பெறுவதால், அவர் பிறந்த ஆழுர், தொண்டிநகரைத் தலைநகராகக்கொண்ட சேரங்கடைச் சார்ந்த ஆழுர் என்றே கொள்வர் புலவர்.

கடலில் விளையும் உப்பு, உமணர்க்கு வேண்டும் பய ணெல்லாம் அளித்துத் துணை புரிவதால், அதைக் கடலில் விளைந்த அமிழ்தம் எனப் புலவர் கூறுவது போற்றுத் தூருரியதாம்.

“ஒவிலி திரைக்

கடல்விளை அமிழ் தின் கணம்சால் உமணர்.”

(அகம்: கசுகு)

கந். நல்லூர்ச் சிறுமேதாவியார்

நல்லூர் என்ற பெயருடைய ஊர்கள் துமிழகத்தில் பல உள் ; நல்லூர், நல்லூர்ப் பெருமணாம், பங்குணை நல்லூர், முதலாய் தேவாரம் பெற்ற ஊர்ப் பெயர்களைக் காண்க. பேகன் பரத்தையோடிருந்த ஊர்ப் பெயரும் நல்லூரே, இவற்றுள் புலவர் பிறந்த நல்லூர் எதுவே அறிகிலம். தாம் பிறந்த நல்லூரைப், “புன்புல வைப்பின் எம் சிறு நல்லூரே” எனத் தம் பாட்டிடைவைத்துப் பாராட்டி யுள்ளார். இவர் பெயர், நன்பலூர்ச் சிறு மேதாவியார் எனவும் சில ஏடுகளில் காணப்படும். அதைத்தில் இரண்டும், நற்றிணையில் ஒன்றும் ஆக ஏழங்கு பாக்கள் இவர் பாடியனவாகக் கிடைத்துள்ளன.

முல்லைநிலத்து ஆயர்கள் ஒருத்தி விருந்தனரை வாவேற்கும் வனப்புமிகு காட்சியினை நன்கு விளக்கியுள்ளார். “ஓய ! களாவும் பழுத்துப் புளிச்சுவை பெற்றுள்ளன ; விளாவும் பழுத்துள்ளன ; செம்மறியாட்டின் பாலைச் சிவக்கக் காய்ச்சிப்பெற்ற முற்றிய தயிராகிய உலையில், மாசு போகக் குத்திக்கொள்ளப்பெற்ற வரகரிசியினையும் பெருமழை பெய்தமையால் வெளிப் புறப்பட்ட ஈயலையும் இட்டுச் சமைத்த இனிய புளிச்சோற்றினை, ஆன் நெய் உருகப் பெய்து நின் ஏவலர் முன்னே உண்ண, நியிர் முன்வேலி அகத்தே அமைந்த பங்கரை முன்னே கொண்ட, செம்மண்ண ழசிச் சிறக்கச்செய்த சிறிய இல்லினுட் புக்கு, நினக்கு மனைவியாதற்குரிய இவள் விருந்தேற்று அளிக்க, பால் பெய்த உணவினை உண்டு செல்வாயாக,” எலாக் கூறும் அவ் வாயர் மகளிரின் அன்புரையினையும், அவர்தம் உணவு வகைகளையும், எத்துணை அழகாக விளக்கியுள்ளார் புலவர் கோக்குங்கள் !

“களவும் புளித்தன ; விளவும் பழுங்கள் ;

சிறுதலைத் துருவின் பழுப்புறு விளாதயிர

இதைப்புன வரகின் அவைப்புமான் அரிசியொடு

கார்வாய்த்து ஒழிந்த ஈர்வாய்ப் புற்றத்து

ஈயல்பெய்து அட்ட இன்புளி வெஞ்சோறு
 சேதான் வெண்ணெய் வெம்புறத்து உருக,
 இளையர் அருங்தப், பின்றை, நீயும்.
 இடுமுள் வேலி, முடக்கால் பந்தர்ப்
 புதுக்கலத் தன்ன செவ்வாய்ச் சிற்றில்
 புளையிருங் கதுப்பின்னின் மனையோள் அயரப்,
 பாலுடை அடிசில் தொடரிய ஒருஙாள்
 மாவண் தோன்றல் ! வந்தனை சென்மோ !
 காடுறை இடையன் ஆடுதலைப் பெயர்க்கும்
 மடிவிடு வீளை வொலிக்குக் குறுமுயல்
 மன்ற இரும்புகல் ஒளிக்கும்
 புன்புல வைப்பின் எம்சிறு நல் லூரே.” (அகம் : நகச)

கச. நல்விளக்கனுர்

நல்விளக்கு என்பதே தார் ஊர்; அது யாண்டுளது என்பது விளங்கவில்லை; அவ்லூரிற் பிறந்ததனால், இவர் நல்விளக்கனுர் என அழைக்கப்பெற்றுளார். இவருடைய பாடலாக நமக்குக் கிடைத்துளது நற்றினையில் குறிஞ்சித் தினை தழுவிவந்த பாடல் ஒன்டே.

தலைவன் ஒருநாள் வாராது ஒழியினும் வருந்துவாள் தலைமகள்; அவள் கண்கள் நீர் சொரியும்; தோள்வளை கழன்றுகுமாறு மெலிந்துவிடும்; ஆனால் அவன் வரும் வழியோ கொடுமை நிறைந்தது; இளமையால் நடக்கலாற் ரூத் தன் கண்று புவியால் தாக்குற்றுத் துயர் உறும் என அஞ்சிய பிடி, அதற்குக் காவலாய் உடனிருந்து அழைத்துச் செல்லும் அருமையுடையது; ஒருநாள் வாராது நிற்பினும், நெடிது வருந்தும் தலைவி, அவன் வரும் அக்கொடும் வழி யில் அவனுக்கு ஏதம் உண்டாம் என அறியின் வாழுமையும் ஆம்; ஆகவே அவன் வாராதிருத்தலே நன்று; இவ் வாறு அவன் வருதலாலும் துயர் உண்டு; வாராமையாலும் துயர் உண்டு என அறிந்த தோழி, அத்துயர் கீங்கற்கு வழி, அவன் அவளை விரைந்து வந்து வரைந்து கொள்வதே எனத் துணிந்து அவன் வந்த வழியினை எடுத்துக்கூறு வாள். அவன் நாட்டைச் சார்ந்த காடுகளில் வாழும் கானவன், முள்ளம்பன்றியினைக் கொண்று கொணர்ந்து தர, அவன் மனைவி அதைத் தன் குடியில் உள்ளார் அளைவர்க்கும் மகிழ்ந்து அளித்து வாழும் வாழுக்கையினைக் கண்டும், அவன் வாழுக்கைபோல், தானும் வாழ எண்ணாலுது வரும் அவன் இனி இங்கு வாராது அமைவானாக எனக் கூறினால் எனப் பாடிய அவர் பாட்டு, அக்கால மக்களின் மன இயல்பினை ஒருவாறு உணர்த் துணைபுரிதல் காண்க!

“ஆய்மலர் மழைக்கண் தெண்பனி உறைப்பவும்,

.....

இங்குமலை நாடன்கின் நசையி னனே.” (நற்: அடி)

கடு. நெடுங்களத்துப் பரணர்

இவர் பெயர் ஏடுகளில் நெடுங்கழுத்துப் பரணர் என வங்கிருத்தல் கருதி, இப்பெயர் இவர்க்கு ஸ்ன்ட கழுத்து உண்மையால் வந்த காரணப் பெயராம் எனக் கருதி வந்ததை மறுத்து, இவர் பெயர் நெடுங்கழுத்துப் பரணர் என்பது அன்று ; நெடுங்களத்துப் பரணர் என்பதே முதற் கண் நெடுங்கழுத்துப் பரணர் எனப் பிழைப்பட்டுப் பின்னர் நெடுங்கழுத்துப் பரணர் எனத் திரிந்து வழங்கலாயிற்று ; இவர் திருச்சிராப்பள்ளிக்குக் கிழக்கே காவிரியின் தென் கரையில் உள்ள நெடுங்களம் என்ற ஊரினராவர் ; அவு ஹுரில் இவர் பெயரால் வழங்கிய மேடு ஒன்றும் இருந்தது. இவர் பெயர் திரிந்து வழங்குவதைப் போன்றே பரணர் மேடு என்ற பண்டைப் பெயர் பரணிமேடு எனத் திரிந்து வழங்குகிறது என அரிய ஆராய்ச்சி மூலம் அறிந்து முடிவு செய்துள்ளார் ஓளவை. ச. துரைசாமிப்பிள்ளை அவர்கள். (செந்தமிழ்ச் செல்வி : 23 : 485.)

வீரன் ஒருவன் விழுப்புண்பெற்று வீழ்ந்துவிட்டானாக, அவன் சிறப்பினைப் பாராட்டுமுகத்தான், அவன் மனைவி, அப்போர்க்களத்தே நின்று களம்பாடி மகிழும் பாணரையும் துடியரையும் விளித்து, “வெள்ளிய தூய ஆடையும், கரிய நிற உடலும் உடைய இம்மறவனை மொய்த்து நிற்கும் புள்ளினங்களை ஒட்டிக் காப்பீராக ! யானும் இவன் உடலை உண்ணவரும் குறுநரிகளை, விளரிப் பண்பாடு விரட்டுவல்; வேந்தன் பொருட்டு வெறிதேயும் உயிர்கொடுக்கும் வெந்திறல் உடையவன் இம்மறவன்; இத்தகையானுக்கு, வேந்தன் தன் மணிமாலையைச் சூட்டிவிட்டு இவன் கழுத்தில் இருந்த ஒரு காழ் ஆரத்தைத் தான் அணிந்துகொண்டு சிறப்புச் செய்துள்ளான்; அத்துணைப் பேரன்புடையனை அவுலேந்தனும், இவனை இழுந்தமையால் பெருந்துயர் உறும் என்னைப் போன்றே பெருந்துயர் உறுவானாக,” எனப் புலம்பி நின்றுள் எனப் பாடியுள்ளார் :

“சிறுஅரை ! துடியர் ! பாடுவன் மகாஅரை !

தூவெள் எறுவை மாயோற் குறுகி

இரும்புள் பூசல் ஒம்புமின் ; யானும்

விளரிக் கொட்டின் வெண்ணை கடிகுவென் ;

என்போல் பெருவிதுப்பு உறுக வேந்தே ;

கொன்னும் சாதல் வெய்யோற்குத் தன்தலை

மணிமருள் மாலைகுட்டி அவன்தலை

இருகாழ் மாலைதான்மலைங் தனனே.” (புறம் : உக்க)

இதில் வீரர், வேந்தன் பொருட்டு உயிர்விடும் விழை வடையவர் ; அவனைக் காக்க ஆற்றும் போருக்குப் பயன் எதிர்நோக்கார் எனவும், அவ்வாறு தம் பொருட்டு உயிர் விடத் துணியும் உரனுடைப் பெருவீரர்க்குத் தன் மணி மாலைகளை அளித்து மாண்புறுத்தி மகிழ்வன் வேந்தன் எனவும் கூறி, அக்காலப் பெருவேந்தர்க்கும் பெருவீரர்க்கும் இடையே நிலவிய அன்புப் பிணைப்பினை அழகாக எடுத்துக்காட்டியுள்ளார் புலவர்.

க்கு. படுமரத்து மோசிக்ரனுர்

சீரனூர் என்ற இயற்பெயருடைய இவரோ, அன்றீ இவர் முன்னேர்களோ, மோசியினின்று படுமரம் போங்கு வாழ்ந்தவராதவின், இவர் படுமரத்து மோசிக்ரனூர் என அழைக்கப்பெற்றுள்ளார். மோசி நகர்க்குரிய சீரனூர் ஒருவரும் உள்ளாதவின், அவ்வேற்றுமை தோன்ற, இவரைப் படுமரத்து மோசிக்ரனூர் என, அக்காலத்தார் அழைப்பாராயினர். இவருக்குரிய ஊராகிய படுமரம் சில ஏடுகளில் படுமாற்றார் எனவும் படுமாத்தார் எனவும், காணப்படுகிறது. இப்படுமரத்தினும் புலவர் பலர் வாழ்ந்திருக்கக் காண்கிறோம்.

தலைவன், பாணன் வழி அனுப்பிய தூதினை ஏற்றுக்கொண்ட தலைமகள், தான் ஏற்றுக்கொண்டமைக்குக் காரணம், பாணன் உரைத்த உரை வன்மையே எனத் தோழிக்குக் கூறுவாள்; “தோழி! தங்கள் கணவன் மார் செய்த தவறு கண்டு மிகச் சினந்து ஊழி நிற பாரை யெல்லாம், தன் சொல்லாற்றலால் பணியவைத்து அவரவர் கணவன்மாரை ஏற்றுக்கொள்ளச் செய்து, அங்கெல்லாம் விருந்துண்டு வாழும் வாழ்க்கையில் கைதேர்த்தானுகிய இப்பாணங்கே, யானும் தலைவனை ஏற்றுக்கொள்ள இசைந்தேன்; இத்தகைய ஆற்றல் வாய்ந்த இவன், இரங்குண்டு வாழ்ந்து பெருநூல் பல கற்கும் ஓர் இள மாணுக்கன் ஆவன்; தான் பழகியறியாத பிற ஊர்களிலும், தன் மொழிவன்மையினைத் தோற்றுவிக்கும் இவன், தனக்குரிய ஊர்ச்சபையில் எத்துணைச் சிறந்து விளங்குவதே அறியேன்,” எனக் கூறினாள் என்று பாடி, அக்கால மாணவர்தம் மாண்பினை மனதாரப் போற்ற மகிழ்ந்துள்ளார் புலவர்.

“அன்னுய்! இவன்னார் இளமா னுக்கன்;

தன்னார் மன்றத்து என்னன் கொல்லோ?

இரங்குண்டு சிரம்பா மேனியொடு

விருந்தின் ஊரும் பெருஞ்செம் மலனே.”

(குறுங்: ஈ)

தலைவன் வருகின்றன் என்ற செய்தியைத் தன்பால் கூறிய பாணை நோக்கி, “பாண! தலைவர் வருகின்றனர் என்று கூறுகின்றனன்றே, அவர் வரவை நீ எவ்வாறு அறிந் தனை; அவர் வருவதை நின் கண்ணால் நீயே கண்டனையோ? அல்லது அவர்வருவதைக் கண்டார் கூறக்கேட்டனையோ? கேட்டனையாயின், யாரிடத்தே கேட்டனை; அவ்வாறு கூறினவர் யாவர்? உண்மையை உள்ளவாறு அறிய உளம் துடித்து நிற்கின்றோம் யாங்கள்; ஆதலின் கூறுவன் வற்றைத் தெளிவுறக்கூறு; கூறினால், யானைகள் புகுந்து ஆடும் பேராருகிய சோஜையாற்றில் சூழப்பெற்ற பொன் வளாம் பெற்ற பாடலிபுரத்தைப் போலும் பெருஞ்செல்வம் பெற்றுப் பெருக வாழ்வாயர்குக!” என வாழ்த்திய தலைமகளின் வாழ்த்துரைகள், அவள் தன் கணவனை அறியத் துடிக்கும் உள்ளத் துடிப்பினை உள்ளவாறு உணர்த்தி நிற்றல் காண்க.

பழந் தமிழர்கள், தமிழகத்து வரலாறுகளோடு வட்நாட்டு வரலாறுகளையும் விளங்க உணர்ந்திருந்தனர்; வடநாட்டில் சோஜைநதிக்கரையில் உள்ள மகதநாட்டுத் தலைநகராம் பாடலிபுத்திரம் பொன்னாற் சிறந்த ‘பெருங்கர மரம் என அறிந்திருந்தனர் என்பதற்குப் புலவர் படுமரத்து மோசிக்கானார் பாடலும் ஒரு சான்றாம்.

“நீ கண்டனையோ? கண்டார்க் கேட்டனையோ?
 ஒன்று தெளிய நசையினம்; மொழிமோ!
 வெண்கோட்டு யானை சோஜை படியும்
 பொன்மலி பரடவி பெறீஇயர்!
 யார்வாய்க் கேட்டனை காதலர் வரவே?” (குறுங்: எது)

தலைவி, “நீ கண்டனையோ? கண்டார்க் கேட்டனையோ?” என ஒருகால் கேட்ட தலைவி, அவன் உள்ளாம் உவக்குமாறு, பொன்மலி பாடவி பெறீஇயர்,” என வாழ்த்திவிட்டு தன் வாழ்த்துரையால் உளம் மகிழ்ந்த அவன் அங்கிலையில் உண்மை உரைப்பன் என்ற உறுதி ‘யார்வாய்க் கேட்டனை காதலர் வரவே?’” என

கீட்டும் ஒருமுறை கேட்டாள் எனப் பாடிய புலவர் மக்கள் உள்பண்டு உணர்ந்த பெரியவராவ ரன்றே?

தலைவியின் கற்புநெறிக்குக் களங்கம் உண்டாதல் கூடாது எனின், அவள் தலைவனேடு அவனுர் சென்று, அவனை ஆண்டு மனத்தல் வேண்டும் எனத் துணிந்து, அதை இருவர்க்கும் உளங்கொள்ளும்வரை உணர்த்தி, அவர் இசைந்தாராகச் சூறித்த நேரத்தே தலைவிபால் சென்று தலைவன் வந்துள்ளன ; புறப்படுக ! என்று கூறியக் கால் நாணம் மிகுதியால், “இன்று கழிக, நாளோச் செஸ் வோம்” எனத் தலைவி உரைப்பக் கேட்ட தோழி, அவள் உரையால் தான் செய்துமுடித்த ஏற்பாடுகள் எல்லாம் பாழாய்ப் போலவேதாடு, அவனுக்கும் பெரும்பழி உண்டாம் என்ற உணர்வு வரப்பெற்றமையால், கையும் காலும் செயலறத் தீயிடை வீழ்ந்த தளிரேபோல் நடுங்கினான். தோழியின் நடுக்கத்தைப் புலவர் நன்கு படமாக்கிக் காட்டியுள்ளார் :

“நீ உடம் படுதலீன், யான்தர வந்து
குறிசின் றனனே குன்ற நாடன் ;
இன்றை அளவவ சென்றைக்க என்றி
கையும் காலும் ஓய்வன அழுங்கத்
தீயிரு தளிரின் நடுங்கி
யாவதும் இலையான் செயற்குரி யதுவே.”

(குறுக்க: ந.அந.)

கள் படுமரத்து மோசிக்கொற்றன்

படுமரத்து மோசிக்கொற்றனரப் போன்றே, இவரும் மோசியினின்றும் போந்து, படுமரத்தில் வாழ்ந்தவராவர். இவர் பாடிய பாட்டு ஒன்றே நமக்குக் கிடைத்துள்ளது.

மக்கள் கோடைக்காலத்தே குளிர்ந்த காற்று, குளிர்ந்த நீர், குளிர்ந்த சூழ்நிலை ஆகியவற்றை விரும்புவதும், பனி மிகும் மாரிக்காலத்தே வெப்பமான பொருள்களையே விரும்புவதும் இயல்பாம். இதை உணர்ந்த புலவர், தலைவி ஒருத்தியின் நலத்தினைப் பாராட்டுங்கால், அவள் கோடைக்காலத்தே குளிர்ந்து தோன்றுவாள்; மாரிக்காலத்தே மனம் மகிழும் வெப்பம் உடையளவாள் என்று பாராட்டி இயற்கைப் பொருள்கள்பால் தாம் பெற்ற அறிவின் நுட்பத்தை நன்கு புலப்படுத்தி உள்ளார்.

தலைமகளின், தண்மை வெம்மைகளுக்கு, பொதியிற் சந்தனத்தையும், வெயிலில் நின்ற தாமரை, அவ்வெயில் மறையக் கூம்பியக்கால் சிறிதே வெம்மையுற்றிருக்கும் அம்மலரின் உள்ளகத்தையும் முறையே உவமையாகக் கூறிய அவர் அறிவின் நுட்பம் கண்டு அகமகிழ்வோமாக!

சந்தனத்தின் சிறப்பினைக் கூறத் தொடங்கி, அது வளரும் பொதியமலையின் மாண்பினை, அது உலகத்தாரால் உள்புக்குக் காணலாகா அருமை உடையது; தெய்வங்கள் உறையும் சிறப்புடையது எனவும் உரைத்துள்ளார் :

“மன்றயிர் அறியாத் துன்னரும் பொதியில்
குருடை அடுக்கத்து ஆரம் கடுப்ப
வேனி லானே தண்ணியள்; பனியே
வாங்குக தீர் தொகுப்பக் கூம்பி ஜெயன
அலங்குவெயில் பொதிந்த தாமரை
உள்ளகத் தன்ன சிறுவெம் மையளே.” (குறுங் : நஏக)

கடு. பிசிராந்தையார்

பிசிராந்தையார், பாண்டிநாட்டில் பிசிர் என்னும் ஊரில் பிறந்தவர்; பிசிராந்தையாரின் பெறுதற்கரிய நண்ப ஞகிய கோப்பெருஞ்சோழன், தன் நண்பர், “தன்னம் பொருப்பன் நண்ணுட்டுள்ளும், பிசிரோன் என்ப என் உயிர் ஒழும்புஙனே,” என்று கூறுதல் காண்க. சோழனாட்டில், புலவர் பலரை நண்பாராக்கொண்டு நாடாண்டிருந்த கோப்பெருஞ்சோழன்பால் அன்புகொண்டு, அவனைக் காணுத முன்பே தன் உயிர் ஒத்த நண்பனுக்க் கருதி வாழ்ந்தவர்; கோப்பெருஞ்சோழனும், புலவர் பெருமை யறிந்து, அவரைக் காணுதே, அவர்பால் பேரன்புகொண்டு பெருநட்டுடையனும் விளக்குனர். பாண்டிநாட்டில் வாழினும், கோப்பெருஞ்சோழனையே தம் அரசனுக்க் கருதி வாழ்ந்தவர்; “நுங் கோ யார்” என வினவியோர்க்கெல்லாம், “எங்கோ, கோழியோனே; கோப்பெரும் சோழன்” என்று கூறிப் பெருமை கொள்பவர்; தம் பெயர் கேட்பார்க்கும் “என் பெயர் பேதைச் சோழன்,” என்று அவன் பெயரையே தம் பெயராகக் கூறும் அத்துணை அன்படையவர்; கோப்பெருஞ்சோழனும், தன் நண்பன் பிசிராந்தையாரின் பண்பு கேட்பார் அனைவரிடத்தும், “பிசிராந்தை இகழ்விலன்; இளியன்; யாத்த நண்பினன்; புகழ்கெடவளுஷம் பொய் வேண்டலன்,” என்று அவர் பெருமை கூறிப் பாராட்டி வாழ்வன். ‘கேட்டல் மாத்திரையல்லது யாவதும் காண்டல் இல்லா’ இருவரும் இவ்வாறு உயிர் ஒத்துப் பழகியதாலன்றே, “கோப்பெருஞ்சோழனுக்கும், பிசிராந்தையார்க்கும்போல உணர்ச்சி யொப்பின், அதுவே, உடனுயிர் நிங்கும் உரிமைத்தாய் நட்பினைப் பயக்கும்” (குறள் : 785. பரிமேலழகர் உரை). எனச் சிறந்த நண்பர் களுக்கு எடுத்துக்காட்டாக அறிஞர் பெருமக்களால் எடுத்துக்காட்டப் படுவாராயினர்!

இத்துணைச் சிறந்த நண்பர்களாகிய இவ் விருவரும், இவ் வுகில் ஒருங்குகூடி இருந்து, உயிரிய அறவரைகள்

பல அளித்து வாழாது, இடையில், ஒருவரை யொருவாகாணப்பெருமலே இறந்து மறைந்தது இவ் வுலகோர்க்கு ஆகூழ் இன்மையால் போலும்!

கோப்பெருஞ் சோழன், தன் மக்கள் மாண்பிலராய்த் தன் மீதே பகைத்தமை அறிந்து, மனம் குன்றி, வடக்கிருந்து மாண்டு மறைய விரும்பினான்; அவ்வாறே உறையூரின் ஒருபால் வடக்கிருந்தான்; வடக்கிருக்கப் புகுதற்கு முன், என் நண்பன் பிசிராங்தை, என் செல்வக்காலை விற்பினும், என் அல்லற்காலை நில்லலன்; ஆதவின், என் அருகே அவனுக்கும் ஓர் இடம் ஒழித்து வையுங்கள்,” என்று கூறி உயிர்விட்டான்; தம் நண்பன் கோப்பெருஞ் சோழனுக்கு உற்ற துயர் கேட்டார் பிசிராங்தையார்; ஓடோடி வந்தார் உறையூர்க்கு; அவன் நிலை கண்டார்; அழுதார்; அரற்றினார்; அவன், தன் அருகே ஒழித்து வைத்திருந்த இடத்தே தாழும் இருந்து உயிர் துறந்தார்! என்னே அவர் நட்பின் பெருமை! ‘வருவன்’ என்ற சோழன் சொல்லின் பெருமையினையும், அது பொய்யாகா வண்ணம் வந்த பிசிராங்தையார் செயலையும் ஆண்டுக் கூடி மிருந்த புலவர் அனைவரும் நினைக்குந்தொரும் நினைக்குந்தொரும் வியந்து பாராட்டினர்.

பழகிய நண்பரினும் பெரிய நண்பராய், விளங்கிய புலவர் பிசிராங்தையார், புலவரும் போற்றும் புலமையும், அறிவுத் தெளிவும் உடையவராவர்; உண்மையெனக்கண்ட ஒன்று உலகறியக் கூற அன்சாத ஆண்மையாளர். அவர் வாழுந்த பாண்டினாட்டில் அப்போது அரசியல் மேற்கொண்டிருந்தோன் அறிவுடை நம்பி என்ற அறிஞனுவன்; அவன் தன்னளவில் சிறந்த புலமையும், சிரிய பண்பும் உடையனே ஆயினும், அவன்கீழ் அரசியல்பணி புரிவார், குடியறிந்து கோலோச்சும் பண்பிலராயினர்; குடிக்கிடத்தே கொள்ளும் இறையினை முறையோடு வரங்குதல் வேண்டும் எனும் கொள்கையற்றவர்; அதனால் நாட்டில் கலை பெருகுவது அறிந்த பிசிராங்தையார், அரசன் அறிவுடை நம்பிபால் சென்று, அரசர் இறைகொள்வதற்

காம் முறை இது என எடுத்துக்கூறிய அறவுரை இன்றுள் ளார்க்கும் பெரிதும் பயன்படும் பெருமையுடையதாம்.

“நிலத்தின் அளவு மிகச் சிறிது என்றாலும், அதை முறையாகப் பயிரிட்டு அதில் விளையும் உணவுப்பொருளீா நாள்தோறும் இவ்வளவுதான் என்று கணக்கிட்டுக் கொடுத்துவந்தால், அச்சிறு நிலத்தில் விளைந்த பொருளே, யானைக்குப் பலங்கள் உணவாகப் பயன்படும் : ஆனால், பாந்த நிலத்தில் பயிர் செய்துவிட்டு, அந் நிலங்கள் விளைந்து கதிர் முற்றியிருக்கும் காலத்தில், யானை ஒன்றை அவிழ்த்துவிட்டு, அது விரும்பியாங்குத் தின்னசெய்தால், பயிர் செய்த நிலம்—வேவி வேவியாகப் பரவிக்கிடப் பினும், அவை முழுவதும் ஒரேநாளில் பாழாகிவிடும் ; யானையின் வாயுன் போவதைவிட, அதன் கால்களால் மிதியுண்டு அழிவுதே மிகுதியாம். அதைப்போல், ஆனால் அரசன் அறிவுடையஞ்சிக் குடிகளிடமிருந்து எவ்வளவு பெறலாம்? எவ்வளவு பொருளீ அவர்களால் கொடுக்க இயலும் என்பதை அறிந்து, அதற்கேற்ப ஒழுங்கான ஒரு முறையை அடிப்படையாகக் கொண்டு அவர்களிடமிருந்து வரி வாங்குவது என்ற முறையினை மேற்கொண்டால், அந்நாட்டு மக்கள் அரசனுக்குக் கொடுக்க வேண்டுவனவற்றையும் கொடுத்துத் தாங்களும் செழித்து வாழ்வர் ; ஆனால், அரசன் தானும் கொடுங்கோலனும், குடிகள் அழி, அழி அவர்களிடமிருந்து வரி வாங்குவதே அறநெறியாம் என, அழிவுப்பாதை காட்டுவோரையே அமைச்சராகவும் கொண்டு குடிகள் வருந்த வரிவாங்குவதை வழக்கமாக மேற்கொண்டால், அவனுலும் அதிகார் வரிவாங்க இயலாது ; அவன் குடிகளும், அவன் கொடுமை தாங்காது அங்காட்டை விட்டு விலகுவர் ; அல்லது வாழ்விழுந்து வாடி வதைவர்.” அறிவுடை நம்பிக்கு அவர் காட்டிய அரசியல் நெறி இது :

“காய்நெல் அறுத்துக் கவளாம் கொளினே,

மாங்கிரை வில்லதும், பன்னட்டு ஆகும் ;

நூறுசெறு வாயினும், தமித்துப்புக்கு உணினே,

வாய்ப்புகு வதனினும், கால்பெரிது கெடுக்கும் ;
 அறிவுடை வேந்தன் நெறியறிந்து கொளினே,
 கோடி யாத்து, நாடுபெரிது நந்தும் ;
 மெல்லியன் கிழவு ஞகி, வைகலும்
 வரிசை அறியாக் கல்லெண் சுற்றமொடு
 பரிவுதப எடுக்கும் பிண்டம் நச்சின்,
 யானை புக்க புலம் போலத்
 தானும் உண்ணேன் ; உலகமும் கெடுமே.” (புறம் : காச)

பிசிராந்தையார் கவலையற்ற பெருவாழ்வுடையவர் ; மனக்கவலையற்றார்க்கு உடல்நலக் கேடு உண்டா வது இல்லை ; அதனால் அவர் தலை நரையடைதல் விரைவில் உண்டாகாது ; பிசிராந்தையார் பல்லாண்டு வாழ்ந்தவர் ; அவர் ஆண்டு பல வாழ்ந்தும், அவர் தலை நரைத்திலது ; தலை நரையாமைக்குரிய காரணம் யாது என்றார்க்கு அவர் கூறிய விடை, அவர் கவலையற்ற வாழ்வை விளக்குகிறது ; ஒருவர்க்குண்டாம் கவலை, அகநிகழ்ச்சியானும், புற நிகழ்ச்சியானும் உண்டாம் ; அகத்தே, மனைவியும், மக்களும் மாண்பிலராயினும், ஏவல் செய்வார் நல்லவரல்லா ராயினும் ஒருவர்க்குக் கவலையுண்டாம் ; புறத்தே, நாட்டில் கல்லாட்சி இன்றூயின், நாட்டுமெக்களுக்கு அவ்வாட்சியால் உண்டாம் துயர்கண்டு கவலையிரும் ; நாட்டில் வாழ்மக்கள் கல்லறிவும், நன்னெறியும் இலராயின், அவர்களாலும் நாட்டில் துயர்யிரும் ஆதலின் அதனாலும் மனக்கவலை மிகும். இவ்விரு நிலையிலும் கவலையற்ற வாழ்வினர்க்கு உடல் தளர் வதோ, அதனால் அவர் தலைமயிர் நரைத்தலோ இன்றூம் ; இந்த உண்மையினைப் புலவர் பிசிராந்தையார், நரையற்ற தம் தலையினைக் கண்டு வியந்து நிற்பாக்கு விளங்க உரைக் கின்றார். “பெரியீர ! நரைதிரைகட்டுக் காரணம் முதுமையன்று ; மனக்கவலையே ; எனக்குக் கவலை இல்லை ; கவலை இன்மைக்குக் காரணம், என் வீட்டிலோ, நாட்டிலோ கவலை தருவார் இலர் ; என் மனைவி, மனைக்குரிய மாண்பு களில் மாருதவள் ; என் மக்கள் அறிவன் அறிந்தவர் ; என் கீழ்ப்பணியாற்றுவார், என் குறிப்பறிந்து கடனுற்றும்

கருத்துடையவர் ; ஆகவே வீட்டில் எனக்குக் கவலையில்லை ; எங்கள் நாட்டு அரசன் அறம்புரி செங்கோவினன் ; அல்லவை கடிந்து ஆளும் அறிவுடையவன் ; மேலும், எங்கள் நாட்டில் அறிவற்றூர் அதிகம் இலர் ; ஆன்றவின் தடங்கிய சான்றேர் பலர் வாழ்கின்றனர் ; அவர்கள் தாங்கள் தவறு செய்யாமையோடு, அரசன் தவறின், அவன் தவற்றினை எடுத்துக்காட்டித் திருத்தும் இயல் புடையார் ; ஆதலின், அங்கும் மனக்கவலை கொள்வதற்கு இடம் இன்றும் ; இவ்வாறு இருநிலையிலும் கவலை இன்மையால் ஆண்டு பல ஆகியும் நரையிலனுகினேன்,” என்று கூறும் காரணங்கள், கவலையற்ற வாழ்வினைத் தாம் விரும்புவோரும், கவலையற்ற வாழ்வினைத் தன் நாட்டு மக்கள் பெறுதல் வேண்டும் என விரும்புவோரும் கருத்துஞ்சி நோக்கற்பாலனவாம்.

“யாண்டு பலவாக நரையில வாகுதல்,
யாங்கா கியர்? என வினவுதி ராயின்
மாண்டளன் மனைவியோடு மக்களும் நிரம்பினர்;
யான்கண் டனையர் என் இளையரும்; வேந்தனும்
அல்லவை செய்யான் காக்கும்; அதன்தலை
ஆன்றவின் தடங்கிய கொள்கைச்
சான்றேர் பலர் யான் வாழும் ஊரே.” (புறம்:

கக. புல்லாற்றூர் எயிற்றியனுர்

காவிரியின் வடகரைக்கண்ணதாய புல்லாற்றூரிற் சிறந்த புலவர் எயிற்றியனுர், பரிசில் பெற்றுத் தாம் வாழப் பாக்கள் பாடும் பிற புலவர்களைப் போலன்றி, பாக்கள் பாடிப் படையேந்திக் களத்தே விண்ற ஒரு தங்கைக்கும் அவன் மக்களுக்கும் இடையே எழு இருந்த பெரும் போர் ஒன்றை ஒழித்துப் புகழ்பெற்றவராவர்.

சிராந்தையார், பொத்தியார், புல்லாற்றூர் எயிற்றியனுர் போன்ற புலவர் பெருமக்களை நன்பார்களாகக் கொண்டு, கொற்றமும் கொடையும் விளங்க வீற்றிருந்தகோப்பெருஞ் சோழனுக்கு மக்கள் இருவர் இருந்தனர்; ஆனால், அவர்கள், ‘தங்கையொப்பர் மக்கள்’ என்ற மூதுரையைப் பொய்யாக்கி, மறநெறிமிக்கு மாண்பில ராயினர்; தம் தங்கையோடே பகைத்தனர்; படையெடுத்தும் வந்தனர்; அவர்கள் தம் மக்களோயாயினும், தகாவொழுக்கினராதல் அறிந்த அரசன், தானும் அவரை அடக்க அவர்மீது போர்கொண்டு செல்லலாயினன். தங்கையும், மக்களும் தம்முட் பகைத்துப் போர்ப்புறியும் கொடுஞ்செயல் கண்ட புலவர் புல்லாற்றூர் எயிற்றியனுர், மனம் பொருராய்ப் போரை எவ்வாறேறனும் தடுத்து விறுத்த எண்ணினார்.

மக்கள் மாண்பிலராதல் அறிந்த புலவர் அவர்கள்பால் செல்லாது அரசன்பால் சென்று அறவுரை கூறலாயினர். தாம் கூறும் அறவுரைகளை, அரசன் அமைதியுறக்கேட்டல் வேண்டும். என்பதற்காக முதற்கண், அவன் பெற்ற வெற்றி, அவன்பால் அமைந்துகிடக்கும் உள்ள ஊக்கம், உரன், ஆருயிர்கள் மாட்டு அவன்கொள்ளும் அருள் ஆயவற்றை எடுத்துக்கூறிப் புகழ்ந்தார். பின்னர், “வேந்தே!” சின்னெடு மாறுபட்டுப், பொர வந்துநிற்கும் இவரையும், சின்னையும் நோக்கின் அவர், நின்குலத்தோடு தொன்று தொட்டு வந்த பகைமையுடையாய சேர, பாண்டியர் குடி

யில் வந்தவரல்லர்; சீடும் அவ்வாறே அவர் பகைவராகிய, சேசனே, பாண்டியனே அல்லன்,” என்று கூறி அவர்கள் பகைத்தற்குரியரல்லர் என்பதை எடுத்துக் கூறினார்; என்னுடு, அரசனேடு பகைத்து வந்திருப்போர், அவன் மக்களேயாயினும், போர் மேற்கொண்டு வந்திருப்பதால் அவரைத் தன் மக்கள் எனக் கருதாது பகைவர் என்றே கருதுகிறார்கள் அரசன் என்பதை உணர்ந்த புலவர், அவர் களைக் குறிப்பிடுக்கால், ‘நின்மக்கள்’ என்று குறிப்பிடாது, “நின் எதிர்வந்து நிற்கும் இவர்” என்றே குறிப்பிட்டார்.

அரசர், தம் நாட்டைப் பகைவர் கைப்பற்றுவண்ணம் காப்பதும், பகைவர் நாடுகளைப் போரிட்டுக் கைப்பற்றுவதும், தாழும், தம் மக்களும் ஆள்வதற்குப் பேராச தேவை என்ற வேட்கையினுலேயே என்பதை அறிந்தவர் புலவராதலின், வந்தவர் பகைத்தற்குரியரல்லர் என்பதைக் கூறியதோடு, அவரோடு பகைத்தல், பேரரசைப் பேணிக் காக்கும் நோக்கத்திற்கு முரண்பட்டதுமாம் என்பதை எடுத்துக்காட்ட விரும்பினார்; “அரசே! என்னு வாழுங் காலத்தில் ஈடிலாப் புகழ்பெற்று விளங்கி, இறுதியில் இறந்து விண்ணுலகடையின், நீ பேணித்தந்த இப்பேரா ஜீனங்க் பெறுதற்குரியார் அவரன்றே? இதையான் கூற வேண்டியதின்றி சீடும் அறிதியன்றே?” என்று கூறினார். தாம் கூறிய இவ்வண்மையினை அரசன் ஒருவாறு உணர்த்துளான் என்பதை அறிந்த பின்னர், மீட்டும் அரசனை அடுத்து, “அரசே! யான் கூறியன கேளாதும் வந்தோர் அறிவிலார் என்பதை அறியாதும், அவரோடு போரிட எண்ணுவையாயின், போர்க்கள்தடே; இதோ வந்து நிற்கும் இவர்கள் இறக்க கீ வெற்றி பெறுகின்றனன் என்றே கொள்வோம்; நினாக்குப்பின் நின் ஆட்சிப் பொறுப்பினை யார்பால் அளிப்பாய்? நினாக்குப்பின், இங்காடு ஆள்வாடைப் பெறுமல் அழியவிடுதல் நன்றே? அதற்கா, இத்துணைப் பெறுமுயற்சி?” என்று கேட்டு நின்றார்; அங்கிலையிலும் அரசன், அறிவுதிருந்தானதல் அறிந்த புலவர், அரசர் புகழ் விரும்பிகள்; பழகாணப்

பொறுது அவர் உள்ளம் என்பதை உணர்ந்து, இப்போரால் அவனுக்குப் பழியுண்டாம் என்றுகூறி அவன் உள்ளத்தே அச்சம் வரச்செய்து போர்விலக்கலே இனிச் செயற்பாலது, எனத் துணிந்து, “அரசே! போரில் புகுந்தார் இருவரும் வெற்றிகொள்ளுதல் இவ்வாது; ஒருவரே வெற்றிகோடல் இயலும்; நீயும், நின்மக்களும் மேற்கொள்ளும் இப்போரில், நின் மக்கள் இருவராயும், இளைஞராயும் இருப்பதால் ஒரு வேளை அவர் வென்றார் எனில், நீ இதுகாறும் பெற்ற வெற்றியெலாம் பாழாகப் பெரும்பழி யன்றே நின்பால் வந்துறும்! இதை எண்ணிப் பார்ப்பாயாக, போர் நோக்கிட புறப்படுத்தற்கு முன்,” என்று கூறி முடித்தார்.

தாம் கூறிய அறவுரைகள், அரசன் உள்ளத்தே புகுந்து அதற்குரிய பயனை அளிக்கத் தொடங்கின என்பதை அறிந்த புலவர் உடனே “அரசே! போர்விட்டுப் புறப்படுகே! அடைந்தார்க்கு அருள் புரியும் பெரியோனைய நின்னை, விண்ணுவுலகோர் விரும்பி வரவேற்றலை விரும்பு கின்றோம் யாம்; அதற்கு வழி இப்போரன்று; நல்லன பல ஆற்றுதல் வேண்டும் அதற்கு; ஆகவே அந் நல்லன புரிய இன்றே எழுக!” என்று கூறினார். புலவர் பொன் மொழிகள் பயன் அளித்தன. போர் ஒழித்து மீண்டான் அரசன்; ஆனால் மக்கள் எதிர்த்தனரே என்ற எண்ணம், உலகவாழ்வை வெறுக்கச் செய்தது; வடக்கிருந்து உயிர் விட்டுப் புகழ்கொண்டான்; போர் மேற்கொண்டு, பகையாசர் பழிக்க இறக்க இருந்த அரசனைப், புலவரும் பிறரும் போற்றிப் புகழ்ந்து கண்ணீர்விட்டுக் கலங்குமாறு இறக்கச் செய்த அருந்திறல், புல்லாற்றார் எயிற்றியனார்க் கிருத்தலை அறிந்து அகம் மிக மகிழாதார் யார்?

“மண்டமர் அட்ட மதனுடை நோன்தாள்
வெண்குடை விளக்கும் விறல்கெழு வேங்தே!

பொங்குநீர் உடுத்த இம்மலர் தலை உலகத்து

கிண்தலை வந்த இருவரை நினப்பின்

தொன்றுறை துப்பின்மின் பக்கஞரும் அல்லர்;

அளர் வெங்காட்சியொடு மாறுளதிர்பு எழுங்கவர்;

வினையுங் காலீல் நீயும் மற்றவர்க்கு
 அணைய அல்லை; அடுமான் தோன்றல்!
 பரங்குபடு நல்விசை எய்தி, மற்றும்
 உயர்க்கோர் உலகம் எய்திப், பின்னும்
 ஒழித்த தாயம், அவர்க்குறரித் தன்றே?
 அதனால், அன்னதாதலும் அறிவோய் நன்றும்!
 இன்னும் கேண்மதி; இசைவெய் யோயே!
 நின்ற துப்பொடு நிற்குறித் தெழுந்த
 எண்ணில் காட்சி இளையோர் தோற்பின்,
 நின்பெரும் செல்வம் யார்க்கு எஞ்சுவையே?
 அமர்வெஞ் செல்வ! நீ அவர்க்கு உலையின்,
 இகழுநர் உவப்பப் பழிளஞ் சுவையே?
 அதனால், ஒழிகதில் அத்தை நின்மறனே; வல்விரைங்து
 எழுமதி! வாழ்க நின்றனாம்! அழிந்தோர்க்கு
 ஏம மாகும் நின் தாள்னிழல்; மயங்காது
 செய்தல் வேண்டுமால் நன்றே, வானேர்
 அரும்பெறல் உலகத்து ஆன்றவர்
 விதும்புறு விதுப்பொடு விருந்துள்திர் கொளற்கே.”

(புறம், உதங்)

20. பெரும்பாக்கனுர்

ஆர்ப்பாக்கம், மணப்பாக்கம் என்பனபோல், யெரும்பாக்கம் என்பதும் ஓர் ஊர்; அவ்லூரினாதவின், இவர் பெரும்பாக்கனுர் என அழைக்கப் பெற்றுளார்.

ஒருவர் பிழைபுரிந்தாராக, அவர்பால் வெறுப்புற் கோர், அவரைக் கடிய விரும்பியவழி, அவரை நேரோ கடி வதைவிட்டு, அயலில் உள்ளார்பால் அவரைக் கடிவதாற் பயணில்லை; ஆகவே அவரைக் கடியற்க என்று, கூறிக் கடியார்போல் கடிதலும் உண்டு. புலவர், தாம் பாடிய செய்யுளான்றில் இம்முறையினைக் கையாண்டுள்ளார்.

தலைவன் ஒருவன் தான் விரும்பிய தலைமகள் ஒருத்தி யைச் சின்னைள் பிரிந்து காணுவதினால்; அதனால் அவள் பெரிதும் வருந்தினால்; ஒருநாள் வந்தான்; வந்தானைக் கண்ட அவள், தன் தோழியை விளித்து, “தோழி! தலைவனைக் கண்டால், நின்னால் காதலிக்கப்பட்ட இவன் இவ்வாறு வருந்தவிட்டுப் பிரிதல், நும்போலும் பெரியோர்க்கு அழகாமோ? என்று கூறி இடித்துரையற்க!” என்று கூறினால் எனப் பாடியுள்ளமை காணக்.

“தண்ணாங் துறைவற் காணின், முன்னின்று
கடிய கழறல் ஓம்புமதி! தொடியோள்
இன்ன ளாகத் துறத்தல்
நும்மின் தகுமோ என்றனை துணிந்தே.”

(குறுங்: உக்கு)

உக. பொதுக்கயத்துக் கீர்ந்தையார்

பொதுக்கயம் என்பது ஓர் ஊர்; ஊரார் நீர் எடுக்கும் பொதுக்குளம், பொதுக்கயம் என்றும் அழைக்கப்பெறும்; அப்பொதுக்கயமே, அவ்லுருக்கும் பெயராகிவிட்டது போலும்! கீர்ந்தையார், கீரன் என்பாரின் தங்கையாராவர்; ஆதன் தங்கை, ஆங்கை எனவும், சாத்தன் தங்கை, சாத் தங்கை எனவும் வருதல்போல் கீரன் தங்கை, கீர்ந்தை எனவரும்.

“நல்ல குறுங்கொகை,” எனப் போற்றப்பெறும் பெருமை வாய்ந்த குறுங்கொகைக்கண் வந்துள்ள செய்யுள் ஒன்றே, இவர் பாடிய பாடலாக இப்போது நமக்குச் சிடைத்துள்ளது.

நீ காதலித்த அவள், அறியாப்பருவத்தள் என்றார்க்கு, தலைவன், “கண்டாரை வருத்தும் கணின் அவள்பால் உண்டு என்பதை யான் அறிவேன்; அதை அவள் அறியாள்; அவள் அறியாமைக்குச் காரணம், அவள் பெருஞ்செல்வம் பெற்றூரின் அருமை மகளாதலால்; இனி அவள் சருதியதுதான் யாதேதா?” எனக் கூறிய பொருள் அமைய வந்துள்ளது அச்செய்யுள் :

“அணங்குதற்கு
யான்தன் அறிவலே; தான் அறியலளே;
யாங்கா குவள்கொல் தானே?
பெருமுது செல்வர் ஒருமட மகளே.”

(குறங்: நங்க)

22. பொதும்பில் புல்லாளங் கண்ணியார்

“பொதும்பில் பாண்டி நாட்டில் உள்ளதோர் ஊர்; மதுரைத் தாலுக்காவில் உள்ளது; இப்பொழுது பொதும்பு என வழங்குகிறது,” என்று கூறுவர், நற்றினை உரையா சிரியர், திருவாளர், பின்னத்தூர் அ. நாராயணசாமி ஜயரவர்கள். பொதும்பு என்ற சொல் இளமரக்கா என்ற பொருளுடையதாம் ஆதலின், இவ்வூர் மலர்ச்சோலை பல சூழ உள்ளது போலும். பொதும்பில், புலவர் பலரின் வாழ்விடமாம் பெருமை உடையது; பொதும்பில் கிழார், பொதும்பில் கிழார் மகனுர் வெண்கண்ணியார் என்ற புலவர்களைக் காண்க. பொதும்பில் புல்லாளங் கண்ணியார் பாடிய பாட்டு மூல்லைத்தினை தழுவி வந்துள்ளது.

வினைமுற்றி மீளும் தலைமகன், மழைசீர் நிறைந்த பள்ளங்கள்தோறும், சிறிய பல இசைக் கருவிகளினின்றும் ஏழும் இசைபோல, தேரைகள் ஒலிப்பதையும், பிடவும் கோட்டும் மலர்ந்து மனதிற்கிணிய காட்சியவாதலையும், முறுக்கிய கொம்புகளையுடைய கலை, தெளிந்த ஸீர் குடித்து விட்டுத் தன் பினையோடு அன்புகலங்கு ஆடி மகிழ்வதையும் கண்டு, காதவிபால் சென்ற பெருவேட்கையுடையனுய்த், தேரை விரைந்தோட்டுமாறு, பாக்னை வேண்டும் துறையமைந்த அவர் செய்யுள், கார்காலத்து மழை பெற்றமையால் காடும், காட்டில்வளர் செடி கொடிகளும், ஆங்குவாழ் ஸீர்வாழ்வன நிலத்துறைவனவாய் உயிர்களும், அறிவன அறிந்த மக்களும் மகிழ்ந்து வாழ்வர் என்ற உலகியலை உணர்த்தி நிற்கிறது, (அகம் : குச)

உ. பொய்கையார்

பொய்கையார், பொய்கை என்ற ஊரிற் பிறக்கவராவர்! “கள்ளா மும்மே கானலம் தொண்டி; அஃதுளம் ஊடோ,” என அவர் பாட்டில் வரும் சொற்றினாடு கொண்டு, அவர் பிறக்க ஊர் பொய்கையன்று; தொண்டி நகரே என்று கூறுவர் சிலர். தாம் பாராட்டும் அரசனே தம் உறவினான்; அவன் நாடே தம்காடு; அவன் ஊடோ, தம் ஊர் என உரைத்தல் புலவர் வழக்கமாதவின், பொய்கையார் அவ்வாறு கூறுவதைக்கொண்டு அவர் ஊர் தொண்டி நகர் எனக் கேரடல் பொருங்குவதன்று.

சேரன் கணைக்கால் இரும்பொறைக்கும், சோழன் செங்கணைனுக்கும் பக்கமை மேலிட்டதனால், இருவரும் வெண்ணிப் பறந்தலீயில் பெரும்போர் செய்தனர்; போரில் சேரமான் தோற்கச் சோழன் தோற்ற சேரனைப் பிடித்துக் குடவாயிற் கோட்டத்தில் சிறையிட்டான். தம் நண்பன் சிறைப்பட்டான் என்ற செய்தி கேட்ட பொய்கையார், சோழன் வெற்றியைச் சிறப்பிக்கும் களவுழி நாற்பது என்ற ஒரு நூலியற்றிக்கொண்டு சென்று, சோழன் அவை அடைந்து அதை அரங்கேற்றி, அவனை மகிழ்வித்துத் தம் நண்பனைச் சிறை மீட்டார். பொய்கையாரின் கண்றி மறவா இச்செயலை, “களவுழிக் கவிதை பொய்கை முரை செய்ய ஏதியன் கால்வுழித் தலையை வெட்டியாகிட்ட பரிசும்” (கலிங்கத்துப் பரணி), “இன்னருளின் மேதக்க பொய்கை கவிகொண்டு, வில்லவைனைப் பாதத் தலை விட்ட பார்த்திபனும்” (விக்கிரம சோழனுலா), “பொறையனைப் பொய்கைக் கவிக்குக் கொடுத்துக் களவுழிப்பாக்கொண்டோனும்” (குடைவாத்துங்க்கோழனுலா), ‘பொய்கை களவுழி நாற்பதுக்கு வில்லவென் காற்றலையை விட்டகோன் (இராசராச சோழனுலா) எனப் புலவர்கள் பாராட்டுவாராயினார்.

தம் நண்பன் கணைக்கால் இரும்பொறை, மூவன் என்ற பெருவீரன் ஒருவனை வென்று, அவன் பல்லீப்பு

பிடுங்கிக்கொணாந்து, தன் வெற்றிக் கறிகுறியாகத் தன் மூடைய தலைநகாரகிய தொண்டிகர்க் கோட்டை வாயிற் கதவில் அழுத்திவைத்த சிறப்பினைப் பொய்கையார் நற்றி சீனப் பாட்டில் வைத்துப் பாராட்டியுள்ளார் :

“முவன், முழுவலி முன்னொயிறு அழுத்திய கதவின் காஸலம் தொண்டிப் பொருநன்; வென்வேல் தெறவருங் தாணைப் பொறையன்.” (ஏற்று : கஷ)

பொய்கையார், சேரமான் கோக்கோதைமார்பன் என்ற மற்றொரு சேர அரசைனையும் பாராட்டியுள்ளார். கோக்கோதைமார்பனுக்குரிய நாடு, மலையும் மலைசார்ந்த இடங்களும் பெற்றுக் குறிஞ்சிவளமும், வயலும் வயல் சார்ந்த இடங்களும் பெற்று மருதவளமும், கடலும் கடல் சார்ந்த இடமும் பெற்று நெய்தல் வளமும் விளங்கும் அவன் நாட்டின் பல்வேறு வளத்தினைப் பாராட்ட விரும்பிய புலவர், “கோதையைக் குறிஞ்சிவிலத் தலைவனுக்குரிய பெயராகிய நாடன் என்ற பெயரிட்டு அழைப்பனாலே? மருதவிலத் தலைவனை அழைக்க ஆளும் ஊரன் என்ற பெயரிட்டு அழைப்பனாலே? நெய்தல்விலத் தலைவனுக்குரிய சேர்ப்பன் என்ற பெயரிட்டு அழைப்பனாலே? என்று கூறியதோடு, அவன் நாட்டில் குறிஞ்சிவிலக் குறமகளிர், தம் புனத்துத் தினையினை உண்ணவரும் பறவைகளை ஓட்டத் தம் கையில் உள்ள தட்டை என்ற கிளிகடி கருவியைத் தட்டி ஒவி செய்தாராக, அவ்வெரவில் கேட்டு, கதிர்கள் முற்றித் தலைசாய்ந்து கிடக்கும் கழுனிகளில் உள்ள பறவைகளும், கடலீச் சார்ந்த கழுகளில் உள்ள பறவைகளும் அனுசிப் பறந்து ஓடும் என்றும் கூறியுள்ள பாட்டின் பொருள்நயம் படிக்குந்தொறும் இன்பம் பயந்து விற்கிறது :

“நாடன் என்கோ? ஊரன் என்கோ?

பாட்டிமிழ் பனிக்கடல் சேர்ப்பன் என்கோ?

யாங்கனம் மொழிகோ? ஓங்குவாள் கோதையைப்

புனவர் தட்டை புடைப்பின், அயலது

இறங்குக்குதிர் அலமரு கழுனியும்

பிறங்குநீச் சேர்ப்பினும் புள்ளிருங் கெழுமே.”

(புறம்:சக)

கடைச்சங்கப்புலவரும், களவழி பாடியவரும் ஆய பொய்கையார், முதலாழ்வார் மூவர் எனச் சிறப்பிக்கப் பெறுவாருள் ஒருவராய் பொய்கையாழ்வாரே எனக் கூறுவர் சிலர்; மறந்தும் புறந்தொழு மாந்தராகிய ஆழ் வார்களுள் முதல்வராகிய பொய்கையார் மக்களைப் பாடியிரார்; அதிலும், சோழன் செங்கண்ணகிய சிறந்த சைவன் ஒருவனைப் பாடியிரார் ஆதலின், கடைச்சங்கப் பொய்கையார்ஸ்லர், பொய்கையாழ்வார் என்று கூறுவாரும் உளர். பொய்கையார் பாடிய களவழி நாற்பது, அழகிய உவமைகள் அமைந்த அரிய செய்யுட்களின் தொகுப்பு நூல்; படித்து இன்புறற்குரிய சிறந்த சிறு நூல்.

உச. பொருந்தில் இளங்கிரனுர்

இளங்கிரனூர் என்ற பெயருடையார் பலராவர்; இளங்கிரனூர், அந்தி இளங்கிரனூர், எயினாந்தை மகனூர் இளங்கிரனூர், பொருந்தில் இளங்கிரனூர் என்பாரை சோக்குக் குக. அவருள், இவர் பொருந்தில் என்ற ஊரிற் பிறந்தவராதவின், பொருந்தில் இளங்கிரனூர் என அழைக்கப் பெற்றுள்ளார். பொருந்தில் என்பது கிடங்கில், விளங்கில் என்பன்போல் ஓர் ஊராம்; சேரமான் மாந்தரஞ் சோல் இரும்பொறையைப் பாராட்டிய புறங்கானாற்றுச் செய்யுள் ஒன்றும் பாலைத் துணைப்பொருளாக வந்த அகங்கானாற்றுச் செய்யுட்கள் இரண்டும் இவர் பாடிய பாடல்களாம்.

மாந்தரஞ்சோல் இரும்பொறை, பரணாரும் பாராட்டும் பெருமை உடையவன்; பரணாரின் பெருநண்பராம் கபிலர் பால் பெருமதிப்பு உடையவன்; இவனும், இராசக்குயம் வேட்ட பெருகற்கிள்ளியும் மேற்கொண்ட போரில் இவன் தோற்றுவிட்டான்; தன் தோல்விக்குத் காரணம், பெருநற்கிள்ளியின் பேராண்மையன்று; அவனுக்குத் துணை வந்த தேர்வண்மலையனின் மாற்றுகிறது ஆற்றலே என அறிந்தான்; அந்திலையில், “தேர்வண்மலையன் நம்பால் நின்று பேராட்டறி இருப்பின் நமக்கே யன்றே வெற்றி! அவன் துணை நமக்குக் கிடைக்காமற் போயிற்றே! இன் வேலோ, கபிலர் இருந்திருப்பின் அவன் துணையினைப் பெற நிருப்பேன்; கபிலர்பால் பெருமதிப்புடையான் தேர்வண் மலையன்; அவர் சொற்கு மறுசொல் கூறியிரான்; அவர் நம்பால் அந்புடையாதவின், அவன் துணை நமக்கே எய்துமாறு கூறியிருப்பர்; அவனும் அவர் உரைப்படி நமக்கே துணைவந்திருப்பன்; வெற்றி நமக்கே உண்டாகி யிருக்கும்; ஆனால், அந்தோ! இவ்வேலோ அவர் இல்லாத போயினாரே; அவர் இருந்திருப்பின் எவ்வளவோ நன்றாம்!” என்று எண்ணி வருந்தினான். இவ்வாறு வருந்திய மாந்தாஞ்சோல் இரும்பொறையின் வருத்தத்தைப் புலவர் தாம் பாடிய பாட்டிலும் குறிப்பிட்டுள்ளார் :

“செறுத்த செய்யுள் செய்சென் நாவின்
வெறுத்த கேள்வி விளங்குபுகழ்க் கபிலன்
இன்றள்ளுயின் நன்றுமன் என்றின்.” (புறம்: ஞங்)

இவன் ஒரு காலத்தே, கடலன் என்பானுக்கு உரியது எனக் கருதப்பெறும் விளங்கில் என்ற விழுப்புகழ் விறைந்த நகர்க்குப் பகைவர்ரான் வந்த கேட்டினைப் போக்கிக் காத்தான்; முற்றி முதிர்ந்த சிப்பிகளும், முத்துக்களும் விறைந்த மணல் வெளியில், மணிமாளிகை வாழ் மாண்பு விறை மகளிர் போங்கு, கைகோத்துக்குரவை ஆட மகிழும் மாண்பு விறைந்த விளங்கில் நகர்ச் சிறப்பினையும், அதை அவன் காத்த ஆற்றற் சிறப்பினையும் புலவர் பொருந்தில் இளங்கீரனார் விதந்து கூறி வியந்துள்ளார் :

“முதிர்வார் இப்பி முத்த வார்மணல்
கதிர்விடு மணியின் கண்பொரு மாடத்து
இலங்குவனை மகளிர் தெற்றி ஆடும்
விளங்குசீர் விளங்கில் விழுமங் கொன்ற
களங்கொள் யானைக் கடுமான் பொறைய!” (புறம்: ஞங்)

இவ்வாறு ஆண்மையும், அறிவுடைப் பெருமக்கள் பால் கொள்ளும் பெருமதிப்பும் அவன்பால் பொருந்தி இருப்பதால் அவன் புகழ் பெரிதாயிற்று; அது புலவர்களால் பாடற்கும் அடங்காது விரிவதாயிற்று; விரித்து உரைப்பின், உரைக்க உரைக்க விரிந்துகொண்டே போவதாயிற்று; தொகுத்து உரைக்கின், அத்தொகுப்பினுள் அடங்குவதும் அரிதாயிற்று; இதனால் அவன் புகழைப் பாடமாட்டாராயினர் புலவர்; ஆனால் அவனைப் பாடாது விடுதீலோ புலவர்க்கு அழகன்று; ஆதலின் அதை ஒரு வாறு பாடவும் முன்வந்தனர் புலவர். புலவரானும் புனை அரைக்கலாற்று அவன் பெரும்புகழ்ச் சிறப்பினை நம பலவர் பாராட்டிய பண்பு பாராட்டற்குரியது.

“விரிப்பின் அகலும்; தொகுப்பின் எஞ்சும்;
மம்மீச் நெஞ்சத்து எம்மனோக்கு ஒருதலை
கைம் முற்றல் வின்யுகழே; என்றும்

ஓளியோர் பிறந்த இம்மலர்தலை உலகத்து
வாழேம் என்றலும் அரிதே; தாழாது

நின் ஆடுகொள் வரிசைக்கு ஒப்பப்
பாடுவன் மன்னால் பகைவரைக் கடப்பே.”

(புறம் : இங்)

புலவர் பொருந்தில் இளங்கீரனுர், தம் பேரலும் புலவர்கள்பால் பெருமதிப்பு உடையராவர்; இப்பண்டு, கபிலரைக் கூறுங்கால், அவர் சொற்செறிவும், பொருட் செறிவும் ஒருங்கே பொருந்தப் பாடவல்ல பெரும்புலவர்; பொய்யுரையா மெய்ந்நாவினார்; கேள்விச் செல்வத்தினைச் சிறக்கப்பெற்றவர்; விளங்கிய பெரும்புகழால் வீறு உற்றவர் எனக் கூறிப் பாராட்டியிருந்தலாலும், புலவர்கள் பெரும்புகழ் உடையாரைப் பாராட்டுங்கால், அவர் புகழினைஞ்சாது பாட விரும்புவார் எனவும், அவ்வாறு பாடுதல் அறிவையும் மயக்கும் அருமையுடையதாம் எனவும் அவ்வருங்செயலைச் சிறிதும் சிதையாது செய்யவல்லவர் புலவர் எனவும் கூறியிருப்பதால், குன்றின்மேல் இட்ட விளக்கெனத் தோன்றி சிற்றல் காண்க.

இல்லறமாம் நல்லறம் மேற்கொண்ட இறப்ப உயர்ந்த தலைமகன் ஒருவன், அவ்வில்லறம் இனி து ஆற்றவேண்டின் அரும்பொருள் பலவும் வேண்டும்; அது உறங்கி இருப் பார்க்கு உண்டாகாது; தேடித் திரிவார்க்கே வாய்க்கும்; ஆகவே புறநாடு போந்து பொருள் கொண்டுவருக என்ற எண்ணம் ஒருபாலும், காலமோ இளமைக்காலம்; இன்பம் துய்ப்பதற்கு ஏற்றகாலம்; இக்காலம் கழிந்துவிடின், இல்லறம் இன்பம் பயத்தலும் இன்றாம்; பிரிவினைப் பொறுப்பவளும் அல்லன் நின் மனைவி; ஆகவே பொருள் எண்ணிப் பிரிதலை ஒழிக என்ற எண்ணம் ஒருபாலும் வின்று போர் செய்யக் கடமையே பெரிதாம் என்ற கருத்தினாய்ப் பிரிந்து செல்லலாயினான்; ஆனால் அவன் நெஞ்சமோ, அவன் மனைவியிடமே செல்லத் தொடங்குவதாயிற்று; எப்போதும் அவன் எண்ணமே அவன் உள்ளது,

தில் நிலைத்து நின்றது; இதனால் அவன் மேற்கொண்டு செல்வதும் தடையுற்றது; அந்நினைவே நிலைத்துநிற்கச் செல்லின், ஆண்டு அவனுல் சென்ற வினையினைச் செவ்வனே முடித்தலும் இயலாது; வினைக்கண் அவளோ நினைத் தலும் கூடாது; ஆகவே, வினை முடியுங்காறும் அவளோ ஒருவாறு மறக்க எண்ணினான்; தன் எண்ணத்தை வெளி யிட விரும்பும் அவன், தன் கெஞ்சச நோக்கி, “நெஞ்சே! தலைவியைப் பிரிந்து தனித்துவருதல் நின்றால் இயலாது; ஆகவே, என்னேடு வாராது தலைவியிடமே இருந்துவிடு எனப் பலகாலும் கூறினேன்; அப்போது அதைக் கேளாது என்னேடு வந்த நி, இப்போது என்னை மேலே போக விடாது இடைநின்று தடுக்கின்றைன்; இப்போதும் கூறு கின்றேன்; தலைவியிடமே திரும்பிச் சென்று, அவன் துயர் போக்கும் துணையாக ஆண்டே இரு; வழியில் வருத்தம் ஏதும் எய்தாது இனிதே செல்க; ஆனால் ஒன்று வேண்டு கின்றேன்; ஆண்டுச் சென்ற பின்னர் என்னை மறந்து விடாதே,” என்று கூறும் முகத்தான் வெளியுறச் செய்தான். இத்தலைவனின் உள்ளத்தின் இயல்பை, உள்ள வாறு உணரத் துணைபுரிந்த புலவர்க்கு நன்றி செலுத்துவோமாக!

“அன்று அவன் ஒழிந்தன்றும் இலையே; வந்து நனை வருந்தினை; வாழி! என்னெஞ்சே!

.....
குன்றம், எம்மொடு இறத்தலும் செல்லாய், பின்னின்று ஒழியச் சூழ்ந்தனையாயின், தவிராது செல், இனிச் சிறக்க நின்உள்ளாம்! வல்லே மறவல் ஓம்புமதி எம்மே.” (அகம் : கக)

பழந்தமிழ் மக்கள் பொருள்தேடிக் கொண்டவான் வேண்டி நாடு பல கடங்கு செல்வதை விரும்பி மேற்கொண்டனர் எனவும், அவர்தம் அம்முயற்சியினை, அவர்கற்றத்தாரும் போற்றினர்; போகும் அவரை மகிழ்ந்து வாழ்த்தி வழிவிட்டனர் எனவும், சென்ற அவர்கள், ஆண் டெப் பெரும்பொருள் பெற்றவிடத்துப் பெரிதும் மகிழ்ந

தனர் எனவும், இவ்வர்கு பொருளால் உண்டாம் குறை யினோப் டோக்க மேற்கொள்ளும் இப்பணியினை நிறைவூடை இயக்கம் எனக் கொண்டு பாராட்டினர் எனவும் கூறும் புலவர் பொன்னுரைகள் இக்காலத் தமிழகத்திற்கு இனிய வழிகாட்டியாய் விளங்கித் துணைபுரியுமாக!

“வேற்றுநாட்டு உறையுள் விருப்புறப் பேணிப்
பெறலருங் கேளிர் பின்வந்து விடுப்பப்
பொருள் அகப்படுத்த புகன்மலி நெஞ்சமொடு
குறைவினை மூடித்த நிறைவீன் இயக்கம்.”

(அகம் : கடுக)

உடு. மருங்கூர்ப் பட்டினத்துச் சேந்தன்குமரனுர்

புலவர் பெருமக்களுள் சேந்தன் என்ற பெயருடையார் பலர் உளர் ; சேந்தன்குமரனுர், சேந்தன் என்பாரின் புதல்வராவர். திருவாடானைத் தாலுக்காவில் மருங்கூர் என்ற பெயருடையதோர் ஊர் உளது ; புலவர் பிறந்த மருங்கூர், இதுவோ அல்லது வேறே அறிகிலம். மருங்கூர்ப் புலவர் பலர் வாழுந்த பெருமையுடையது என்பது மருங்கூர்கிழார் பெருங்கண்ணன், மருங்கூர்ப் பாகைச் சாத்தன் புதனூர் என்ற பெயர்களால் அறியக்கிடத்தல் அறிக.

ஓரு பெண், தன் கணவன்மாட்டுப் பிறர் குறைகானுதல் கண்டு கடுஞ்சினங் கொண்டு, “என் காதலர், இவ்வுலகமே தலைகிழாக மாறித் தடுமாறும் நிலையுற்று அழிவதாயினும், தாம் கூறிய சொல்லை அழித்து, அதற்கு மாறுக நடப்பவர்கள் : ஆதவின் அவர்பால் குறைகானுதல் ஓழிவிராக,” எனக் கூறினால் எனப் பாடிப் பழந்தமிழ் மகளிர், தம் கணவர்மாட்டுக் கொண்டிருந்த அசைக்கலாகா நம்பிக்கையினை நன்கு எடுத்துக்காட்டினார் :

“அம்ம! வாழி தோழி! காதலர்
நிலம்புடை பெயர்வ தாயினும், கூறிய
சொல்புடை பெயர்தலோ இலர்.” (நற்: உகை)

தானுற்ற காமனோய், தணிக்கும் தலைவர் இல்லாமையால் பெருகி வளர்ந்து, தன் வனப்பையும், தன்னையும், எரித்து அழிப்பதற்குக், கொல்லையில், கோவலர் சோருக்கமரத் தடியில் மூட்டிய கெருப்பு அழிக்கப்பெருமையால், அம்மரத்தின் வேர்க்கட்டையினை எரித்து அழிப்பதை வனமையாகக் கூறினால் எனக் கூறும் புலவர் புலமைநல்ல போற்றுதற்குரியதாம் :

“கொல்லைக் கோவலர் எல்லி மாட்டிய
பெருமர வேரடிப் போல
அருளிலேன் அம்ம! அளியேன் யானே.” (நற்: உகை)

உசு. மருங்கூர்ப்பாகைச் சாத்தன் பூதனூர்

பழந்தமிழ் நாட்டார் சாத்தன், பூதன் போன்ற தெய்வப் பெயர்களைத் தம்முடைய இயற்பெயராகக் கொண்டு தங்கள் தெய்வ பக்தியினைப் புலப்படுத்தியுள்ளனர்; சாத்தன் பூதன் என்ற பெயர்களைத் தனித்தனி மாகக் கொள்வதோடு, சாத்தன் பூதன் என்ற பெயர்கள் அரண்டினையும் இனைத்தும் மேற்கொண்டு வழங்கினர்; ஆதலின் இவரைச் சாத்தன் என்பாரின் மகனுகைய பூதனூர் என உறவுகூறிக் காணல் பொருந்துவதாகக் கொள்ளார்.

இன்ப, துன்ப இயல்புபற்றி இவர் கூறுவன சிந்தித்தற்குரியன். இன்பமும், துன்பமும், புணர்வும், விரிவும், நண்பகலும் நள்ளிரவும் போல இருவேறு இயல்புடையன்; ஒன்றற்கொன்று மாறுபாடுடையன்; நண்பகல் ஒளி, நள்ளிரவிற்கில்லை; நள்ளிரவின் இருள், நடுப்பகற்கு இல்லை; நண்பகல் உள்ளபோது நள்ளிரவு உறுதல் இல்லை. அதைப் போல், இன்பம் உள்ள இடத்தில் இன்பம் இராது; துன்பம் உள்ள இடத்தில் இன்பம் இராது; புணர்வு உள்ள வழி பிரிவு விலையாது, பிரிவுள்ளவழி புணர்வு விகழாது; புணர்ந்தவழி உண்டாம் இன்பம் பிரிந்தவழி உண்டாகாது; பிரிந்தார் பெறும் துன்பம் புணர்ந்தார் பெறுவதிலர் என இன்ப, துன்பம்; புணர்வு, பிரிவு; நடுப்பகல், நள்ளிருள் ஆகியவற்றின் இயல்பினை உணர்த்தும் திறம் உணர்க.

“இன்பமும் இடும்பையும், புணர்வும் பிரிவும்
நன்பகல் அமையமும் இரவும் போல
வேறு வேறு இயல்ஆகி, மாறுதிர்ந்து
உள்ளன உணர்ந்தனை யாயின்.” (அகம்: ஈடு)

வழிப்போவார் பின்னே தொடர்ந்து சென்று, அம் பேவிக் கொன்றமைக்கு வருந்தாது, அவரைக் கொன்ற மையால் ஓர் அம்பை இழக்கவேண்டி வந்ததே என அம்பின் இழப்புக் குறித்து வருந்தும் ஆற்கீல் கள்வர்வாழிடம் என வழியருமையினை அவர் விளக்கும் திறம் வியத்தற்குரியது-

“சென்றோர் செல்புறத்து இரங்கார் கொன்றோர்
கோல்கழிபு இரங்கும் அதர்.” (அகம்: ஈடு)

உ. மாமலாடனுர்

சிசந்தமிழ் நிலத்தைச் சேர்ந்த பன்னிரண்டு நிலங்களுள் ஒன்று மலாடு; அது மலைநாடு என்ற சொல்லின் திரிபாம். அப் பன்னிரண்டு நிலங்களை, “தென்பாண்டி, குட்டம், குடம், கற்கா, வேண், பூழி, பன்றி, அருவா, அதன் வடக்கு—நன்றாய—சீத, மலாடு, புனல்நாடு செந்தமிழ் சேர—ஏதமில் பன்னிருநாட் டெண்” என்ற வெண்பாவான் உணர்க. அந்நாட்டிற் பிறந்து பெருமையுற்றமையால் இவர் மாமலாடனூர் என மதிக்கப்பெற்றார். இவர் பெயர் சில ஏடுகளில் மாமிலாடன் எனவும் காணப்படும். இவர் இயற்பெயர் தெரிந்திலது. இவர் பாடிய பாட்டோன்று குறுங்தொகைக்கண் இடம்பெற்றுள்ளது.

பிரிந்து தனித்து இருந்தாரைத் துன்புறுத்தும் இம் மாலையும், தனிமை தரும் துயரும், நம்மைப் பிரிந்து சென்ற தலைவர் உறையும் நாட்டில் இல்லையே எனக்கூறும் தலைவியின் துயர்மிகு உள்ளத்தைத் தெளிவாக உணர்த்தி யுள்ளார் புலவர்.

வீடுகளில் கூடுகட்டி வாழும் குருவிகள், வாடிய ஆம்பவின் பூப்போலக் குவிந்த சிறகுகளை உடையன; அவை முற்றத்தே உலரும் உணவுப் பொருள்களை உண்டு, ஊர்ப் பொதுவிடத்தே குவிந்துகிடக்கும் ஏருக் குப்பைகளைக் குடைந்து விளையாடி, வீட்டு இறப்புக்களில் கட்டிய கூடுகளில் தம் குஞ்சுகளோடு தங்கும் இயல்புடையன எனக்கூறுவது, குருவிகளின் வாழ்க்கைநிலையினைக் குன்றுது அறிந்துளார் என்பதை அறிவித்தல் காண்க:

“ஆம்பல் பூவின் சாம்பல் அன்ன
கூம்பிய சிறகர் மனைஉறை குரீஇ
முன்றில் உணங்கல் மாந்தி மன்றத்து
எருவின் நூண்தாது குடைவன ஆடி
இல்லிறைப் பள்ளித்தம் பிள்ளையொடு வதியும்
புன்கண மாலையும், புலம்பும்
இன்றுகொல்? தோழி! அவர்சென்ற நாட்டே.”

(குறுங்: சக)

உ. மாரேக்கத்துக் காமக்கணி நப்பாலத்தனுர்

மாரேக்கம், கொற்கையைச் சூழ்ந்ததொரு நாடு : மாரேகம் எனவும் வழங்கப்பெறும்; “புறத்துப்போய் விளையாடும் பேதைப் பருவத்துப் பெண்மகளை மாரேக்கத்தார், இக்காலத்தும் பெண்மகன் என்று வழங்குவர்” என்று, மாரேக்கத்தாரின், மாறுபடும் மொழியியல்பிளை எடுத்துக்காட்டுவர் சேனைவரையர் (தொல். சொல் : கசுச). காமக்கணி என்ற சொல் காமாக்கி என்னும் வடசொல்லின் மொழிபெயர்ப்பாம். பாலத்தனுர் என்ற இயற் பெயருடையராய் இவர், சிறப்புக் குறித்து வழங்கும் ‘ந’ என்ற எழுத்தைப் பெயர்முன் பெற்று, மாரேக்கத்தே வாழுந்த காமக்கணியாரின் மகனுய்ப் பிறந்தமையால், மாரேக்கத்துக் காமக்கணி நப்பாலத்தனுர் என வழங்கப்பெற்றார்.

பாலைநிலத்து மறவர், உடல் உழைத்து உயரிய வாழ்வினராய் வாழ எண்ணு இயல்பினராதலாலும், பொருள் தெடிப் போற்றிவாழும் பேரறிவு பெருக் காரணத்தாலும், தமக்கு வேண்டும் உணவிற்கும் வழியின்றிப் பலங்காள் உழல்வர்; அங்கிலையில் அவர்கள் தம்மினும் குறைந்த அறிவுடைய ஏறும்புகள், மாரிக்காலத்திற்கு உதவுக என மண்ணினுட் சேர்த்துவைக்கும் புல்லரிசியைக் கைப்பற்றி வாழ எண்ணும் இழிவிலையினராவர் என்று உழைத்துப் பொருள் சேர்க்கும் ஏறும்புகளின் வாழ்க்கை வனப்பிளையும், அவ்வழைப்பின் பெருமையறியாமையால், ஏறும்புகளின் உணவைத் திருடித்தின்னும் மறவர்களின் மானம் கெட்ட வாழ்வையும் புலவர் முறையே போற்றியும், பழித்தும் கூறியுள்ளார் :

“கோடை நீடவின், வாடுபுலத்து உக்க
சிறபுல் ஒணவு நெறிபட மறுகி
நுண்பல் ஏறும்பு கொண்டுஅளைச் செறித்த
வித்தா வல்சி வீங்குசிலை மறவர்.” (அகம் : நங்கு)

உடல் உழைப்பின் பயனை உயர்த்திப் பாடிப் பாராட் டுய் புலவர், படை மறவரால் பாழாகும் பேரூர்களின் பாழ் பட்ட நிலையினைப் பார்த்துப்பார்த்து மனம் பதைக்கின்றார். படைமறவர் பார்வையுட் படாமுன், மக்கள் வளம்கொழிக் கவும், ஆணிரைகள் பால் பன் தருதலால் பல்வளம் செழிக்கவும் விளங்கிய அவ்வூரில், ஆண்டில் முதிர்ந்து நரைத்த தலையினராய முதியோர் தாம் மேற்கொள்ளலாம் பணியேதும் இலராய், ஊர் மன்றத்தேதயுள்ள பொதியிலில், நடுங்கும் தம் தலைகவிழுங்குது அமர்ந்து சூதாடி மகிழுங் திருப்பர். செல்வம் செழித்து விளங்கியதால் கவலையற்ற மக்களைக் கொண்டிருந்த இப்பேரூரில் பகைவீரரும், படை மறவரும் பலகாலும் புகுங்குதுபுகுங்குது அழித்து, ஆணிரை முதலாம் அவர் பொருள்களை யெல்லாம் கொள்ளிட கொள்ளத் தொடங்கினமையால், மக்கள் ஆண்டு வாழுவும் அன்சித் தாம் வேண்டும் வேற்றார்க்குப் போய்விட்டன ராகவே மக்கள் கூடிமகிழும் மனறம் பாழுற்றது; ஆதி யோர் இருந்து ஆடிமகிழுங்க பொதியில் கறையான் அரிக்க அழுகுகெட்டது. இக்கொடுங் காட்சியினைக் கண்டு கண்டு கண்ணீர் விடுகிறார் புலவர் :

“வீங்குசிலை மறவர்,
பல லூழ் புக்குப் பயன்கிரை கவரக்
கொழுங்குடி போகிய பெரும்பாழ் மன்றத்து
நரைமு தாளர் அதிர்தலை இறக்கிக்
கவைமனத் திருத்தும் வல்லுவனப் பழிய
வரிசிறச் சிதலை அரித்தலின் புல்லென்று
பெருநலம் சிதைந்த பேளம்முதிர் பொதியில்
இன்னு ஒருசிறை.”

(அகம்: உள்ள)

உக. மிளோக் கந்தன்

மிளோ என்பது, ஊரைச்சூழ அமைந்த காவற் காட்டிற்குப் பெயராம்; என்னு, அக்காவற்காடு உடைமையால் சிறப்புற்ற மிளோ என்ற பெயரையடைதோர் ஊரைக் குறித்து நின்றது. மிளோ, புலவர் பலரின் வாழ்விடமாம் பெருமை உடையது; மிளோகிழான் நல்வேட்டஞர், மிளோப் பெருங்கந்தனார்; மிளோவேள் தித்தன் என்ற அவ்லூர்ப் புலவர்களை நோக்குக. இவர் பாரியையும், அவனுக்குரிய பறம்பு மலையினையும், அம்மலையில் உள்ள சுக்கிளையும் பாராட்டியுள்ளார்; பாரியின் பறம்புச் சுக்கிளைல் உள்ள கிரி, தைத்திங்கள் காலத்தே தெளிந்து தீஞ்சுவை உடைய தாம் எனப் புலவர்கள் பாராட்டுவது போன்றே இவரும் பாராட்டியுள்ளார் :

“உள்ளத்தில் உண்மையொளி உண்டாயின், வாக் கிணிலே ஒளி உண்டாகும்,” எனப் புரை, செயல் ஆய இவ்விரண்டிற்கும் உள்ளமே காரணமாம்; உள்ளம் நன்றாயின், உரையும் நன்றாம்; செயலும் நன்றாம்; அது தீதாயின், இவையும் தீதாம். ஆகவேதான், ஒருபொருள் பற்றிய ஆராய்ச்சி ஏழுங்கால், அப் பொருளிடத்தே முன் கூட்டியே விருப்பு, வெறுப்பிளைக் கொள்ளாதிருத்தல் வேண்டும்; அப்பொருளிடத்தே வெறுப்பு உண்டாயின், அதன் குணம் தோன்றுது; அதனிடத்தே விருப்பு உண்டாயின், அதன் குற்றம் தோன்றுது; ஒரு பொருளே, ஒரு காலத்தே இன்பமுடையதாத் தோன்றும்; அதுவே பிறிதொரு காலத்தே துன்பந்தருவதாத் தோன்றும். அப் பொருளிடத்தே அன்பு இருந்த காலத்தே, அது இன்பம் நிறைந்ததாகத் தோன்றும்; அதன் இடத்தே அவ் அன்பு குறைந்த காலத்தே அது துன்பம் நிறைந்த தாகத் தோன்றும். இக்கருத்தினைத் தோழியின் வாயில் வைத்து விளக்கியுள்ளார் நம்புலவர்.

தலைவன் ஒருவன் பரததையர் ஒழுக்கம் மேற்கொண்டு விட்டான். அதனால், அவன் பண்டேபோல் தன் மகிளை

பால் பேரன்பு காட்டுவதிலன் ; தன் மனையில் வாழ்வதையும் வெறுப்பானுயினன் ; அவன் ஒருங்கள் தன் வீடுவந்து, தலைவியின் ஊடலைத் தீர்த்து உறவு உண்டாக்குவாயாக எனத் தலைமகனின் தோழியை வேண்டினன் ; அதற்கு அவன் கூறுகிறார், “ஐய ! வேம்பின் காய் இயல்பாகவே பெருங்கைப்பு உடையது ; அதைத் தலைமகள் தந்தாள் என்பது கொண்டு, அது இனிய வெல்லக்கட்டி போலும் இனிக்கிறது என்றனே ; இது இவள்மாட்டு ஸி பேரன்பு கொண்டிருந்த அக்காலத்தில் ; இப்போது, இவள்மாட்டுக் கொண்டுள்ள அவ் அன்பு குறைந்துள்ளது ; இந்தக் காலத்தே இவள் சினக்கும் வேண்டும் ஸீரா விரும்பி அளிக்கிறார் ; அங்கீர், பாரியின் பறம்புமலைக்கண் உள்ள சுனீர், தைத் திங்கட் காலத்தே தெளிந்து தினுச்சவை உடையதாதலே போல், தெளிவும், தினுச்சவையும் உடையதாயினும், அது உவர்ப்பும், வெப்பமும் நிறைந்த வேண்டாகிர் போலும் எனக் கூறி வெறுத்துச் செல்லுகின்றனே இதுவோ சின் அன்பின் பரிசு ?” உரைக்கும், செயலுக்கும், உள்ளமே காரணமாம் என்பது எத்துணைத் தெளிவாக எடுத்துக் காட்டப்பட்டுள்ளது, சோக்குக !

“வேம்பின் பைங்காய் என் தோழி தரினே

தேம்பூங் கட்டி என்றனீர் ; இனியே,

பாரி பறம்பின் பனிச்சீனத் தெண்ணீர்,

தைஇத் திங்கள் தண்ணிய தரினும்

வெய்ய உவர்க்கும் என்றனீர்,

ஐய ! அற்றால் அன்பின் பாலே.” (குறுந் : கக்க)

ந. மினோப் பெருங்கந்தனுர்

மினோ என்ற அவ்ழுரில் கந்தனூர் எனும் பெட்ருடையார் வேறு ஒருவரும் இருந்தமையாலும், அவரினும், இவர்யாதோ ஒருவாற்றூன் உயர்ந்து விளங்கினமையாலும், இவர் மினோப் பெருங்கந்தனூர் என அழைக்கப் பெற்றுள்ளார்; இவர் பாடிய பாக்கள் குறுந்தொகை ஒன்றில் மட்டுமே இடம்பெற்றுள்ளன; காமத்தின் இயல்பினைப் பல்வேறு கண்கொண்டு நோக்கும் இவர் போக்குப் பெரிதும் பாராட்டற்குரியது. இரவிற்கு முன் வருவது மட்டுமே மாலை எனல் பொருந்தாது; விடியலும், பகலும்கூட மாலைதான் எனக் கூறுவது நயஞ்செறிந்து காணப்படுகிறது.

தான் காதவித்த ஒரு பெண்ணின்பால் தன் உள்ளத்தைப் பறிகொடுத்து வருந்தும் ஒருவனைக்கண்ட அவன் நண்பன், “நின்போலும் பெருந்தகையார் இவ்வாறு காம நோயுற்றுக் கலங்குதல் தகுதியுடைத்தன்று,” என்று கழந்துரைத்தானே நோக்கி, “நண்ப! உலகில் உள்ளார் அனைவரும், காமம் துயர் தருவது; காமம் தொல்லை விளை விப்பது; காமம் கொள்ளத்தகாதது என்று எதற்கும் காமம் காமம் காமம் என இதையே பழிக்கின்றனர்; ஆனால் காமம் அவர்கள் கூறுவதுபோல் துயர் தருவதும் அன்று; நோய் தருவதும் அன்று; அது ஒரு காலத்தே மிகுதலும், ஒரு காலத்தே குறைதலும் இல்லை; அஃது ஒருவர்பால் புதிதாகத்தோன்றுவதும் அன்று; எல்லோரிடத்தும், எப்போதும் இருக்கும் இயற்கை உடைத்து; யானைபால் அடங்கியிருக்கும் மதம், அது குளகுத் தழை மினைத் தின்றவுடனே, வெளிப்போந்து வினைசெய்தல் போல, ஒவ்வொருவரிடத்தும் படிந்துகிடக்கும் இக்காமம், காதவிக்கத் தக்காரைக் கண்டவிடத்துத் தானே வெளிப் பட்டு விளையாற்றும் இயல்புடைத்தாம்; அவ்வழியே, தனனேரில்லாத் தலைவி ஒருத்தியைக்கண்ட யானும் காதல் உற்றுக் காமநோயால் வருந்துகின்றேன்; காமத்தின் இயல்பினை அறியாதார்போல நீயும் கழறுவது என்னே?”

ஏன்று கூறினான் எனப்பாடி, காமம் இயல்பானது; அது காலம் நேர்ந்தவழி காணத் தோன்றும்; அது கடிந்து ஒதுக்கவேண்டிய கழிபொருள் அன்று; போற்றிப் பேண வேண்டிய பெருமைக்குரியதே எனக் காமத்தின் பெருமையினைப் பார்த்தியுள்ளமை காணக!

“காமம் காமம் என்ப; காமம்
அணங்கும் பினியும் அன்றே; நுணங்கிக்
கடுத்தலும் தணிதலும் இன்றே; யானை
குளகுமென்று ஆள் மதம் போலப்
பானியும் உடைத்து அது கானுங்கப் பெறினே.”

(குறுங்: கந்த)

காமத்தின் இயல்பினைத் தலைவன் கண்கொண்டு கண்ட புலவர், அதை அவன் நண்பன் கண்கொண்டு கானும் முறை கழிபேருவகை தருவதாம்; பெருங்குணமும், பெருங்கவினும் உடையாளாரு பெண்களைக் கண்டு காதவித்த தலைவன் ஒருவன், அவள்பால் கொண்ட காதவால் கவினிழுந்து, கருத்திழுந்து வாடுகின்றேன் எனக் கூறக் கேட்ட அவன் நண்பன், “என் ஆருயிர் என்ப! காமம், கண்டாரை வருத்தும் கொடுமை உடையது; காமம் துயர்விளாவிக்கும் தீயை நிறைந்தது எனக் கூறுவார் உண்மையில் அறிவற்றவாவர்; உண்மையில் காமத்திற்கு அப்பண்டு இல்லை; கூறவேண்டுமானால் காமம் என்பதொரு பொருளே உலகத்தில் இல்லை; அது எல்லாம் அவாவர் உள்ளத்தில் தோன்றும் உணர்ச்சியின் விளைவே; காமம் என ஒன்று உண்டு என எண்ணுவார்க்கு. அது தோன்றித்துயர் தருதல் உறுதி; அப்படி ஒரு பொருளே உலகத்தில் இல்லை என உணர்வார்க்கு அக்காமத்தால் துயர் உண்டாதல் இல்லை. பற்கள் எல்லாம் தேய்ந்துபோன கிழப்பச, தரையில் சிறிதே தழைத்திருக்கும் இளம்புல்லைக் கடித்துத் தின்ன இயலாது எனினும், அதை நாவால் தடவிப் பார்த்தே இன்புறும் இயல்புடையது; புல்லைத் தின்ன இயலாத அது, அப்புல்லைத் தடவுவதே, அதைத் தின்றுறபோல் கருதிச் சுவைப்பதைப் போன்றே, மக்கள் காமம் என-

ஒரு பொருள் இருப்பதாக எண்ணியவுடனே அக்காமத் தால் துயர்உறுதல் போன்று தளர்வுற்று மெலிவா; ஆகவே, நண்ப! காமம் என்பதொன்று உலகில் இல்லை; எல்லாம் அவரவர் கருத்தின் திரிபே; ஆதவின், கலங்கா உளம் உடையையாயின், அக்காமத்தால் துயர்உறல் நின்பால் உண்டாகாது,” என்று கூறினான் எனப் பாடி, காமம், கருத்தின் கற்பனையே; காணக்கூடிய பொருளன்று எனக்கூறும் புலவர் பெருங்கந்தனுரின் பேருரை பெரிதும் சிந்தித்தற்குரித்தாம்.

“காமம் காமம் என்ப; காமம்
அணங்கும் பினியும் அன்றே; நினைப்பின்
முதைச்சுவல் கலித்த முற்று இளம்புல்
முதா ஷதவங் தாங்கு
விருந்தே காமம்; பெருந்தோ ளோயே!” (குறுங்: १०८)

காமத்தின் இயல்பினை விளக்கிய தலைமகன், அதை விளக்கக் குள்கு மேய்ந்த யானையின் நிலையினை உவமையாக எடுத்துக்காட்டியதற்கும் ஏற்ப, அதை வேறுவகையால் விளக்கப் புகுந்த அவன் நண்பன் அதை விளக்க, முற்றுத் திளம்புல்லை மேயமாட்டாத பல்லிமுந்த சிழப்பசுவின் நிலையினை உவமையாக மேற்கொண்டான். எனப் பாடி ஓர் ஒற்றுமை கண்ட புலவன் புலமை நயம் நிவலாந்தோ ரும் நயம் பயந்து விற்றல் காண்க!

ஞாயிறு மறைய, செவ்வானம் தோன்ற, மூல்லை மலர்ந்து மணங் கமழுவரும் காலமே மாலையாம் என உலகோர் கூறுவர்; மாலைக்காலம் காதலரைப் பிரிந்து தனித் திருப்பார்க்குத் துயர் தரும் இயல்புடையது; ஆகவே மாலைக்காலம் என்பதற்குத் துயர்தரு காலம் என்றே பொருள் கொள்ளுதல்வேண்டும்; காதலரைப் பிரிந்திருப்பார்க்கு இன்பந்தரும் காலம் எதுவும் இல்லை; எக்காலமும் அவர்க்குத் துன்பமே; விடியற்காலமும் அவர்க்குத் துயர் தரு காலமாம்; பகற்காலமும், துயர் தரு காலமாம்; அவர்க்கு எல்லாக் காலமும் துயர் தரு காலமே ஆதவின்,

அவர்க்கு மாலைக்காலம் என்பதொரு தனியான காலம்-
இல்லை; எல்லாம் மாலைக்காலமே; விடியற்காலமும் மாலைக்-
காலம்; பகற்காலமும் மாலைக்காலம். இவ்வாறு மரலைக்-
காலத்திற்குப் புதுப்பொருள் காணும் புலவரின் அறி-
வுடையை கண்டு அகமகிழ்வோமாக!

“சுடர்செல் வானம் சேப்பப், படர்கூர்ந்து
எல்அறு பொழுதில் முல்லை மலரும்
மாலை என்மனூர் மயங்கி யோரே;
குடுமிக் கோழி, நெடுங்கர் இயம்பும்
பெரும்புலர் விடியலும் மாலை;
பகலும் மாலை; துணையி லோர்க்கே.”

(குறுங் : உங்க)

ந.க. மிளோவேள் தித்தன்

மிளோ என்ற ஊரில் வாழ்ந்த வேளிர்குடியிற் பிறங்குவர்; தித்தன் எனும் இயற்பெயருடையவர் என்பதல்லது இவர் வரலாறு குறித்து வேறு எதுவும் அறிதற்கில்லை. ஊர் மன்றத்தின்கண் உள்ள பொற்றைக்கல்மீது காந்தன் மலர்கள் பல மலர்ந்து தோன்றும் காட்சி, போர் செய்த யானையின் முகத்தின்கண், அப்போரால் உண்டாய புண்கள் போலும் எனக் கூறிய உவமை, அவர் செய்யுட்கு அணிசெய்து நிற்றல் காண்க :

“பொருத யானைப் புகர்முகம் கடுப்ப
மன்றத் துறுகல் மீமிசைப் பலவுடன்
ஒண்செங் காந்தன் அவிமும்.”

(குறுங் : உசை)

ஒரு தலைவன், தான் காதலித்தத ஒரு தலைவியை மணத் தற்கு வேண்டும் பொருளோ ஈட்டி வருவான் எண்ணீ வேற்றூர் சென்றிருந்தான்; சென்றவன் விரைவில் வந்தில்லை; அதனால் அவள் வருந்தினார்; அவன் கூறிச் சென்ற காலத்துத் தவறுது வந்து மணப்படுவேனு? அல்லது என அஞ்சினார்; அவன் அவ்வாறு வந்து மணவாவிடின், ஊரிற் பெரும்பழிச்சொல் உண்டாம் என எண்ணியும் இரங்கினார்; ஊரில் ஒரு பெண்ணீற்கு உண்டாம் நன்மையும், தீமையும் அவ்வூரார் அனைவர்க்கும் உண்டான நன்மையும், தீமையுமாம்; ஊரார்க்கு அவ்வறிவு இருக்குமாயின், அவர்கள், அவன் மணவாமையால் அவளோப் பழிகூற எண்ணார் என்பதை அறிவாள் அவள் தோழி; அறிந்த அவள், அவன் வாராமையால் அலர் உண்டாம் என அஞ்சிய தலைமகளோ நோக்கி, “தோழி! ஊரார் அறிவற்றவர்கள்; ஆதவின், அவன் செய்த தவறு குறித்து அவர்கள்மை ஏசுவதும் செய்வரோ? செய்யார்; ஆகவே ஆற்றியிரு,” எனக் கூறினார் எனப் பாடி, ஊரார் கடமை இது என உணர்த்தியுள்ளார் புலவர்.

“நாடன், அறவ ணயினும். அல்லனுயினும்

நம் ஏசுவரோ? தம்மிலர் கொல்லோ?” (குறுங் : உசை)

ந. முகையலூர்ச் சிறுகருந்தும்பியார்

தும்பியின் சிறிய வடிவினையும், கரிய நிறத்தினையும் சிறப்பித்துப் பாடிச் சிறுகருந்தும்பியார் எனப் பெயர் பெற்ற நம் புலவர் பிறந்த ஊர் சோழநாட்டில் உள்ள முகையலூர் என்பதாம். முகையலூர், இடைக்காலத்தே ‘முகலாறு’ என வழங்கி இப்போது ‘மொகலர்’ என வழங்குகிறது என்று கூறுவர் ஒளவை. துரைசாமிப் பிள்ளையவர்கள். இவர் வல்லார் என்ற ஊரில் வாழ்ந்த பண்ணன் என்ற பெயருடைய பெருங்கொடையும், அருங் திறலும் உடைய வீரன் ஒருவனைக் கண்டு வாழ்த்தியும், அவன் இறந்து நடுகல்லான பின்னார்க் கலங்கிக்கையறுங்கிலே பாடியும் பாராட்டியுள்ளார். இப் பண்ணன் வேறு; சிறு குடி கிழான் பண்ணன் என்பான் வேறு.

பண்ணன் இறந்தமையால் பரிசிலர்பெறும் செல்வமே அன்றி, வேந்தர் இவன் படைத்துணை பெற்றுப் பெறும் வெற்றிச் செல்வமும் மறைந்தது எனப் பாராட்டுகிறார் புலவர்.

“கல்லா யினையே கடுமான் தோன்றல்!

வானேறு புரையும்கின் தாள்கிழல் வாழ்க்கைப்
பரிசிலர் செல்வம் அன்றியும், விரிதார்க்

கடும்பகட்டு யானை வேந்தர்

ஒடுங்கா வென்றியும் நின்றெனுடு செலவே.”

(புறம்: உகட)

மன்றத்தே நின்று, மனையிடத்தே வீழ்ந்த விளாக் பழங்களை, மறத்தி பெற்ற மகனும், காட்டானைக் கண்றும் கலங்கெடுத்து உண்ணும் அழகிய காட்சியினைப் புலவர் காட்டுகின்றார் :

“மன்ற விளாவின் மனைவீழ் வெள்ளில்
கருங்கண் எயிறறி காதல் மகனெனுடு
கான இரும்பிடிக் கண்றுத்தலைக் கொள்ளும்.””

(புறம்: கங்க)

நா. முக்கல், ஆசான் நல்வெள்ளோயார்

முக்கல் என்பதோருர் : அது யாண்டிலூது என்பது புலப்படவில்லை. அவ்லூரிற் பிறந்த நல்வெள்ளோயார் அந்தணர் குலத்து வந்தவராதவின் ஆசான் என அழைக்கப் பெற்றுள்ளார்.

வரையிடை வைத்துப் பொருள்கருதிப் பிரிந்துபோய் தலைமகன், விரைந்து வந்தில்லைதல் அறிந்து வருந்தியதலைமகன், என்னை மணந்து மக்களைப்பெற்று மகிழ்ந்து வரமுங்கால், அம்மனையறம் மாற்றாரும் போற்ற மதிக்கப் படுதற்காம். பொருள்தேடிப் போகவேண்டிய அவர், இன்னமும் வரையாது வருத்துகின்றனரே என வருந்திய தலைமகன், அவன் கடமையினை விளங்க உரைக்காது, அவன் நாட்டுக் கடற்றுறைகள் குலுற்றுக் கிடக்கும் தம் பெடைகளைக் கரைக்கண் வளர்ந்துகிடக்கும் கொடிகளுக்கு இடையிடையே காணப்படும் வெண்மணல்மீது இருக்கச்செய்து விட்டு, கழிநோக்கிச் சென்று சிருந் மூழ்கி மூழ்கித் தம் பெடைக்கும் தமக்கும் வேண்டும் அயிரை மீன்களைத் தேடும் கடற்காக்கைகளை உடையது என்று கூறிக் குறித்த பொருளை விளங்கவைத்துள்ளான். அவள் கூற்றினைப் பாடிய புலவர், கடற்கரைகளில் பெடைகள் அமரும் அம்மணல் திட்டுக்கள், ஆங்கு ஸொடவரும் நோன்பு மேற் கொண்ட மகளிர் தாம் இருத்தற்காக அக்கொடிகளுக்கு இடையிடையே, அவற்றைச் சிறிது அழித்துச் செய்தமையால் உண்டாம் எனவும் உரைத்துள்ளார் :

“கடலம் காக்கைச் செவ்வாய்ச் சேவல்,
படிவ மகளிர் கொடிகொய்து அழித்த
பொம்மல் அடும்பின் வெண்மணல் ஓருசிறைக்
கடுஞ்குல வதிந்த காமர் பேடைக்கு
இருஞ்சேற்று அயிரை தேரிய, தெண்கழிப்
பூவடைக் குட்டம் துழவும் துறைவன்” (நற் : २८)

நக. முப்பேர் நாகனுர்

முப்பேர் என்பது ஒரூர்; பாண்டிநாட்டில் திருவாடா ணையை அடுத்து முப்பையூர் என்றோர் ஊர் உள்ளது; இம் முப்பையூரே பழந்தமிழ்க் காலத்து முப்பேரூராம் எனக்கருதுவர் சிலர். இவர் பாடிய பாலைத்தினைப் பாட்டொன்று நற்றினைக்கண் இடம் பெற்றுள்ளது. அது, பிரிவிடை மெவிந்த தலைமகள் கூற்றமைய வந்துள்ளது.

பருவத்தே பயிர்செய்தல் வேண்டும் என்ப; பயிர் செய்யவேண்டிய பருவத்தே பயிர்செய்யத் தவறினார், மீண்டும் பயிர்செய்து வாழ்தல் இயலாது; மக்கள் வாழ் நாளில் பல்வேறு பருவநிலைகள் உண்டாம்; அவற்றுள் ஒன்று இளமை; அவ்விளமைப் பருவத்திற்கு எனச் சிலகடமைகள் உண்டு. அவற்றை அப்பருவத்திலேயே செய்துமுடித்தல் வேண்டும். அப்பருவத்தே அதைச் செய்யாது விட்டார், அவ்விளமைப் பருவம் கழிந்த பின்னர் அதைச் செய்தல் இயலாது; அவ்விளமைப்பருவம் மீண்டும் ஒருகால் வருதல் இல்லை; இந்த உணர்வு உலகில் உள்ளார் அனைவர்க்கும் உண்டாயின், உலக ஒழுங்குதல்வருது என்பதை உணர்ந்த புலவர் அதை எடுத்துக்கூறி அறிவித்துள்ளார். மேலும், நானோ நடப்பன யாலை என்பதை எவரும் அறியார்; நானோக்கு வருவது துண்டமா? அல்லது இன்பமா? என்பதையோ, இன்று உள்ள இன்ப வாழ்வோ அல்லது துண்ப வாழ்வோ இன்னும் எத்தனை நாள் நிலைக்கும் என்பதையோ எவரும் அறியார்; அவ்வறி வின்மையே மக்களுக்கு முயற்சியை உண்டாக்குகிறது; நானோ நடப்பதை அறியும் அறிவு மக்களுக்கு உண்டாகி விடின் உலகம் வளராது; ஆகவே, அவர்க்கு அவ்வறி வின்மை துணைசெய்யறது என்பதையும் புலவர் அறிந்து கூறியுள்ளார்.

“முதிர்ந்தோர் இளமை ஒழிந்தும் எய்தார்

வாழ்நாள் வகையளவு அறிந்தும் இல்லை.” (நம் : நகச)

நடு. முருஞ்சியூர் முடிநாகராயர்

“அவருள் தலைச்சங்க மிருந்தார் அகத்தியனும், திரிபுரமெரித்த விரிச்சடைக் கடவுளும், குன்றெற்றிந்த முருகவேனும், முருஞ்சியூர் முடிநாக ராயரும், நிதியின் கிழவனும் என இத்தொடக்கத்தார் ஓன்றும் நாற்பத் தொன்பதின்மர் என்ப” என்ற களவியல் உரையால், முருஞ்சியூர் முடிநாகராயர் தலைச்சங்கப் புலவராவர் என்பது புலனுகும். முடிநாகனார் என்ற பெயர், பிற்காலத்து ஏடைழுதினேரால் நாகராயர் எனப் பிறழ எழுதப்பட்டது என்பார் சிலர்; முடிநாகராயர் என்பதற்கு முடியுடைய நாகர்குலத் தலைவர் என்று பெரருள்படும் ஆதவின், இவர் நாகர் என்ற பழங்குடிகளின் தலைவராவர் என்றும் கூறுவர்.

முருஞ்சியூர் முடிநாகராயர் பாராட்டிய பேரரசன், சேர்மான் பெருஞ்சோற்று உதியன்சேரலாதன் என்ற புகழ்மிக்க சேர வேந்தனுவன். இவன் பாரதப் பெரும் போரில் பாண்டவர், துரியோதனுதியர் ஆய இருவகையார் சேனைக்கும் போர் முடியுங்காறும் உணவளித்துப் போற் றினுன் எனப் புகழப்பெறுவான். இச்செயலை முருஞ்சியூர் முடிநாகராயரும்;

“அலங்குளைப் புரவி ஜவரொடு சினைடு
நிலங்தலைக் கொண்ட பொலம்பூங் தும்பை
சரைம் பதின்மரும் பொருதுகளத் தொழியப்
பெருஞ்சோற்று மிகுபதம் வரையாது கொடுத்தோய்!”
(புறம்: 2)

பெருஞ்சேரலாதன்பால், பேரரசர்பால் அமையலாம் என்புள்ள எல்லாம் ஒருங்கீச அமைந்திருப்பது கண்டு, புலவர் அகம் மிக மகிழ்கிறார்; அவன் பிழை பொறுக்கும் பண்புடையவன்; வினையொன்று ஆற்றத் தொடங்குவ ஆயின், என்னவேண்டுவன எல்லாம் எஞ்சாது என்னும் அஃகி அகன்ற அறிவுடையவன்; எதிர்த்தார் எவ்வாயும் தாங்கிசிற்கவல்ல பேரரற்றலும், பெருந்திறலும் உடையவன்; அழித்தற்குரியாரை அழிக்கத் தொடங்கின் அழியற அழிக்கும் இயல்புடையவன்; அடைந்தார் தம் துயர்போக்கி ஆட்கொள்ளும் அருட்குண்முடையவன்.

இப்பண்புகள் வேறு எவ்ர்மாட்டும் அமையலாகா அளவு அவன்பால் அமைந்திருக்கக்கண்ட புலவர், பொறுமை, அகலம், வன்மை, அழித்தல், அருளல் ஆகிய பண்புகளின் விலைக்களாங்களாகிய நிலம், ஆகாயம், காற்று, தீ, நீர் ஆகிய வற்றோடு அவன் ஒத்தவனுவன் என்று கூறி, ஐம்பெரும் பூதத் தியற்கையினையும் அவை ஒவ்வொன்றும் முறையே பெற்றுள்ள அப்பண்புகள் அனைத்தினையும் தான் ஒருவனே பெற்று விளங்கும் அவன் பெருமையினையும் ஒருங்கே கூறிப் பாராட்டியுள்ளார் ;

“மண்தினிந்த நிலனும்,
நிலன் ஏந்திய விசம்பும்,
விசம்பு தைவரு வளியும்,
வளித்தலைஇய தீயும்,
தீ முரணிய நீரும் என்றாங்கு
ஐம்பெரும் பூதத் தியற்கை போலப்
போற்றுரப் பொறுத்தலும், குழ்ச்சியது அகலமும்,
வலியும், தெறலும், அளியும் உடையோய் !” (புறம் : 2)

பெருஞ்சோற்றுதியன் சேரலாதன் இவ்வாறு குணங்கால் நிறைந்து நின்றமையால், தமிழகம் முழுதும், அவன் ஆட்சிக்குட்பட்டுக் கிடந்தது ; கிழக்கு, மேற்கு ஆகிய இருபெரும் கடல்களை எல்லையாகக் கொண்ட நாடு முழுதும் அவன் அரசே நடைபெற்றது என்பதை அறி விக்கும் புலவர், “அரசே ! கீழ்க்கடலும் நினேதே ; மேலைக் கடலும் நினேதே ! ஆதலின், ஞாயிறு தொன்றுவதும் நின் கடலிலேயே ; அவன் மறைவதும் நின் கடலிலேயே,” என்று அழுகுறக் கூறியுள்ளார்.

“நின்கடல் பிறந்த ஞாயிறு, பெயர்த்தும் நின் வெண்தலைப் புணரிக் குடுகடல் குளிக்கும்.” (புறம் : 2)

“பழுது எண்ணும் மந்திரியின் பக்கத்துள் தெவ்வோர், எழுபது கோடி உறும்” என்ப ஆதலின், அரசன் எத் துணைதான், ஆற்றலும், அறவுள்ளமும் உடையனையினும், அவன் ஆட்சிப் பொறுப்பினை ஏற்று நடத்தும் அமைச்சர் பால், அக்குணங்களுக்கு மாருன தீக்குணங்கள் நிறைந்து நிற்குமாயின, அவவரசும், அரசனும் அழிதல் உறுதியாம்.

ஆதவின், அரசர் தம் அமைச்சரை, ஆன்றமைந்த சான்றோக்க கொள்ளுதல் வேண்டும்; அரசியலின் முடிப்படை உண்மையாகிய இதை உணர்ந்த புலவர் முருஞ்சியூர் முடிநாகராயர், பெருஞ்சோற் றுதியன் சேரலாதன் கேட்டின்றி வாழவேண்டி, “அரசே! நின் அமைச்சர் என்றும் நெறி பிறழுா நிர்மையராதல் வேண்டும்; பால் இன்சவை அளிப்பது; அது அச்சவைமாறிப் புளிச் சவை தரும் காலம் வருமாயினும் நின் அமைச்சர் அறநெறி பிறம் தல் ஆகாது; பகல்ஒளி தருவதல்லது இருள் காட்டாது; அதுவும் தன் இயல்பு மாறும் காலம் வரினும் நின் அமைச்சர் அறம் விழைத்தல் ஆகாது; வேதநெறி என்றும் விழுமிய நெறியே காட்டும் எனப; அது, தீ நெறிகாட்டும் திமையிடைத் தாய் காலம் வந்துறினும், நின் அமைச்சர் நன்னெறி கீங்கல் கூடாது; அன்றை அமைச்சராக்க கொண்டு அரசியல் நடாத்துக,” என்று அறிவுரை கூறினார்; என்னே அவர் அருள் உள்ளம்!

“பாஅல் புளிப்பினும், பகல் இருளினும்,

நாஅல் வேத நெறி தீரியினும்

தீரியாச் சுற்றமொடு முழுது சேண் விளங்கி

நடுக்கின்றி நிலியரோ.” (புறம்: 2)

முருஞ்சியூர் முடிநாகராயர், இமயமும், பொதியமும் சென்று, ஆங்கே, அந்தணர், தம் அந்திக்கடனாற்ற எடுத்து, முத்தீ விளக்கொளியில், பெண்மான், தன் சிறிய தலையினை யுடைய மறியோடு மகிழ்ந்து உறங்கும் காட்சியினைக் கண்டு, தூம் கண்டு களித்த அக்காட்சியைப் பிறர்க்கும் கவினுறங்காட்டுகிறார் :

“சிறுதலை நவ்விப் பெருங்கண் மாப்பிளை

அந்தி அந்தணர் அருங்கடன் இறுக்கும்

முத்தீ விளக்கில் துஞ்சம்

பொற் கோட்டு இமயமும், பொதியமும்” (புறம்: 2)

இப்பாடற் பொருளால், புலவர், ஜம்பெரும் பூதங்களின் இயல்புணர்ந்தவர் என்பது புலனுதல் காண்க.

நகூ. முன்னியூர்ப் பூதியார்

பூதி, விடுதி, திருநீறு என்னும் பொருளுடையது, திருநீறு சைவ சமயத்தார்க்குரிய சமயக்குறியாதலின்: இவர் சைவசமயம் சார்ந்தவர் என்ப; இவர் பிறந்த முன்னியூர் பற்றி ஒன்றும் தெரிந்தில்லை; இவர் பெயர் சில ஏடு களில் முன்னியூர் வழுதியார் எனவும் வழங்குகிறது.

முன்னியூர்ப் பூதியார், நன்னன் என்பாணையும், அவன் மலையையும் எடுத்துக் கூறிச் சிறப்பித்துள்ளார். நன்னன் சோர்க்குலத் தொடர் உடையவன்; வேளிர் வழி வந்தவன்; கொண்கான நாடாண்டவன்; ஏழில் மலையும், பாழிச் சிலம்பும், பாரமும் அவனுக்கு உரியவை; பாடி வரும் பரஞர் முதலியோர்க்குப் பகைவரை அழித்துப் பெற்ற பெரும்பொருளை, வந்தார் தம் வரிசை யறியாதே வாரி வழங்கும் வள்ளியோன்; பேராற்றறலும், பேராண்மையும் உடையவன். இத்துணைச் சிறப்புடைய நன்னன் அளிக்கும் இனிய நறவினையும் அவன் பெற்றுள்ள தேர்ப்படையின் பெருமையினையும், விண்ணைத்தொடும் கொடு முடிகளையும், பொன்படு பாறைகளையும் உடைய மலையினையும் பாராட்டுயுள்ளார் புலவர் :

“இன்களி நறவின், இயல்தேர் நன்னன்,

விண்ணபொரு நெடுவரைக் கவாஅன்

பொன்படு மருங்கின் மலை” (அகம்: களை)

அறத்தாற்றின் இல்வாழ்க்கை ஆற்றறலும், கேடுற்ற கேளிமைத் தாங்கிப் போற்றறலும் இல்லறத்திருப்பார்க்கு இன்றியமையாக் கடமைகளாம்; அக்கடமையினை வழுவாது ஆற்றி வெற்றி கோடல் பெரும்பொருள் உடையார்க்கே இயலும்; அப்பெறும் பொருள் சேர்த்தல் உள்ளத்தே ஊக்கம் கொண்டு ஓயாது உழைப்பவர்க்கே இயலும்; உடலாலோ அன்றி உள்ளத்தாலோ உழைத்தலின்றி உடகாாங்திருப்பார்க்குப் பெறும் பொருள் சேர்த்தல் இயலாது; இல்லிருக்குது நல்லறமாற்றும் ஆடவர், அவ்வறிவு வரப் பெற-

ஞாராயின், அங்கிலையில், அவர் தம், பிரிதற்கரிய மனைவி சுரையும் பிரிந்து சென்று பொருள் தேடிக் கொணரவர்; அவ்வாறு சென்று அரும் பொருள் கொணர்ந்து அறஞற்றி வாழுவார் பிடும் பெருமையும் பெற்றுச் சிறப்புறுவர்; இந்த அரிய ஓர் அறவுரையினைப் புலவர் முன்னியூர்ப் பூதியார், தோழி யொருத்தியின் வாயில் வைத்து விளங்க- டாரத்து, உலகமக்கட்டு ஒப்பற்ற வழிகாட்டியுள்ளார் :

“அறந்தலைப் பிரியாது ஒழுகலும், சிறந்த
கேளிர் கேடுபல ஊன்றலும், நானும்
வருந்தா உள்ளமொடு இருந்தோர்க்கு இல் எனச்
செய்வினை புரிந்த நெஞ்சினர்.”

(அகம்ஃ காக.)

நட. மோசி கண்ணத்தனுர்

மோசி என்பது பாண்டினாட்டில், பரமக்குடி வட்டத் தில் உள்ளதோர் ஊர்; இஃது இக்காலை மோசிகுடி என வழங்குகிறது. இவ்வூர், மோசிக் கரையனார், மோசி கிரனார், மோசி கொற்றனார், மோசி சாத்தனார் போன்ற பல புலவர்களைப் பெற்றமையால் பெற்ற பெரும்புகழ் உடையது. அப்பேருரிற் பிறந்த பெருமை உடையார் நம்புலவர் கண்ணத்தனார்:இவர் பாடிய பாட்டோன்று நற்றினைக்கண் இடம் பெற்றுள்ளது.

பொருள்வயிற் பிரியக் கருதும் தலைமகனை நோக்கி, “ஐய! அன்றில், ஒன்று பிரிந்தகாலத்து மற்றென்று அம் பிரிவினைப் பொறுத்திருத்தல் ஆற்றுது. இறந்துபடும்; யானும், பிரிந்து தனி ததிருந்து துயராற்றும் பொல்லா வாழ்க்கையினை வேண்டேன்; மேலும், தனி ததிருந்தார்க்குத் துயர் தருவதையே தன் இயல்பாகக்கொண்ட பருவமும்வந்து விட்டது; ஆதலின் அன்ப! அகன்று உறைய எண்ணற்க!” என வேண்டினாள் தலைமகள் ஒருத்தி என்ற பொருள் கொண்டது அப்பாட்டு.

“ஒன்றில் காலை அன்றில் போலப்
புலம்புகொண் உறையும் புன்கண் வாழ்க்கை
யானும் ஆற்றேன்; அதுதானும் வந்தன்று;
நீங்கல் வாழியர் ஐய!” (நற்: கடச)

புலவர்காலத் தமிழர்கள், வெள்ளியை மூசையில் இட்டு உருக்கும் தொழில் அறிந்து இருந்தனர் என்பதை, (“வெள்ளி உருக்குறு கொள்கலம் கடுப்ப,” “என்ற தொடர் விளக்குவது காண்க.

“முகைவி அதிரல் மோட்டுமணல் எக்கர்
ஏனவி நோன்குளம் பழுந்தென வெள்ளி
உருக்குறு கொள்கலம் கடுப்ப விருப்புறத்
தெண்ணீர்க் குழிழி இழிதரும்.
தெண்ணீர் ததைஇ சின்ற பொழுதே.” (நற்: கடச)

ந.அ. மோசி கரையனுர்

இவர், மோசி என்ற ஊரில் பிறந்தவர்; கரையனுர் எனும் இயற்பெயர் உடையவர்; இவர்க்கு இப்பெயர் வாக்காரணம் யாது என்பது புலப்படவில்லை. இவர் பாழிய பாட்டொன்று, நெடுங்தொகை மணிமிடை பவளத்தில் அடம் பெற்றுள்ளது. இவர் கூறும் கெய்தல் நிலத்து மாலைக்காட்சி கவிஞுடையது.

ஞாயிற்று மண்டிலம் வெப்பம் தணிந்தது; மலைகள் பொன்னிறம் பெற்றன; வண்டுகள் மலர்களைச் சுற்றி ஓலித்தன; கடற்சோலைகளில் நாரைகள் ஓலித்தன; கரையில் ஓடி ஆடிய ஞெண்டுகள் வளைக்குட் புகுந்தன; அலைகள் ஓய்து ஓலி அடங்கின; மீன் படகுகள் தம் தொழில் ஒழிந்தன; வானம் செங்கிறம் பெற்றது; துணையொடு கூடிய அன்றிற் பறவைகள் பணைமரத்து மடலுள் புகுந்து தங்கின; மணம் நாறும் கழிமலர்கள் கூம்பின; பொழில் குழந்த மனைகளின் மன்றத்தே உள்ள புன்னைகள் பொன்னிற மலர் பூத்தன; பகற்பொழுது சிறிது சிறிதாகக் குறைய, இரவு வந்துற்றது என அவர் கூறும் அந்திக்காலத்து அழகினை நோக்குக!

“மண்டிலம் மழுக, மலைநிறம் கிளர,
 வண்டினம் மலர்பாய்ந்து ஊத, மீமிசைக்
 கண்டல் கானல் குருகினம் ஓலிப்பக,
 கரைஆடு அலவன், அளைவயின் செறியத,
 திரைபாடுஅவியத, திமில் தொழில் மறப்பச்,
 செக்கர் தோன்றத், துணைபுணர் அன்றில்
 எக்கர்ப் பெண்ணை அகமடல் சேரக,
 கழிமலர் கமற்முகம் கரப்பப், பொழில்மனைப்
 புன்னை நறுவீ, பொன்னிறம் கொளாஅ,
 எல்லை பைப்பயக் கழிப்பி எல்லத்.” (அகம்: உசூ)

நக. மோசி கீர்த்தி

பண்டைத் தமிழகத்தில் கீரனூர் என்ற இயற்பெயர் ருடையார் பலராவர்; இவர் மோசினகரிற் பிறந்தவராதவின், மோசிகீரனூர் என அழைக்கப் பெற்றுள்ளார். தகடூர் எறிந்த பெருஞ்சேரல் இரும்பொறை, கொண்கானங்கிழான், நன் என்ன, ஆய், அரலீக்குன்று கிழவோன் ஆகியோரைப் பாராட்டியுள்ளார்.

தகடூர் எறிந்த பெருஞ்சேரல் இரும்பொறை, அரிசில் கிழாராலும் பாராட்டப்பெறும் பெரும்பேறுடையான் என்பதற்கு புலவர் மோசிகீரனூர் அவன் அரசவை நோக்கிச் சென்றார். அவர் சென்றபோது அரசன் ஆண்டு இலன்; அவனைக் காணுத புலவர் அவ்வரண்மனையினைச் சுற்றிவருங்கால் ஆண்டு ஒருபால், அழிய கட்டில் ஒன்று இருக்கக்கண்டார்; அது, அரசனின் வெற்றி முரசிற்கு உரிய கட்டிலாம்; முரசு நீராடிவருதற்குக் கொண்டு செல்லப்பட்டுள்ளமையால், அக்கட்டில் வறிதே கிடந்தது; அவ்வழியை கட்டிலையும்; அதன்மீது விரிக்கப் பெற்றிருக்கும் மெல்லிய மலர்களால் ஆகிய படுக்கையினையும் கண்டார் புலவர்; அவர்க்கு, அது முரசுகட்டில் என்பது தெரியாது; மேலும், வழிநடை வருத்தமும் உடையாவர்; அதனால் அதன்மீது கிடந்து நன்கு உறங்கிவிட்டார்; சிறிது கழித்து ஆண்டுவந்த அரசன், தன் முரசுகட்டில் மீது ஒருவர் படுத்துறங்கக் கண்டான்; முரசு, அரசனின் வேறன்று; முரசிற்குச் செய்யும் சிறப்பு, அரசர்க்குச் செய்யும் சிறப்பு; அதற்கு உண்டாம் பழி, அரசற்கு உண்டாம் பழி என்பது பழங்காலப் பண்பு; ஆதவின் முரசு கட்டிலில் படுத்து உறங்குவது, அரசு கட்டிலில் படுத்துறங்குவதுபோலும் பெருங் குற்றமாம்; அக் குற்றம் புரிந்தார்க்குக் கொலையே தண்டமாம். ஆயினும், தன் முரசுகட்டிலில் படுத்து உறங்குவார், பெரும்புலவராவர் என்பதை அரசன் அறிவான்; புலவர், நாடானும் தன்னி ஆம் உயர்ந்தவர்கள் என்பதை உணர்வான் அவன்;

ஆதவின், அவர் ஆண்டு உறங்குவதால் குற்றம் இன்று என எண்ணினுன்; ஆகவே, சிறர் யாரோனும் படுத்துறங்கின, வாளொடுத்துத் தலைவாங்கவேண்டிய அவர்கள், வெண்சாமரையினை எடுத்து, அவர் இனிதே உறங்குமாறு, ஏழும் வரை தானே வீசி நின்றுன்; உறங்கி ஏழுந்த புலவர், தாம் செய்த பெரும்பிழையினையும், அதுகண்டு ஒருக்கவேண்டிய அரசன், அங்குகொண்டு கவரி வீசுவதையும் கண்டார்; அரசன்பால் அவருக்குப் பெருமதிப்பு உண்டாயிற்று; அரசனின் தமிழ்ப்பற்று அவர்க்குப் புலனுயிற்று; உடனே, “அரசே! நின் முரசுகட்டில் ஏறிய என்னை இரு துண்டங்களாக வெட்டி வீழ்த்தாதுவிட்ட அச்செயல் ஒன்றே போதும், நின் தமிழ்ப்பற்றினை விளக்க; நீ அம்மட்டோடு சின்றுய் அல்லை; யான் உறங்கி ஏழுங்காறும் கவரி கொண்டன்றே வீசி நின்றனை; நின் பெருமையினை என்னென்பு கழுவேன்! இவ்வுலகத்தே புகழ்தரு செயல் புரிந்தோர்க்கல்லது, உயர்விலை உலகமாம் உம்பர் உலகத்தே இடம்கிடைத்தல் இல்லை எனச் சான்றேர் கூறக் கேட்டதன் பயனே, “செயற்கரும் இச்செயற்குக் காரணம்?” என வியங்கு பாராட்டுவாராயினர்; என்னே புலவர் பெருமை! என்னே அவன் தமிழ்ப்பற்று!

“முரசம்

மண்ணி வாரா அளவை, எண்ணெய்
நுரை முகங்கண்ண மென்ஷுன் சேக்கை
அறியாது ஏறிய என்னைத் தெறுவர
இருபாற் படுக்கும்நின் வாள்வாய் ஒழித்தகை
அதூஶம் சாலும் நல்தமிழ் முழுது அறிதல்;
அதனெடும் அமையாது, அனுக வந்து, நின்
மதனுடை முழுவத்தோள் ஒச்சித் தண்ணென
வீசி யோயே; வியலிடங் கமழு
இவன்இசை உடையோர்க் கல்வது, அவனுது
யர்விலை உலகத்து உறையுள் இன்மை
விளங்கக் கேட்ட மாறுகொல்
வலம்படு குருசில்! நீ ஈங்கிது செயவே.” (புறம் : 10)

பிற்காலத்தே கொங்கணம் என மருவி வழங்கும் கொண் கானம் என்னிடமிருந்து நாடு உண்டு; அது இன்றைச் சேலம், கோவை மாவட்டங்களின் கீழ்ப்பகுதிகளைக் கொண்டிருந்ததாம். இந்நாடு பொன்வளம் சிறந்த நாடு எனப் புலவர் களால் போற்றப்பட்டது; “பொன்படு கொண்கானம்” எனப் பாலீபாடிய பெருங்கடுங்கோ பாராட்டுவதும் காண்க. இக் கொண்கான நாட்டில், கொடையும், கொற்றமும் உடையானாலும் தலைவன் இருந்தான்; அவனைக் கொண்கானங்கிழான் என்றே மக்கள் அழைத்தனர்; அவன் வண்ணமயும் ஆண்ணமயும் விளங்கப் புலவர் பாடிய பாக்கள் பல.

“உலகில் உள்ள ஏனைய அரசர்க்குரிய மலைகள் எல்லாம், கொடை கொற்றம் ஆகிய இரண்டு பெருமை களுள் ஒன்றையே பெற்றிருக்கும்; கொடையால் சிறப்புற்ற மலை, கொற்றத்தால் சிறப்புறுதல் இல்லை; கொற்றத்தால் சிறப்புற்ற மலை, கொடையால் சிறப்புறுதல் இல்லை; ஆனால் கொண்கான நாடோ கொடை, கொற்றம் ஆக இரண்டாலும் சிறப்புடையதாம்; கொண்கான நாட்டைப் பாடுவந்த இரவர் பரிசுபெறுதல் உறுதியாம்; ஆகவே, அவர்க்குத் தாம் முன்கொடுத்த கடனைப் பெற்றுச்செல்வோம் என எண் ணியவராய், அவ்விரவலரைத் தொடர்ந்து வந்த அவர்கடன்காரர்களாலும், அக்கொண்கானங் கிழானுக்குத் திறைசெலுத்தி மீளும் அரசர்களாலும் நிறைந்திருக்கும் கொண்பெருங்கானம் எனின, அதன் கொடைக்கும், கொற்றத்திற்கும் வேறு சான்று வேண்டாவன்டே? ”

எனவும்,

“ஒன்று நன்குடைய பிறர்குன்றம்; என்றும் இரண்டு நன்குடைத்தே கொண்பெருங்கானம்;
நச்சிச் சென்ற இரவலர்ச் சுட்டித்
தொடுத்துணக் கிடப்பினும் கிடக்கும்; அஃதான்று;
நினையருங்கானை வேந்தரைத்
தினைத்தான்டு பெயர்க்கும் செம்மலும் உடைத்தே ”
(புறம் : கடுசு)

ஞாயிறு எத்திசைச் செலினும் அத்திசையே நோக்கும் இயல்பினவாய் நெருஞ்சிப் பூக்களைப்போல், வறுமையால் வாடிய யாழ்ப்பாணர்கள் கையில் ஏந்திய ஏற்கும் மண்டை கொண்டு பெருங்கிழானின் மார்பையே நோக்கிக் கிடக்கும் எனவும் கூறும் புலவர் பாராட்டுரைகள் அக் கொண்கானங் கிழானின் பெருமையினைப் புலப்படுத்தி நிற்றல் காண்க,

“பாழுர் நெருஞ்சிப் பசலை வான்டு
ஏர்தரு சுடரின் எதிர்கொண் டாஅங்கு,
இலம்படு புலவர் மண்டை, விளங்குபுகழ்க்
கொண்டு பெருங் கானத்துக் கிழவன்
தன்தார் அகலம் நோக்கின மலர்ந்தே.” (புறம் : குடுகி)

கொண்கானம் கிழானைப் பாராட்டிய மற்றொரு பாட்டில், மக்கள், அலைஅலைக்கும் பெருங்கடவின் கரையருகே இருங்தபோதும், ஸீர்வேட்கை உற்றக்கால், அக் கடல் ஸீர் உப்பாதல் அறிந்து, ‘உண்ணும் ஸீர் ஈண்டு யாண் டேனும் உண்டோ? உண்ணும் ஸீர் ஈண்டு யாண்டேனும் உண்டோ?’ என எதிரவருவாரையெல்லாம் கேட்டு, அது உள்ள இடமே தேடிச் செல்வர்; அதைப்போலவே, புலவர் களும் பேரசர் அவையருகே வாழினும், அவ்வரசர்பால் கொடைக்குணம் இன்றுதல அறிந்து, அவரைப் பாராட்ட எண்ணுது, குற்றம் தீர்ந்த கொடைக்குணம் உடையாரைத் தேடிச் சென்று செய்யுள் பாடிச் சிறப்பிப்பர் என்று கூறும் புலவர் பண்பு பாராட்டற்குரியதர்ம்.

“திரைபொரு முங்கீர்க் கரைங்கிச் செலினும்,
அறியுநர்க் கரணின், வேட்கை நீக்கும்
சின்னீர் வினவுவர் மாந்தர்; அதுபோல்
அரசர் உழைய ராகவும். புரைதபு
வள்ளியோர்ப் படர்குவர் புலவர்.” (புறம் : குடுகி)

பாரம், பாழி முதலிய பேரூர்களுக்கும், ஏழில் மலைக்கும் உரியவனும், கொண்கானத்தின் ஒரு பகுதி நாட்டை ஆண்டிருந்தோனும், வேளிரவழிவங்தவனும் ஆய நன்னன், ஒருகாலத்தே தன்னை எதிர்த்த வேங்தன்

ஒருவளை வென்று தூரத்தினிட்டு அவ்வெற்றிக் களிப்பால் தன் அழிய காட்டுள் சென்று சின்னாள் களித்து இருந்தானாக, அவன் நாட்டில் இல்லை என்பதறிந்த அவன் பகை வேங்தன், தன் பழிந்கப் பெரும்பண்டமொன்றைப் புதி தாகக் கொண்டுபோன்று, அங்கன்னன் கோட்டையைச் சூழ்ந்து தாக்கினான்; அவன் தாக்குதல் ஆற்றாது, அக் கோட்டை அழியுங்காலத்தே, அச்செய்தி அறிந்த நன்னன் காட்டினின்றும் போன்று, மீட்டும் அவளை வென்று தன் பண்டைப்புக்கழை நாட்டினான் என்ற வரலாற்றினைப் புலவர் தரம் பாடிய அகநானுற்றுச் செய்யுள் ஒன்றில் அமைத்துப் பாடியுள்ளார்.

“வினைதவப் பெயர்ந்த வென்வேல் வேங்தன்,
முனைகொல் தானையொடு முன்வந் திறுப்பத்
தன்வரம் பாகிய மன்னெயில் இருக்கை,
ஆற்றுமையின், பிடித்த வேல்வலித்
தோற்றம் பிழையாத் தொல்புகழ் பெற்ற
விழைதக ஒங்கிய கழைதுஞ்சு மருங்கின்
கானமர் நன்னன்.”

(அகம்: நகல்)

ஆய், வீரக்கழல் புனைந்த வீரன்; அவன் பொதியில் மகில் மழை தவழும் கொடுமுடிகளை உடையது; ஆண்டு மலரும் வேங்கையும் காந்தனும் மனத்தால் மாண்புற்றன;
“கழல்தொடி ஆதுய மழைதவழ் பொதியில் வேங்கையும்,
காந்தனும் நாறி,” (குறுங்: சு) எனவும், பாணர் முதலாம் இரவலரைப் புரப்பானானாரு வள்ளாலுக்கு உரியது அரலை எனும் பெயருடைய குன்று, “பதலைப் பாணி” பரிசிலர் கோமான் அரலைக் குன்று” (குறுங்: சுக) எனவும் கூறும் வரலாறுகளையும் நோக்குக.

இவ்வுடல், உணவை முதலாக உடையது; உணவை இன்றேல் உடல் சிலையாது; உடல் இன்றேல் உயிர் இன்றாம்; ஆகவே, உயிர் சிலைபெறுதல் உணவைப் பெறுதலால் உண்டாம்; உடலிற்கு உணவு தருவார், உயிர் தருவாராவார்; உணவாவது, சிலமும், சிரும் உண்டாயவறி உண்டாவதாக்கு

ஆகவே, அம்சிரும், நிலமும் உண்டாகச் செய்வோர் உடலும், உயிரும் உன்றிவாழத் துணைப்பின்தொராவர் என் நெல்லாம் புலவர்கள் கூறுவர். புலவர் கூறும் நிலமும், சிரும் பயன் அளித்தல், அறங்கி அரசர்களும் அரசன் நாட்டிலாம்; அவ்வாறன்றி, குழுவருந்தக் கோவோச்சும் கொடியோன் வாழ்நாட்டில் அலை பயன் அளித்தல் இன்றும். “இயல்புளிக் கோவோச்சும் மன்னாவன் நாட்ட, பெயலும் விளையும் தொக்கு,” “முலைகோடி மன்னாவன் செம்யின், உறைகோடி ஒல்லாது வாணம் பெயல்,” என வன்றுவர் கூறுவனாவும் காண்க. ஆகவே, உயிரும் உடலும் கூடி வாழ்தற்காம் நெல்லும், சிரும் நல்லரசு வாழும் நாட்டு கோடை உண்டாம்; ஆகவே, நாடார் அரசர் உல்லவாதல் வேண்டும்; அவர் நல்லவராதல் வேண்டின், அவர்கள் மன்றுயிரைத் தன்றுயிர்போல் கருதுவதும் போதாது; உலகிற்கு உயிர் நெல்லன்று; சிரும் அங்று; தானே அவ் வுலகிற்கு உயிராம் எனக் கருதுதல்வேண்டும்; அக்கருத்து அவர்க்கு உண்டாயின் நாட்டின் ஸ்வாழ்வில் அவர்க்கு நாட்டம் உண்டாம்; உயிர் வாழுவது உடலின் வாழ்வைப் பொறுத்ததாம்; உடல் வாழின், உயிர் வாழும்; உடல் ஆழியின் உயிர் அழியும்; ஆகவே, உயிராம் தான் வாழ வேண்டின், அவ்வுயிர்க்கு உடலாம், உலகம் வாழ வழி செய்வன்; ‘உடலார் அழியின், உயிரார் அழிவர்; உடலை ஓம்பினேன்; உயிர் ஓம்பினேனே’ என்றார் ஒரு பெரியார்; ஆகவே, அரசன் வேல்வீரர் நிறைந்த பெரும்படையுடைய வழியும், அப்படையினையே தன் வாழ்வின் துணையாகக் கொள்ளாது இவ்வுலகம் உடலிற்குத் தானே உயிராம் என்ற எண்ணத்தினையே தன் படைத்துணையாகக்கொள்ளு கல்வேண்டும். அவ்வாறு கொண்டு ஆளும் அரசன் ஏடும் கண்கு வாழும்; அவனும் நெடி-துஙாள் வாழ்வன்; இவ்வரசியல் உண்மை, அக்கால அரசர்க்கு இக்கால அரசியல் தலைவர்க்கும் சிறந்த வழிகாட்டியாய் அமையும் என்பதை அறிந்த புலவர் மோகிரனார், அவ்வரசியல் சிதி இறவாது நின்று கிழீப்பெறு தலைவேண்டும் என்ற பேரெண்ணமுடியுமாய், அழிகிய சிறு செய்யுள் ஒன்றில் அதை அமைத்துக்

சென்றுளார்; அரசியல் நெறி விற்பார், அதை அறிந்து மேற்கொண்டு ஆட்சிபுரிந்து, தாழும் தம் நாடும் தழைக்கத் துணை புரிவாராக!

“நெல் தும் உயிர் அன்றே ; நீரும் உயிர் அன்றே ; மன்னன் உயிர்த்தே மலர்தலை உலகம் ; அதனால், யான் உயிர் என்பது அறிகை வேல்மிகு தானை வேந்தற்குக் கடனே.” (புறம் : காசு)

இத்துணைப் பெரிய அரசியல் உண்மையினை, இவ்வளவு தெளிவாகவும், எளிமையாகவும் எடுத்துக்கூறிய புலவர் புலமை நலத்தினைப் போற்றி வணங்குவோமாக!

கா. மோசி கொற்றன்

கொற்றன் என்ற இயற்பெயருடைய இவர், மோசி என்ற ஊரிற் பிறங்கவராவர். மோசிக்கொன்று வேறு, படுமாத்து மோசிக்கொன்று வேருதல் போன்றே, இம்மோசி கொற்றன் வேறு, படுமாத்து மோசி கொற்றன் வேறு, என்றே கொள்ளுதல் வேண்டும்.

தலைவன் வர்விடை வைத்துப் பொருள்வழிற் பிரிந்து சென்றுகை வருந்தினால் தலைவி; மலர்போலும் மையுண்ட கண்கள், தம் மாணவம் இழந்தன! வளையணிக்கு அழுகு பெற்ற அவள் தோள்களும் மெலிந்தன; தலைவியின் இம் மெலிவு கண்டு வருந்தினால் அவள் தோழி; தோழியின் வருத்தம் கண்ட தலைவி, “தோழி! தலைவன், நம்மால் அறிந்துகொள்ளத்தக்க எளிமையுடையானல்லன்; அவன், சால்புகள் அளந்தறிய மாட்டாதன; ஆதலின், அவன் நம்மை நெடிதுநாள் துயர்தா வையான்; அவனேனுடு நாம் கொண்ட நட்பு சிலநாளே ஆயினும், அவன் நட்பு நன்மைத்து நட்பாம் என்பதை அறிந்துளேன; ஆதலின், நம் மெலிவிற்குக் காரணமாய அவன் நட்பே, அம் மெலிவினைப் போக்கிப் பேரின்பம் தரும் மருந்துமாம் என்பதை அறிவேன்; ஆதலின் யான் ஆற்றியுளேன்; தலைவன் இயல்பினை, என்னைப்பேரல் நீயும் அறிவை ஆயின், நீயும் ஆற்றுவை; ஆனால் அவன் இயல்பு அறிதற்கு அருமையுடையதாம் ஆதலின், அதனை அறியாயாயினை; அதனால் ஆற்றாது வருந்துகின்றனை எனக்கூறி ஆற்றினாள் எனப் பாடிப் பெண்ணுவன்னத்தின் பெருந்தகைமையினைப் பெரிதும் பாராட்டியுள்ளார் புலவர்:

“மலரேர் உண்கண் மாணவம் தொலைய,

வளையேர் மென்தோள் ஞஞ்சியந்ததன் தலையும் மாற்று ஆகின்றே; தோழி! ஆற்றலையே;

அறிதற்கு அமையா நாட்டனுடு

செப்து கொண்டதோர் சிறுநல் நட்பே.”

(குறுங்: உள்ள)

சக. மோசி சாத்தனுர்

“எயில் காத்தல் நொச்சி” என்ப; தம் கோட்டையைப் பகைவர் கைப்பற்றுவன்னைம் காத்து நிற்றல் நொச்சி எனப் பெயர்பெறும்; அவ்வாறு கோட்டையைக் காத்து நிற்கும் வீரர் கொச்சித்துணர் அணிதல் அக்கால் வழக்கமாம்; நொச்சித் தழை, மகளிரக்குத் தழை ஆடையாகப் பயன்படுதலும் உண்டு; அங்நொச்சியே, ஊரைக் காத்துநிற்கும் வேலியும் ஆகும். இவ்வாறு நொச்சி பல்லாற்றுனும் பயனுறும் எனினும், அது எயில் காக்கும் வீரர்க்கு அணியாக விளங்கும் சிறப்பினையே புலவர்கள் பெரிதும் பாராட்டுவர்; புலவர் மோசி சாத்தனூர், பகைவர் பாய்ந்து தாக்கியக்கால், தம் எயில் அவரால் பாழாகா வண்ணைம் காத்து நின்று, தம் நகர்ப்புறம் அப்பகைவர் கைப்படாவன்னைம் பெரும்போர் ஆற்றி, வீழ்ந்த வீரன் ஒருவனைப் பெருந்தகையாளன் எனப் பாராட்டியதோடு, அவன் சென்னியும் பெருமையாற் பீடுற்றது எனவும், அவன் சென்னியில் அணியும் உரிமை உடைமையால் நொக்கியும் பீடுற்றது; உலகில் உள்ள எல்லா மரங்களினும் இறப்ப உயர்ந்தது எனவும் பாராட்டியுள்ளார்.

இதனால் புலவர் கொண்டுள்ள ஊர்ப்பற்றும், ஊரைக் காக்க உயிர்விடும் உயரிய வீரர்பால் அவர் காட்டும் பெருமதிப்பும் நன்கு புலனுதல் காண்க.

“மனீதுணர்ந் தன்ன மாக்குரல் நொச்சி !

போதுவிரி பன்மர னுள்ளும், சிறந்த

காதல் நன்மரம் நீ ;.....

.....
காப்புடைப் புரிசை புக்குமா றழித்தவின்,
ஊர்ப்புறங் கொடாஅ நெடுந்தகை

பீடுகெழு சென்னிக் கிழமையும் நினதே.”

(புறம்: உடை)

சு. வாயிலான் தேவன்

தேவன் என்ற பெயருடையார் பண்டும் இன்றும், பலராவர்; கடுகு பெருந்தேவன், பூதன்தேவன், பெருந் தேவன் முதலாய் பெயர்களைக் காண்க. வாயில் இளங்கண்ணன் என்பாரைப் போன்றே, இவரும் வாயில் என்ற ஊரிற் பிறந்தவராவர்.

கார்காலத்தே வருவேன் எனக் கூறிச்சென்ற தலைவன், வாடை வீசும் கூதிர்க்காலத்தும் வந்திலன் என வருந்திய தலைமகள், இவ்வாடையின் கொடுமையால், இரை தேர்ந்து உண்ணும் இயல்பினவாய் நாரைகளும் தம் தொழில் ஒழிந்து உறையும் கூதிர்க்காலமாம் இது; இக் காலத்திலும், நம் தலைவர் மட்டும் தாம் மேற்கொண்டு சென்ற விளையை விடுத்து வாராதது ஏனே என வருந்தினால் எனப் பாடிய பாட்டு அவர் புலமை நலத்தினைப் புலப் படுத்திவிற்றல் காண்க.

“இரைதேர் நாரைக்கு எவ்வ மாகத்
தூஉம் துவலைத் துயர்கூர் வாடையும்
வாரார் போல்வர் நம் காதலர்.”

(குறுங்: கங்க)

முல்லை நிலம், செம்மண்ண நிறைந்ததாதலின், அச்செங் கிலத்தே மலர்ந்த வெண்ணிற மூல்லை, செவ்வானத்தேதே தொன்றும் வெண்ணிற மீன்போலும் எண்பார், மூல்லை, செவ்வானத்துச் செவ்வியினைக்கொண்டது எனக் கூறிய நயம் நாம் போற்றும் தன்மையதாம்.

“பாசிலை மூல்லை ஆசில் வான்பூச்
செவ்வான் செவ்விகொண்டன்று.”

(குறுங்: கங்க)

சாந். வாயில் இளங்கண்ணன்

வாயில் என்பதோர் ஊர்; அது யாண்டுளது என்பதை அறிதற்கியலாது எனினும், அது புலவர் பலரை ஈன்ற பேறுடையது என்பது மட்டும் தெளிவாம்; வாயிலான் தேவன் என்பாரும் இவ்வுரினரே ஆவர். பெயர்களுக்கு முன்னர் இளமைப் பொருள் உணர்த்தும் சொல்லிக் கேர்த்து வழங்குவதை இக்கால மக்களும், அக்கால மக்களும் ஒருங்கே விரும்புவராவர். பாலகிருஷ்ணன், பாலச் சந்திரன், பாலசந்தரன், பாலசப்பிரமணியன் என்ற இக்காலப் பெயர்களையும், இளங்கீரன், இளங்திரையன், இளங்தேவன், இளநாகன், இளம்புதன், இளவெவயினன் என்ற அக்காலப் பெயர்களையும் நோக்குக. அவ்வாறே இப்புலவரும் இளங்கண்ணன் என அழைக்கப்பெற்றுள்ளார்.

பிடியை விரும்பிய களிறு, அதைத் தேடிக் குன்றதற அடைய, ஆண்டுள்ள குறவர் அதன் வருகை அறிந்து ஆரவாரித்தாராக, அவர் ஆரவாரத்தால், தான் எண்ணிவந்த எண்ணம் ஈடேறப் பெருமையால் பெருஞ்சினமுற்று, அக்குறவர் வாழ ஊர்மன்றத்தைப் பாழாக்கிச் செல்லும் எனக் கூறும் இவர் கூற்று யானைகளின் இயல்பறியத்துணை புரிதல் காண்க :

“நாகுபிடி நயந்த முளைக்கோட்டு இளங்களிறு

குன்றம் நண்ணிக் குறவர் ஆர்ப்ப

மன்றம் போழும்.”

(குறங்: நசக)

உயர்குடிப்பிறந்தார் தம் உள்ளத்தே ஒன்றை விரும்பினாரியின், அதைப் பலரும் அறியக்கூறிக் குறைதீரநானும் நற்பண்புடையராவர் என்பதைத் தலைமகன் தன்மூள்ளத்தே தலைமகளைப் பெற விரும்பி, அவளைப் பெற மாட்டாது வருந்தியவிடத்தும், தன் குறையினைத் தோழி அறியக் கூறும் ஆற்றல் இல்லைய அஃகினான் எனக் கூறுவதால் கூறித் தெளிவுறுத்தினார்.

“நல்லகம் நயந்துதான் உயங்கிச்

சொல்லவும் ஆகாது அஃகி யோனே.” (குறங்: நசக)

சு. விரிச்சியூர் நன்னாகனுர்

கணி உரைத்தார்க்கும், மருத்துவம் புரிந்தார்க்கும், பார்ப்பார்க்கும் வேந்தர் மகிழ்ந்து அளித்த ஊர்கள் முறையே கணியூர், மருத்துவக்குடி, பிரமடேயம் என்ற பெயரால் வழங்கப்படுவதேபோல், வேந்தன் பொருட்டு விரிச்சின்று கூறியது, அக்காறியவாறே வேந்தற்கு வேண்டும் பயன் அளித்ததாக, அவ்வேந்தன் அவ்விரிச்சினின்றுர்க்கு அளித்த ஊர் விரிச்சியூர் என வழங்கப்பெறும். நன்னாகனுர் பிறந்த விரிச்சியூர் பராண்டி காட்டில் உள்ளது என்ப. அது இடைக்காலத்தே பெரிச்சியூர் என மருவி வழங்கிறது என்றும் கூறுப.

வீரர் பலரும் கூடி மதுவுண்டு மகிழும் விழாவொன்றில், வீரன் ஒருவன் வேந்தர்க்குத் தரும் மதுவோடு, கனிப்புமிகும் கலங்கல் நறவும் கலந்து கொடுப்பதற்கண் காலம் தாழ்ந்தமை கண்டு பொருது, அளித்த அதனை ஏற்றுக்கொள்ளாதே வாளேந்திக் களம் புகுந்துவிட்டான்; ஆங்குள்ள ஏனைய வீரர்கள், அச்செயல் தம்மை அவமதித்ததாகக்கொண்டு சினந்தனர்; அங்கிலையில், ஆங்கிருந்த அறிஞர் ஒருவர் அவர்களை நோக்கி, “வீரர்கள்! மது வரும்வரை வாளா இராது வாளேந்திச் சென்றான் எனச் சினக்கின்றீர்; அது அவன் பண்பு; அப்பண்பு உண்டு மகிழும் எண்டுமட்டும் தோன்றுவதன்று; களத்திலும் பகைவர் படையினைத் தாக்கற்காய் தம் முறை வருக என வாளா இராது, விரைந்து முன்சென்று வந்தெதிர்க்கும் பெரும்படையினை அழித்து முன்னிற்பன்; ஆதவின், அவன் பண்பினைப் பெறமாட்டா நிவீர், கொன்னே சினத்தல்கழியின்,” என்று கூறினார் எனப் பாடியுள்ளார்:

“வேந்தற் கேஞ்சிய தீந்தன் நறவும்
யாம்தனக்கு உறுமுறை வளாவ, விலக்கி
வாய்வாள் பற்றி ஸிற்றனென், என்று
சினவல் ஓம்புமின்; சிறுபுல் லாளர்!
சண்டே போல, வேண்டுவ ஞயின்,
என்முறை வருக என்னுள்; கம்மென
எழுதரு பெரும்படை விலக்கி,
அண்டு சிற்கும் ஆண்டகை யன்னே.” (புறம்: உகல)

ச. விரியூர் நக்கனுர்

விரியூர் என்ற பெயருடைய ஊர்கள் பல உள். சேரந்து வள்ளுவநாட்டில் விரியூர் என்றோர் ஊர் உள்து; தென்னார்க்காடு மாவட்டம் கள்ளக்குறிச்சிக்கு அணித்தே ஒரு விரியூர் உள்து; பன்னிரண்டாம் நூற்றுண்டுக் கல் வெட்டொன்று, வடபெண்ணைக்கரையில் ஒரு விரியூரைக் குறிப்பிடுகிறது. “ஜயங்கொண்ட சோழ மண்டலத்துப் பாக்கைநாட்டு விரியூர்ப் பெண்ணூற்று வடகரை” (Nell Ms. NO. 108). இவற்றுள் நக்கனூர் பிறந்த விரியூர் எது என்பதை அறிந்துகொள்வதற்கில்லை; நக்கனூர் என்ற பெயர், சிவபிரான் திருநாமங்களுள் ஒன்று.

வீரன் வேல், பிறருடைய வேல் போல்வதன்று; அது பெருந்தகைமை மிக்க பெருவேல்; போரில்லாக் காலத்தே, பழுதி படிந்து வீட்டின் ஒரு மூலையிலோ, வீட்டின் கூரையிலோ செருகப்பட்டுக் கிடக்கும்; ஆனால் போர் வந்துற்றது எனில், மங்கல மகளிர் பாட, பாணர் யாழ் இசைத்துப் பாராட்ட, நீர்விலைக்குச் சென்று ஸோடி, மாலையணிந்து, தெருவில் உலாவுந்து, பகைவேந்தர் யானைகளின் முகத்தில் கைத்தது உருவிச்செல்லும் என்று, தாம் பாராட்டிய பெருவீரன் ஒருவன் கைவேலைச் சிறப்பித்துப் பாடி, பழங்காலமக்கள், படைக்கலங்களை வைத்துப் போற்றிய வழக்காற்றினை உணர்த்தியுள்ளார்.

“பிறர்வேல் போலா தாகி. இவ்வூர்
மறவன் வேலோ பெருந்தகை உடைத்தே;
இரும்புறம் நீறும் ஆடிக், கலந்து, இடைக்
குரம்பைக் கூரைக் கிடக்கினும் கிடக்கும்
மங்கல மகளிரொடு மாலை சூட்டி
இன்குரல், இரும்பை யாழோடு ததும்பத்
தெண்ணீர்ப் படுவினும், தெருவினும் திரிந்து
மண்முழு அமுங்கச் செல்லினும் செல்லும்; ஆங்கு
இருங்கடல் தானை வேந்தர்
பெருங்களிற்று முகத்தினும் செலவு ஆனதே.”
(புறம்: நகல)

சாகு. விற்றாற்று மூதேயினனுர்

விற்றாற்று, புலவர் பலர் வாழுந்த பெருமையுடையதுது; இவ்லூரிற் பிறந்த வண்ணக்கன் தத்தன் என்பாரின் பாட்டொன்று நற்றிணைக்கண் இடம்பெற்றுள்ளது; மூதேயினனானார் என்ற பெயரால் இவர் வேடர் மரபினர் என்பதும், அறிவாலும், ஆண்டாலும் பெற்ற முதுமையாற் புகழுடையார் என்பதும் புலனும். இவர் பெயர் முத்தூற்று மூதேயினனார் எனவும் ஏடுகளில் காணப்பெறும்.

கடலீச் சார்ந்துள்ள கானம்சோலைகளில், விரைந்து கழுன்று அடிக்கும் கடல்காற்றால் மலைபோலும் மணல் மேடுகள் உண்டாம் எனவும், அம்மணல் மேடுகளால் ஆங்குள்ள மரங்கள் எல்லாம் மறைந்துபோம் எனவும் அவர் கூறியன எத்துணை உண்மையாம் என்பதைத் திருச்செங்தூர்க் கடற்கரையினையும், சூமரிமுனையில் அமைந்த மணல் மலையினையும் கண்டார் நன்கு உணர்வர்.

“பனைத்தலைக் கருக்குடை நெடுமடல் குருத்தொடு மாயக்-
கடுவளி தொகுத்த நெடுவெண் குப்பைக்
கணங்கொள் சிமைய அணங்கும் கானல்.” (குறுங் : நடை)

பண்டைத் தமிழர்கள், தம் மக்களுக்கு மணவினை செய்யத் தொடங்கி, இறைச்சி கலந்து ஆக்கிய நெய்மிக்க வெண்சோற்றை மணம்குறித்து வந்தார் அணைவருக்கும் வரையாது வழங்கி விருந்தாற்றி, நிமித்தம் நல்லன ஆதல் கண்டு, திங்களைக்கூடிய உரோகிணி நன்னாள் வரக்கண்டும், மணம் நிகழும் தங்கள் மனையினை மாண்புறப் புனைந்து, வழிபடு கடவுளர்க்கு வழிபாடாற்றி, மணமுரசோடு வேறுபல முரசங்களும் முழங்கத் தலைவிக்கு மண கோட்டி, வர்கை இலையினை அறுகம் புல்விள் கிழங்கோடு கட்டிய மாலையினை மணமக்களுக்குச் சூட்டி, தூய ஆடையினையும் அளித்து, மழையொலிபோலும் வாழுத்தொலி முழங்க, தமர் தலைமகளைத் தலைமகனுக்கு அளிக்க மணவினை முழப்பர்; அன்றை இரவே மணமக்கள் பள்ளியறை புகுவான் எனக்கூறும் பழந்தமிழர் தம் மணமுறையினை மக்கள் உணரவைத்த மாண்பினைப் போற்றுவோமாக!

“மைப்பறப் புழக்கின் நெய்க்கனி வெண்சோறு
 வரையா வண்மையொடு புரையோர்ப் பேணிப்
 புள்ளுப் புணர்ந்து இனிய வாகத், தெள்ளாளி
 அங்கன் இருவிசும்பு விளங்கத் திங்கள்
 சகடம் மண்டிய துகள்தீர் கூட்டத்துக்
 கடிநகர் புணர்ந்து கடவுட் பேணிப்
 படுமண முழவொடு பருஷப்பணை இமிழ்
 வதுவை மண்ணிய மகளிர் விதுப்புற்றுப்
 புக்கனும் இமையார் நோக்குபு மறைய,
 மென்பு வாகைப் புன்புறக் கவட்டிலை
 பழங்கன்று கறித்த பயம்பமல் அறுகைத்
 தழங்குகுரல் வானின் தலைப்பெயற்கு ஈன்ற
 மண்ணுமணி யன்ன மாயிதழிப்ப பாவைத்
 தண்ணறு முகையொடு வெண்ணால் சூட்டித்,
 தூவுடைப் பொலிந்து, மேவரத் துவன்றி,
 மழைபட்டன்ன மண்ணமலி பந்தர்
 இழையணி சிறப்பின் பெயர்வியர்ப்பு ஆற்றித்
 தமர்நமக்கு ஈத்த தலைகாள் இரவு.” (அக: கந்து)

உழவர், தம்மோடு தொழிலாற்றும் பிற உழவர்களையும் அழைத்துக் கொண்டே, இருள் புலரும் விடியற் காலத்தே களம் அடைந்து, ஆங்குள்ள வைக்கோற்போரைப் பிரித்துக் கடாவிட்டு அலைத்து எடுத்துத், தூற்றுப்பொலி யினைக், கூளங்கள் வானை மறைக்கும் மேகங்களைப்போல் திசைகளையெல்லாம் மறைக்குமாறு பரந்து செல்லத் தூற்றி, அத் தொழிலால் உண்டாய உடற்றளர்ச்சி அகலு மாறு தம் மனைவிமார் கொணர்ந்த, கொள்ளையும், பயற் றினையும் பாலோடு கலந்து ஆக்கியனவும், வெள்ளிக் கம்பியை ஓரளவாக நறுக்கிவைத்தாற் போன்றனவுமாகிய உணவினை, உண்டது போதும் என உரைக்குமளவு உண்டு, பின்னர்த் தூற்றிக்கொண்ட நெல்லைக் கூடாகச் சுட்டு விட்டு, ஞாயிற்றின் வெப்பம் அகலுமாறு, தங்கள் ஏருதுக் கேளாடு, ஆங்குள்ள மருத மரநிழலிலே தங்குவர் எனக் கூறும் உழவர் வாழ்வு, உள்ளவாறு உணரத்தப்பட்டுள்ளது கண்டு உளம் மகிழ்வோமாக.

“கங்குல் ஒதைக் கலிமகிழ் உழவர்,
பொங்கழி முகந்த தாவில் நுண்துகள்,
மங்குல் வானின் மாதிரம் மறைப்ப,
வைகுபுலர் விடியல் வைபெயர்த்து ஆட்டித்
தொழிற் செருக்கு அனந்தர் வீடு.....

கொள்ளோடு பயறு பால்விரைஇ வெள்ளிக்
கோல்வரைங் தன்ன வாலவிழ் மிதவை
வாங்குகை தடுத்த பின்றை, ஒங்கிய
பருதியங் குப்பை சுற்றிப், பகல்செல
மருத மரங்மல் ஏருதொடு வதியும்.” (அகம்: நன)

புலவர் மூதெயினனார், “மாங்காடு என்றேர் ஜார்
உளது; அது கண்ணியர் காவலையடையது; தன் மந்து
பசித்துயரால் வருந்துவது கண்டு, அதன் பசிபோக்க
வேண்டி, ஆண்டுக் காய்த்துப் பழுத்துக்கிடக்கும் பலாவின்
சௌயினைத் தோண்டி எடுப்பின், அச்கடுவணையும் துயர்க்கு
உள்ளாக்கும் அணங்குகள் உறையும் அரிய காவலை
உடையது,” என்று கூறுகிறார். இங்குக் கூறும் இது, சிலப்
பதிகாரத்தே கூறப்பெறும் மாங்காடோ அன்றி வேறே
அறிகிலம்.

“கயந்தலை மந்தி உயங்குபசி கணைஇயர்
பார்ப்பின் தந்தை பழச்சனை தொடினும்
நனிநோய் ஏய்க்கும் பனிசூர் அடுக்கத்து
மகளிர் மாங்காடு.” (அகம்: உசுசு)

ஆண்மகன் ஒருவன், தன் மனைவியைக் கூறுங்கால்,
வெறுப்பற்றவள்; கற்பாற் கவினுற்றவள்; என் உயிர்
தங்குதற்காம் உடல் போன்றவள் என்றெல்லாம் பாராட்
ஷுக் கூறினான் எனப் பாடிப் பெண்டிரைப் போற்ற
வேண்டிய பண்பினை அறிவித்துள்ளார் புலவர். “உவர்
நீங்கு கற்பின்னம் உயிர்உடம் படுவி” (அகம்:கங்க).
போர்வை சிங்கப்பெற்ற தலைமகள், உறையின் சிங்கிய வாள்
போல் விளக்கமுற்று விளங்கினாள் எனக் கூறும் உவமை
வியக்கத் தக்கதாம்: “போர்வை வவ்வவின், உறைகழி
வாளின் உருவு பெயர்த்து இமைப்ப.”

ச. வீரவெளியன் தித்தனு

புறநானூறு பாடிய புலவர் வரிசையில், வீர வெளியன் என்பார் ஒருவரும், அகநானூறு பாடிய புலவர் வரிசையில், வீர வெளியன் தித்தனுர் என்பார் ஒருவரும் உளர். இவ் விரு பெயர்களில் வரும் வீரை, வெளி ஆகிய இரு சொற்களையும், ஒரு சொல்லாகக்கொண்டு, அது வீரை வெளி என்ற ஊரைக் குறிக்கவரும் பெயராம் எனப் பொருள் கூறி, வீரை வெளியன் தித்தனுர் என்பது, வீரை வெளியிற் பிறந்த தித்தனுர் எனப் பொருள்படும் ஆதலின், இரு பெயர்களும் ஒருவரையே குறிக்கும் எனக் கொள்வர் சிலர்; பரணர் பாக்களில், உறையுரில் வாழ்ந்தா ஞாருவன் தித்தன் வெளியன் என்ற பெயருடையஞகக் குறிக்கப்பட்ட திருத்தலைக்கொண்டு, வெளியன் என்பதே ஒருவர் பெயர்; ஆதலின் வீரை என்பது அவர் பிறந்த ஊரின் பெயராம்; அவ்ளூர் பெண்ணையாற்றின் வடக்கரை நாட்டில் உளது; ஆகவே, வீரை வெளியன் என்ற தொடர், வீரைங்களிற் பிறந்த வெளியன் எனப் பொருள்படும்; இவர் வேறு; வீரை வெளியன் தித்தனுர் என்பார் வேறு; வேண்டுமாயினா, இவரை வீரை வெளியனுரின் மகன் எனக் கோடல் பொருந்தும் என்பர் மற்றும் சிலர்.

“தித்தன், தித்தன் வெளியன், வெளியன் தித்தன் என்னும் பெயர்களை நோக்குமிடத்து, முதலில் தித்தன் என்பவனும், அவனுக்குப்பின், தித்தன் மகனுகிய வெளியன் என்பவனும், வெளியன் மகனுகிய தித்தன் என்பவனும் வாழ்ந்திருத்தல் வேண்டும் எனத் தொன்றுகிறது. வெளியன தித்தன் என்பவன், தித்தனுக்குப் பெயரங்கள் ஆகவின், பாட்டாகிய தித்தனது பெயர் இடப்பெற்றிருன் எனக் கொள்ளுதல் சிறக்கும்,” என்று கூறுவாரும் உளர்; ஆனால், வெளியனுர், வெளியன் தித்தனுர், தித்தன் வெளியன் என்னும் பெயர்களை நோக்குமிடத்து மேற்கூறிய முறை மாறுபட்டுத் தொன்றுமாத வின், அவ்வாறு கொள்ளுதல் பொருந்தாது எனக்.

இவ்வர்து, வெளியனாரும், வெளியன் தீத்தனாரும் வேறு வேறு பட்டவரா? அன்றி ஒருவரா? வேறு வேறு பட்டவராயின், தங்கையும் மகனுமாய உறவிளை உடைய வரா? அவ்வாருயின் தங்கை யார்? மகனை? எனத் துணிக்கு கூறுதற்கில்லை ஆதவின், இருவர் பாக்களையும் அவரவர் பெயர் கூறியே படித்துப் பார்ப்போமாக.

வீரை வெளியனார், தம் பாடவில் வேங்தர்க்குத் துணை சீபாம் விழுத்திணைப் பிறந்த நெடுந்தகை ஒருவன் மனைவி யின் மாண்புடை யுள்ளம் கண்டு மகிழ்ந்து பாராட்டுகின் ரூர்; அவன் யானை வேட்டம் மேற்கொண்ட களைப்பால் மனைமுன்றில் மரத்துநிழலில் தன்னை மறந்து உறங்குகின்றன; ஆங்கே, வேட்டம் புரிவார் காட்டிப் பிடிக்கத் துணைபுரியும் மாண்பிணைபோலும் பார்வைமான் நிறுத்தப் பட்டுளது; அதை மாண்பிணை என்றே கருதிய கலைமான் ஒன்று, அதன் அருகிறபோங்கு அன்பு காட்டி ஆடி மகிழ வாயிற்று; அக் காட்சியிணைக் கண்டாள் அவன்; கணவன் எழுங்தால் கலைக்குத் துயர் உண்டாம் என்பதை அறிவாள்; ஆதவின் அவன் எழுதற்கு அஞ்சினாள்; தான் அங்கும் இங்கும் நடப்பின் ஆண்டு எழும் ஒலி கேட்டு அவன் எழுதலும் கூடும்; மேலும், அவ் அரவம் கேட்டுக் கலை அஞ்சி, அகன்று, தன் இன்ப விளையாட்டிணை இழத்தலும் கூடும் என்று எண்ணினாள்; உடனே அரவம் ஒன்றும் செய்யாது ஓர் இடத்தே அடங்கி அமர்வாளரயினாள். இத்தகையாளின் மாண்பிணை உணர்த்தி, அருள்உள்ளாம் தோன்றத் துணைபுரிகின்றார் புலவர்:

“கைம்மான் வேட்டுவன் களைதுயில் மடந்தெனப்
பார்வை மடப்பிணை தழீஇப் பிறதோர்
தீர்தொழில் தனிக்கலை திணைத்து விளையாட
இன்புறு புணர்நிலை கண்ட மனையோள்
கணவன் எழுதலும் அஞ்சிக், கலையே
பிணைவயிற் றீர்தலும் அஞ்சி, யாவதும்
இல்வழங் காமையின்.”

தலைவன் வரையாது வந்து செல்வதால் ஊரில் அலரெழு, அதனால் தலைமகள் வருங்கும் வருத்தம் கண்டு அஞ்சிய அவள் தோழி, தலைமகன் ஒருங்காள், தம் வீட்டின் புறத்தே வந்திருந்தானாக, அவன் கேட்குமாறு, பெருங்கடல் நீர் கொண்டுவரும் மேகத்தை நோக்கி, “மழையே!” நீ இடியும், மின்னலுமாக வந்து ஆரவாரம் செய்துவிட்டுப் பெய்யாது வீணே செல்ல எண்ணமோ, அல்லது, எம் தலைமகள் காத்துங்றகும் தினைப்புனம் செழிக்குமாறு பெருமழை பெய்ய எண்ணமோ? எதுவோ நின் எண்ணா? ” என்று கேட்பாளாய், மறைத்துமொழி கிளவியால், தலைமகனை நோக்கி, “தலைவ! இவ்வாறு இடைவிடாது வந்து, பயனின்றி அலர் எழுப்புவது நின் எண்ணமோ? அல்லது, இவள் கவின் பெறுமாறு அருள்மழை பொழிந்து மனங்து மகிழ எண்ணமோ? யாதோ நின் எண்ணா? ” எனக் கேட்டாள் என்று பாடிய வீர வெளியன் தித்தனூரின் புலமை நலம் புகழ்தற் குரியதாமன்றோ?

“மின்னுடைக் கருவியை யாகி, நானும்
கொன்னே செய்தியோ அரவம்?.....

.....
குறமகள் காக்கும் ஏனல்
புறமும் தருதியோ? வாழிய மழையே!”

(அகம்: கசா)

ச. வெள்ளோக்குடி நாகனுர்

வெள்ளோக்குடி நாகனுர், சோழநாட்டில் வெள்ளோக்குடி என்ற ஊரில் பிறந்தவர்; நாகனுர் என்ற இயற்பெயருடையவர்; உழுவுத்தொழில் மேற்கொண்டு வாழ்ந்தவர்; நன் செய் விலங்களை கிரையப் பெற்றவர். நாகனுர் நாட்டுப் பற்று நனிமிகக் கொண்டவர். தான் வாழப் பிறநாடு களின் துணையினை நாடாத நாடே நாடாம் என்ற நாட்டின் நல்லியல்புணர்ந்த புலவர், அவ்வளம் செறிந்து விளங்கும் தாம் பிறந்த சோழநாட்டினை வரயரர் வாழ்த்துகிறூர்; சோழ அரசின் பெரும்படை வேலேந்தி வரிசையாகச் செல்லும் காட்சியினையும், அவ்வேற்படைக் காட்சியைத் தோற்க்கசெய்யும் வெண்டுவினைத் தலையிலே கொண்ட செங்கரும்பு விளைந்துநிற்கும் கவின்மிகு காட்சியினையும் கண்டுகண்டு களிக்கிறூர் :

“அந்தண் காவிரி வந்துகவர்பு ஊட்டத்
தோடுகொன் வேலின் தோற்றம் போல
ஆடுகண் கரும்பின் வெண்டு நுடங்கும்
நாடெனப் படுவது நினதே.”

(புறம் : நடு)

இவ்வாறு வளங்கொழிக்கும் பெருநாடாளும் பெருமை சோழ அரசர்க்கே உண்மையால், சேர, சோழ, பாண்டியராகிய மூவேந்தருள், போற்றிப் புகழ்தற்குரிய பேரரசு, அவருள் நடுவணதாய தம் சோழ அரசே எனப் பெருமை கொள்கிறூர் ; “யாதும் ஊரே; யாவரும் கேளிர்” எனக் கொள்ளும் உள்ளமுடையராய புலவர்க்கும் ஊர்ப்பற்று விடாதுபோலும் !

“தண்தமிழ்க் கிழவர்
முரசமுழங்கு தானை மூவ ருள்ளும்
அரச எனப்படுவது நினதே.”

(புறம் : நடு)

நலம்பல செறிந்த தம் நாட்டில் நல்லரசு நடைபெற விரும்புகிறூர் புலவர்; ஆனால், அவர் காலத்தே அந்நாட்டு

அரசியலை ஏற்றுநின்ற குளமுற்றத்துத் துஞ்சிய கிள்ளி வள்ளன், ஆட்சிப்பொறுப்பைத் தானே முன்னின்று மேற் கொள்ளாமையாலோ, அல்லது தனக்குத் துணையின்று ஆட்சிநடாத்தும் அரசியல் அலுவலராக, அறநெறி அறியா தார் சிலரை மேற்கொண்டமையாலோ தம் நாட்டு ஆட்சிக்கு அழிவு வந்துறுமோ என அஞ்சலேவண்டிய நிலை வந்துற்றதைப் புலவர் அறிந்தார்.

புலவர் நாட்டுப்பற்று மட்டும் கொண்டு அஞ்சாட்டினை நன்னிலைக்கண் நாட்டுதற்காம் நல்லறிவும், அங்கல்லறிவின் துணைகொண்டு ஆவன ஆற்றும் அருந்திறனும் அற்றவ ரல்லர்; ஆதவின். அவ்வரசன் முன் சென்று அவன் அறியா மையினையும், அவ்வறியாமையால் உண்டாம் ஆக்கக் கேட்டினையும் எடுத்துக்காட்டித் திருத்தும் அஞ்சாமையும் உடையராயினர்.

புலவர் காலத்தில் ஓர் ஆண்டில், சோழ நாட்டு நிலங்கள் மழை இன்மையாலோ, பெருமழை பெய்தமையாலோ, வேறு எக்காரணத்தாலோ விளையாதொழிந்தன; அரசன் இறையரகப் பெறவேண்டுவது நிலம்தரும் விளைவில் ஆறில் ஒன்றே ஆதவின், விளையாத ஆண்டில் அரசன் இறை வாங்காது விடுத்தல் வேண்டும். ஆனால், அரசியல் அலுவலர் அவ்வாறு செய்யாது, அதைக் கடனுகவே கருதி அடுத்துவந்த ஆண்டில் அதையும் சேர்த்துத் தண்டுவா ராயினர்; குடிகள் அது தவறு என்பதை அவர்கள்பால் எடுத்துக்கூறவும் அவர்கள் கேளாராயினர்; அலுவலர் செய்யும் அறமல்லா இச்செயலை அரசன்பால் கூற எண்ணிய குடிகட்கு அரசைக் காணல் அரிதாயிற்று; இங்கிலையில் வருந்திய சோணைட்டுக் குடிகளுள் ஒருவராய் நாகனூர், வாளா இராது, தம் புலமை தமக்களித்த உரிமையால் அரண்மணையுட்புக்கு அரசைக்கண்டு அறிவுரை கூறுவா ராயினர்.

வலியாரும் மெவியாரும் கலந்துவாழும் உலகில், மெவியார், வலியால் நலிவெய்துதல் நாட்டில் எங்கும்

நிகழ்தலின், அவ்வாறு வாட்டும் வலியாரை ஒறுத்து, மெலியார்க்கு முறைசெய்தலை அரசன் தன் கடமையாகக் கொள்ளுதல் வேண்டும். அதற்கு அரசன் நாட்டு மக்கள் அறியாவண்ணம் அவர் நடுவே சென்று ஆங்கு நடப்பன வற்றைத் தானே அறிந்து அறம்புரிதல் மிகமிக நன்று; அஃது இயலாதாயின், வலியரான் மெலிவெய்தினர், வந்து முறையிடுதற்கு வாய்ப்பளிக்கும் வகையில் அறநூல் அறிந்தார் பலர்க்கும் அவைக்கண் அனைவரும் காண அமர்ந்து காட்சிக்கெளியனுதலைக் கடனாகக்கொள்ளுதல் வேண்டும்; ஆனால், அரசன்பால் அப்பண்பு இல்லாயின், அவன் நாட்டு மக்கள் அல்லல் பல உற்று அழிவர்; ஆதலின் அரசர்பால் அமையவேண்டிய அரும் பண்புகளுள் மிகமிகச் சிறந்தது காட்சிக்கெளியனுதலேயாம். சூளமுற் றத்துத் துஞ்சிய கிள்ளிவளவன்பால் இப்பண்பு இல்லாமை யுணர்ந்த புலவர், “வேந்தே! இவ்வுலகம் வானேஞ்சில் வாழும் இயல்புடையது; ஆதலின், உழவர் தம் நிலத்திற்கு எப்போது நீர் வேண்டும் என என்னுகின்றனரோ அப்போதே மழை பெய்யுமாயின், அவ்வழவர் பெருவிலம் பெற்று மகிழ்வர்; அவர் அதை வேண்டுங்காலத்தே பெறு ராயின், இட்டபயிர் அழிய அவரும் அழிவர். இங்கிலையினை உணரும் நினக்கு ஒன்று கூறுகின்றேன்; வலியரான் மெலிவெய்தினர், தம் மெலிவுபோக நின் காட்சியினை விரும்பி வருவர்: அவ்வாறு வருவார்க்கு நின் காட்சிக்கூட்கப்பெறின், அவர் பெய் எனப் பெய்த மழை பெற்ற உழவரேபோல் தக் துயர் தீர்ப்பெற்று இன்புறுவர்; நின் காட்சி கிட்டாதுபோயின், உழுத உடற்றுயரோடு மழை பெறு மனத்துயரும் கொள்ளும் உழவரேபோல், வலியரால் எய்திய மெலிவோடு, நினைக் காணப்பெறுமையால் பெறும் மனத்துயரும் கொண்டு மாய்வர். அங்கிலையில் அவர் அழுதுவிடும் கண்ணீர், நின் ஆட்சிக்கரணும் அனைத்தையும் அழிக்கும்; ஆதலின், காட்சிக் கெளியனுதலைக் கடமையாகக் கொள்வாயாக, ” என்று முதற்கண் அறி கூறுத்தினர்:

‘நாடுகெழு செல்வத்துப் பீடுகெழு வேங்தே !

நினவ கூறுவல்; எனவ கேண்மதி !

அறம்புரிந் தன்ன செங்கோல் நாட்டத்து

முறைவேண்டு பொழுதில் பதன்னளியோர் சண்டு

முறைவேண்டு பொழுதில் பெயல்பெற் ரேரே.”

(புறம் : கடி)

காட்சிக் கெளியனுதல் காவலன் கடமை என உணர்த்திய புலவர், அவன் தன் ஆட்சிக் குட்பட்ட அணைத் துயிர்க்கும் துயர்போக்கி இனி து ஆற்றக் கடமைப்பட்டவ ஞவன் என்பதையும் அறிவுறுத்த எண்ணினார். அரசர் ஒவ்வொருவரும் வெண்கொற்றக் குடையினையுடையவராவர். அரசரே அணைத் துயிரும் என்ப; ஆதவின், அவன் தாங்கிய குடை அணைத் துயிர்க்கும் எடுத்த குடையாம்; குடையினைக் கொண்டார், மழையாலும், வெயிலாலும் துன்புறுவதிலாயினும், ஈண்டு அரசர் குடைஏந்திச் செல்வது, தம்மிது ஷ்மும் மழையையும், வெயிலையும் படாமைக் காத்தற்பொருட்டன்று; அது அரசர்க்கு எடுத்த குடையன்று; அரசர் குடிகட்கு எடுத்த குடை; ஆதவின், அரசர் குடையேந்திநிற்பது தம் குடைநிற்கீழ் வாழும் அணைவரும் துன்பத்தின் நீங்கிய இன்ப வாழ வினராக ஆள்வோம் என்பதற்கு அறிகுறியேயாம் என்ற உண்மையினை அழகாக, ஆனால் அஞ்சாமல் எடுத்துக் கூறினார் புலவர்:

“நின் விண்பொரு வியன்குடை

· வெயின்மறைக் கொண்டன்றே அன்றே; வருங்கிய

குடிமறைப் பதுவே; கூர்வேல் வளவு !” (புறம் : கடி)

காவலன் காட்சிக் கெளியனுதல்வேண்டும், கடமையிற் ரூவருனுதல்வேண்டும் என அறிவுரை கூறும் தம் சொற்கேட்டு, அரசன் ‘தவறு நிகழ்தல் என்னிடம் இல்கில்’ என்றும், யான் ‘தவறு செய்தறியேன்; என் கீழ்ப் பணி யாற்றும் விளையாளரில் சிலர் தவறுடையாயின், அதற்கு யானும் பொறுப்பு,’ எனக் கூறி விடுவதே என அஞ்சினார்;

ஆதலின், வினையாளர் தவறு வினையுடையார் தவறே என் பதையும் எடுத்துக்காட்டிவிடத் துணிந்தார்.

பருவ மழையும், அதனாலாம் நிறைந்த விளைவும் ஒருங்கே நிகழ்வது, அறநெறி நின்று ஆளும் அரசன் நாட்டில் “இயல்புளிக் கோலோச்சும் மன்னவன் நாட்ட பெயலும், விளையுணும் தொக்கு,” என அவை உண்டாதற் கும் அவன் கோலே காரணமாம் எனவும், கொடுங்கோல் அரசு நிகழும் நாட்டில், பருவமழை பொய்த்து ஸீர் கிடைத் தலும் அரிதாம்; அதனால், ஆங்கு விளைவிளைக் காண்பதும் இன்றும், “முறைகோடி மன்னவன் செய்யின், உறைகோடி ஓல்லாது வானம் பெயல்,” என அவை இன்மைக்கும் அக்கோலே காரணமாம் எனவும் கூறுவர் உலகத்து உயங்தோராதலின், மழைபெய்யாது போய்ப்பினும், வளம் குறையினும், இயற்கைக்கு மாருய நில நடுக்கம் போன்றன நிகழினும், உலகில் வாழ்வார்; ‘இவற்றிற்கெல்லாம் காரணம் நாட்டில் நல்லாட்சி இன்மையே’ என அரசனையே பழிப்பார் என விளங்கக்கூறி, இவ்வாறு அரசரால் ஆகாத தவறு கஞக்கும் அரசரே காரணமாவர் எனின், அரசர் அலுவலரால் ஆகும் தவறுகளுக்கு அரசரே காரணமாவர் என்பதில் தவறுண்டோ என்று எடுத்துக்காட்டி, அரசர் தாம் தவறுடையரல்லராய் வாழ்வதோடு, தம் கீழ்ப்பணியாற்றும் அலுவலரும் தவறுடையரல்லராய் வாழ்கின்றனரா என்பதையும் நோக்கியிருத்தல்வேண்டும் என்று கூறினார்.

“மாரி பொய்ப்பினும், வாரி குன்றினும்,

இயற்கையல்லன செயற்கையிற் ரேஞ்சினும்
காவலர்ப் பழிக்கும்இக் கண்ணகண் ஞாலம்.”

(புறம்: ஈ(ஞ))

காட்சிக் கெளிமையும், கடமையிற் றவறுமையும், அரசன்மாட்டு இருத்தலோடு, அவை அவன்கீழ்ப் பணி யாற்றும் அலுவலரிடத்தும் இருத்தல்வேண்டும் என அறி வரை கூறிய பின்னார், புலவர் தாம் கூறவந்த முறையீட்டினைக் கூறலாயினர்.

நாட்டில் உண்டாய பஞ்சாங்கிலையினையும், அப்பஞ்சாங்கிலையால் அங்காட்டு உழவர், தம் நிலத்திற்கு இறுக்க

வேண்டி இறையினையும் இறுத்தற்கியலா நிலையுற்றமையினையும், அவற்றைய் பொருட்படுத்தாது, அவன் அரசியல் அலுவலர் இறை தண்டும் அறமல்லாச் செயலையும் எடுத்துக்கூறிவிட்டு, அரசர் தம் ஆட்சியை இழவாமல் பெற்றிருப்பதற்கும், பிறநாட்டு ஆட்சியைக் கைப்பற்றி ஆள்வதற்கும் அடிப்படையாய் வெற்றிக்கு வழி வகுப்போர் உழவரே ஆதலின், வெற்றி வேண்டும் கொற்றவர், அவ்வுழவர் நல்வாழ்வில் நாட்டமுடையவராதல் வேண்டும் என்று கூறுவாராயினர்.

தன் நாட்டுமக்கள் நல்வாழ்விற்காம் பொருளிற்குப் பிறநாடுகளை எதிர்நோக்காத நாடே சிறந்த நாடு; அத்தகைய வளம்செறிந்த நாட்டில் வாழ்வார், அவ்வளம் பெருக வழிசெய்யும் தம் அரசும், அவ்வரசை அளிக்கும் அரசனும் அழியாது வாழ விரும்புவர்; அவர்க்குக் கேடுண்டாம் என அறியின், அவரை இழுங்கு வாழ்வது நும் அழிந்து மறைவதே மாண்புடையதாம் என்ற உள்ள முடையராய்க் களம்புகுவர்; அவ்வெண்ணைம் உடையார் தம் உள்ள உரளை அழிக்கும் ஆற்றல், உலகில் எத்துக்கீணச் சிறந்த படையாளர்க்கும் இல்லை; ஆதலின், களத்தே அவ்வில்லேருமுவர் பெறும் வெற்றி, நாட்டில் நல்லேர் உழவர் தரும் நற்பயனின் விளைவாம் ஆதலாலும், தன் நாடு வளம் பல செறிந்த நல்ல நாடாயின், இங்நாட்டுவளம் காணும் பிறநாட்டு மக்கள், இத்துக்கீண வளம் கொழிக்க ஆளும் அரசே, தங்கள் நாட்டினும் ஜிருத்தல்வேண்டும் என விரும்புவர்; அத்தகைய எண்ணைம் கொண்ட மக்கள் சிறைந்த ஆட்சியினைப் போர்ப்புரிந்து கைப்பற்ற வேண்டியதும் இல்லை; அங்நாட்டு மக்கள், தாமே முயன்று, நம் நாட்டில் உள்ள ஆட்சியை அழித்துவிட்டு, இவன் நல்லாட்சியினை விரும்பி ஏற்றுக்கொள்வர் ஆதலின், உலகெலாம் ஆள எண்ணும் அரசர்க்கும் உறுதுக்கீணப்புரிவோர் அவ்வுழவரே ஆதலாலும், நாட்டிற்கு அரசை நிற்கும், அவ்வுழவற்கு நல்லன செய்தல் இயலாது போயினும், அவர்க்குற்ற அல்லனவற்றையரவது, பிறர் வாயிலாக அறுமா. 4.-III—7

வதைவிட்டுத் தானே நேரில் அறிந்து அகற்றி, அவர் அகஸ்மகிழு ஆனதலை அரசன் அறநெறியாக் கொள்ளுதல் வேண்டும் என்று கூறி முடித்தார்:

“வருபடை தாங்கிப் பெயர்புறத்து ஆர்த்துப்
பொருபடை தசூஷம் கொற்றமும், உழுபடை
ஊன்றுசால் மருங்கின் ஈன்றதன் பயனே;

.....

நொதும லாளர் பொதுமொழி கொள்ளாது
பகடுபுறங் தருநர் பாரம் ஓம்பிக்
குடிபுறம் தருகுவையாயின், சின்
அடிபுறம் தருகுவர் அடங்கா தோயே.”

(புறம்: நடு)

புலவர் கூறியன கேட்ட சூளமுற்றத்துத் துஞ்சிய கூள்ளிவளவன் அவர் நிலத்திற்காம் பழங்கடலையே யன்றி நாட்டு நிலத்திற்காம் பழங்கடன்களையெல்லாம் விடுதலைச் செய்து, புலவர் விரும்புவன பிறவும் அளித்து அனுப்பினான். என்னே புலவர் தம் பெருந்தொண்டு!

இவ்வாறு வேங்தர்க்கும் அறிவுரை கூறவல்ல வெள்ளீக் குடி நாகனார், புலவரும் போற்றும் புலமை நலம் பெற்றவராவர். தலைவன் தன்பால் கொண்ட அன்பின் மிகுதியால் நிறையிருட்காலத்தே, தன் வீடு நோக்கி வரும் வழியின் கொடுமைகண்டு அஞ்சிய தலைமகன், “தோழி! அவர் வரும் வழியின் இருள் நிறைந்து, கொடுமை மிகுந்திருப்பதையான் சென்று கண்டிலேன் ஆயினும், அவர் வரும்வழி, என்முன்வந்து நிற்பது போலவும், கல் நிறைந்து கொடுமை மிக்க அவ்வழியில் நடந்து என் கால்கள் நோவதைப் போன்றும், அவர் வரும் வழியில் நிலவும் இருள் என்கண்முன் தோன்றுவது போன்றும், அவ்விருளின் கொடுமையினைக் கண்டு என் கண்கள் வருந்துவதைப் போன்றும் உளது; யான் என் செய்வேன்,” என்று கூறித் தன் உள்ளத் துயரை உணர்த்தினால் எனப் பாடிய அவர் பாட்டின் நயத்தினை நுகருங்கள்;

“அம்ம வாழி ! தோழி ! நம்வயின்
யானே காணேன் ; அதுதான் கரங்தே
கல்லதர் மன்னும் கான்கொல் மூம்பே ;
கனையிருள் மன்னும் கண்கொல் மூம்பே.”

(நற் : கடுச)

தலைவன் பொருள்வயிற் சிரிந்து நெடுஞ்சோணுட்டிற்
குச் சென்றானக, அவன் பிரிவால் வருந்திய தலைகள்,
ஒருநாள் இரவில் முழுவிலா ஒளிவிட வானவீதியில் உலா
வரும் திங்களைக் கண்டு, அத்திங்கள் உலகெலாம் உலவி
வரும் இயல்பினதாதலின், அது தன் தலைவர் உறையும்
நாட்டையும், ஆங்கு அவர் விலையினையும் அறிந்திருத்தல்
கூடும் என்ற எண்ணமுடையளாய் அத்திங்களை நோக்கி,
“பல பகுதிகளை ஒன்றுகூட்டி வைத்தாற்போன்ற பல
கதிர்களையும் அக்கதிர்களுக்கிடை இடையே பரலீ
முகந்து வைத்தாற்போன்ற குளிர்ச்சியினையும் உடைய,
கலைகளால் நிறைந்த திங்களே ! ஸி தான் குணங்களால்
நிறைந்தும் நெறியால் நேர்மையுற்றும் விளங்குகின்றன
ஆதலாலும், வினக்குத் தெரியாவனனம் மறைந்துறையும்
உலகம் எதுவும் இல்லையாதலாலும், என்னால் காணப்
பெறுமல்ல, எங்கோ சென்று மறைந்து வாழும் எம் தலைவர்
உள்ள இடம் இது என அறியக் கூறுவாயாக,” என்று
வேண்டி விண்றான் ; ஆனால், அவன் அவ்வாறு இரங்து
வேண்டவும் திங்கள் மறுமொழி தாராது தன் தொழில்
மேற்சென்றது ; அதனால் வெறுப்புற்ற அவன், சால்பும்
செம்மையும் உடையை எனப் பாராட்டிய தன் வாயினு
லேயே, “ஓ ! திங்களே ! தாம் அறிந்தன கூருது அடங்கி
யிருத்தலும், அறிந்தன கூருது பொய் கூறுவதுபோலும்
பழிதரு செயலே யாகும் ; அப்பழிமிகுசெயலை மேற்
கொண்டமையால், கீழும், காதலரைப் பிரிந்து கவினிமுந்த
என்னோள்போல் வாட்டமுற்று, வின் கலைகளும், நாள்
தோறும் சிறுகச்சிறுகக் குறைவறக் காணப்படாய்
ஆதலின், வின்னால் என் தலைவர் சென்ற இடத்தினை
அறிந்து கூறல் இயலாது,” என்று கூறிப் பழித்தாள்
எனப் பாடுச் சுவையூட்டுகின்றார் புலவர் :

“பங்குசெறிந் தன்ன பல்கதிர் இடைஇடைப்
 பால்முகந் தன்ன பசுவெண் ணிலவின்
 மால்பிடர் அறியா, நிறைவுறு மதியம் !
 சால்பும், செம்மையும் உடையை ; ஆதவின்,
 நிற்கரந்து உறையும் உலகம் இன்மையின்,
 எற்கரந்து உறைவோர் உள்வழி காட்டாய் ;
 நற்கவின் இழங்தன் தோள்போல் சாஅய்ச்
 சிறுகுபு சிறுகுபுசௌஇ
 அறிகரி பொய்த்தவின் ஆகுமோ அதுவே.” (நற் : கக்க)

சகூ. வேம்பற்றுரார்க் கண்ணன் கூத்தனுர்

வேம்பற்றுர் என்ற பெயருடைய ஊர்கள் சோழ காட்டிலுமுள்ளன ஆயினும், பாண்டிநாட்டு வேம்பற்றுர், கடைச்சங்க காலங் தொடங்கி இன்றுவரையும் நல்ல புலவர்கள் பிறந்து சிறக்கும் ஊராக விளங்குதலின், கண்ணன் கூத்தனுர் பிறந்த பேறுடைய ஊரும் அதுவே மாம் எனக் கொள்வர் ஆராய்ச்சியாளர். இவ் வேம்பற்றுர், மதுரைக்கு வடகிழக்கில், இரண்டு காதத்தில் வையை நதிக்கு வடக்கேயுள்து. குலசேகர சதுரவேதி மங்கலம் என்றும் இதற்குப் பெயருண்டு எனக் கல்வெட்டுக்களால் அறிகிறோம். இது, இப்போது வேம்பத்தூர் என வழங்குகிறது. வேம்பற்றுரில் பிறந்த இவர், கூத்தாடும் தொழில் உடையவராவர்; இவர் இயற்பெயர் கண்ணன் என்பது.

தலைவன் வரைந்துகொள்ளமையால் வருந்தும் தலை மக்களின் நோய்க்காம் காரணத்தை அறிந்துகொள்ள மாட்டாத தாய், அங்கோய் முருகனுல் வந்தது எனக் கொண்டு வேலைன் அழைத்து வெறியாட்டெடுக்கத் தொடங்கிய வழி, தோழி, அங் நோய்க்காம் காரணம் இது என உண்மை உரைப்பாளாய்த், தாயின் அறியாமையினையும், அவள் வேண்ட வந்த வேலையும், அவர்கள் மேற் கொள்ளும் விழாவினையும் எள்ளி நகைக்கும் பகுதிகளைப் புலவர் நன்கு விளக்கியுள்ளார். தம் நோய்தீரப் பிற உயிர் களைக் கொல்லும் செயல் அறிவுடைமை யன்று என்பதையும் குறிப்பாக உணர்த்தியுள்ளார்.

“முருகயர்ந்து வந்த முதுவாய் வேல!

சினவல் ஓம்புமதி; வினவுவது உடையேன்;

பல்வேறு உருவின், சில்லவீழ் மடையொடு

சிறுமறி கொன்று, இவள் நறுநுதல் நீவி

வணங்கினை கொடுத்தி யாயின், அணங்கிய

விண்டோய் மாமலைச் சிலம்பன்

இண்டார் அகலமும் உண்ணுவோ பலியே.”

(குறுங்: குசு)

தலைமகள் நோய்க்குக் காரணமாய தலைமகன், எவ்வாறு அனும் சூறையடையா னல்லன்; அவன் மலைவளம்பெற்ற மாண்புடையவன்; மனத்தாலும், நிறத்தாலும் சிறந்த மலச்மாலை யணிந்த அழகும் உடையவன்; எனத் தலை மகனை மனத்தற்காம் மாண்புடையரன் என்பதையும் தாய் உணருமாறு கூறிய தோழியின் அறிவாற்றலைப் புலப்படுத் தும் இச் செப்புளைச் சிறு சிறு சொற்றெழுடர்களால், இழும் எனும் ஒலி தொன்றப் பாடிய புலவர் புலமையிளைப் பாட்டைப் படித்தார் எவரும் போற்றுதிரார்.

ஏ. வேம்பற்றார்க் மரனுர்

சோழாட்டில், தன்சை மாவட்டத்தில், திருமகங்கலக் குடிக்கருகே ஒரு வேம்பற்றார் உள்து எனினும், குமானூர் பிறந்த வேம்பற்றார், வேம்பற்றார்க் கண்ணன் கூத்தனூர் போன்ற சங்கப் புலவர்களின் பிறப்பிடமாய் விளங்கும் பாண்டியாட்டு வேம்பற்றாரே என்று அறிஞர்கள் கருதுவர். வேம்பற்றாரில் பிறந்த புலவர்கள் அனைவரும் அந்தணராகவே உள்ளனர் ஆதலின், இவரும் அந்தணரே; அவர்பெயரும் அந்தணர் என்பதை உறுதி செய்கிறது என்று கூறுவாரும் உளர். இக் கூற்று எத்துணை உண்மையுடையது என்பதை எம்மால் துணிந்து கூறல் இயலாது; அறிஞர்களே முடிவு செய்து கொள்வார்களாக.

வேம்பற்றார்க் குமானூர், போர்வீரர் பண்பையும், அவர் ஆற்றும் போரால் பாழான நாட்டின் கேட்டையும் நன்கு உணர்ந்தவராவர்; பழங் தமிழ்வீரர், போர் வந்தது என்றதும், “அந்தோ! ஆனதோ வென்சமர்!” என அலறித் துடிக்கும் உள்ளத்தவரல்லர்; போர் எனப் பூரிக்கும் தோளராவர்; போர் வந்தது எனில், தம் ஆண்மையின் ஆற்றலை அறியச் செய்வதற்காம் அறியவாய்ப்பொன்று வந்தது என ஆரவாரிப்பர். அவ் ஆரவாரம் அடங்கியபின்னர், “எம்மையும் பகைக்கும் படையாளர் உளரோ?” எனச் சினப்பர்: அச் சினத்தால், அவர் கண்கள் சிவப்பேறும்; அத்தகைய ஆண்மையாளராவர் அக்காலப் படைவீரர் என அவர்கள் பண்பினைச் “செரு வேட்டுச் சிலைக்கும் செங்கண் ஆடவர்,” என்ற அழிய தொடரால், சுருங்கக்கூறி விளங்க வைத்துள்ளார்.

நாடு செழிக்க நல்லரசு நடைபெறும் நாட்களில், நாட்டார் ஈவியத்திலும், ஓவியத்திலும் கருத்துடைய ராய்க் கலையுணர்ச்சி மிக்குவாழ்வர்; அக்காலை, அவர்கள் தங்கள் ஓவியப் புலமையினை உலகறியிக் காட்டுவதற்காக, அழிய ஓவியங்களை, ஹர் மன்றம்போலும் பலர் கூடும் இடங்கே தாழும் அழைத்து, அகம் குளிர்க்கண்டு யகிழ்க்குவாழ்வர்; இத்தகைய இன்ப ஹழிந்துப் போர் உண்டாயின், இடையூறு உண்டாம்; பேரைவர் படையாள பாழ்

பட்ட தம் ஊரில் வாழ வகையின்றி, மக்கள் வேறிடம் தேடிச்சென்று விடுவர்; அதனால், அவர் போற்றிவளர்த்த மன்றப் பாவைகள் பாழுறும்; மழை, பாவையின் வடி விணைச் சிறைக்கும்; வெயில், அதன் நிறத்தினை அழிக்கும்; இவ்வாறு, மக்கள் வாழ்விழுக்க, மன்றப் பாவைகள் பாழான காட்சியினைக் கண்டு கலங்கிய புலவர் வேம்பற்றார்க் குமரனார், அவ்வாறு பாழான பாவையைத் தலைவிணைப் பிரிந்தமையால், வண்ணமும், வடிவமும் சிறைதந்து வேறுபட்டுத் தோன்றும் தலைமகள் ஒருத்திக்கு உவமைகாட்டித் தம் உள்ளத்துறு துயரை உணர்த்தியுள்ளார்:

“முனிபுலம் பெயர்த்த புல்லென் மன்றத்துப்
பெயலுற செகிழ்ந்து, வெயிலுறச் சாஅய்
விணையறி பாவையின் உலறி
மனை யொழிந் திருத்தல்.”

(அகம்: குளி)

வேம்பற்றார்க் குமரனார் பாடிய வல்லாண் மூல்லை தழுவிய பாட்டொன்று புறானானூற்றில் உளது; அவ் வொரு பாட்டும், பொருள் தொன்றுவாறு சிறைதந்து காணப்படுவதால், செய்யுள் நலத்தினைச் சிறக்க உணர முடியவில்லை. அதில் காணப்படும் ஒரு தொடர், அக் கால மக்கள், புலித்தோலையும், பாயையும் தம் படுக்கைகளுகியன வாகக் கொண்டிருந்தனர் என்பதை உணர்த்துகிறது.

தம்பால் வந்து பொருள் வேண்டி நிற்பார் அனைவர்க்கும், அவர் விரும்புவன அளித்துப் போற்றும் பேரறிவினரும் கள்ஞாண்பராயின், அறிவியுங்து, தாம் படுத்தற்காக இடம் இது; தாம் படுத்தற்காக இடம் இது எனப் பகுத்துணரும் உணர்விழுங்து, மனைமுன்றிற்கண்ணும் வீழுங்து, உறங்கிவிடுவர் எனக் கூறிக் கள் ஞாண்டு களிப்பாரைப் பழித்துரைக்கின்றார் புலவர் குமரனார்.

“வந்து,
முன்றிற் கிடந்த பெருங்களி யாளாற்கு
அதள்உண் டாயினும், பாய் உண் டாயினும்
யாதுண் டாயினும் கொடுமின்.....” (புறம்: நகள்)



விலை ரூ. 5-00.